
॥ काशिका ॥ 


वृत्ती भाष्ये तथा ॒स्‍धातुनामपारायणादिषु । 
विप्रकीर्णस्यतन्‍त्रस्य॒क्रियते सारसंग्रहः ॥ १ ॥ 
इष्ट्युपसंख्यानवती शुद्धशणा विवृतगूढसूत्रार्था । 
व्युत्पन्नरूपसिद्धिर्वृत्तिरियं काशिका नाम ॥ २ ॥ 
व्याकरणस्य शरीरं परिनिष्ठितशास्रकार्यम्‌ एतावत्‌ । 
शिष्टः परिकरबन्धः क्रियतेडस्यथ ग्रन्थकारेण ॥ ३ ॥ 


॥ अथ शब्दानुशासनम्‌॥ 


केषां शब्दानामू ? लौकिकानां वैदिकानां च | कथमनुशासनम्‌ ? 
प्रकृत्यादिविभागकल्पनया सामान्यविशेषवता लक्षणेन । अथ किमर्थों वर्णानामुपदेशः? 
प्रत्याहारार्थ:। प्रत्याहारों लाघवेन शास्त्रप्रवृत्त्यर्थ: ॥ 


अइउणू ॥ १॥ 


अ इ उ इत्यनेन क्रमेण वर्णानुपदिश्यान्ते णकारमितं करोति प्रत्याहारार्थम्‌ । 
तस्य ग्रहणं भवत्येकेन उरणू रपरःः ( १.१.५१ ) इत्यकारेण । हस्वमवर्ण प्रयोगे 
संवृतम्‌। दीर्घप्लुतयोस्तु विवृतत्वम्‌ । तेषां सावर्ण्यप्रसिद्धब्र्थभकार इह शास्त्रे विवृतः 
प्रतिज्ञायते। तस्य प्रयोगार्थम्‌ 'अ अ!” ( ८.४.६८ ) इति शास्त्रान्ते प्रत्यापत्तिः करिष्यते॥ 


ऋलक्‌ ॥ २॥ 


ऋ हल इत्येतौ वर्णावुपदिश्य पूर्वाश्चान्ते ककारमितं करोति प्रत्याहारार्थम्‌ । 
तस्य ग्रहणं भवति त्रिभिः। 'अकः सवर्णे दीर्घ:” ( ६.१.१०१ ) इत्यकारेण । इको 
गुणवृद्धी' ( १.१.३ ) इतीकारेण । उगितश्च” ( ४.१.६ ) इत्युकारेण । अकारादयो 
वर्णा: प्रचुरप्रयोगविषयास्तेषां सुज्ञानमुपदेशे प्रयोजनम्‌ । छकारस्तु क्छूपिस्थ एव 
प्रयुज्यते क्लपेश्च पूर्वत्रासिद्धम (५.२.१ ) इति लत्वमसिद्धम्‌ । तस्यासिद्धत्वाद्‌ 
ऋकार एव अच्कार्याणि भविष्यन्तीति किमर्थम्‌ ढकार उपदिश्यते ? लत्वविधानाद्‌ यानि 
पराण्यचूकार्याणि तानि ढकारे यथा स्युरिति। कानि पुनस्तानि ? प्लुतः स्वरितो 
दिर्वचनमू। क्ल३प्तशिख। प्रक्ल॒प्त: । क्लुष्त:। क्लप्तवान्‌ इति। यच्चाशक्तिजमसाधुशबदरूपं 
तदनुकरणस्यापि साधुत्वमिष्यते। तत्स्थस्यापि लकारस्याच्कार्यप्रतिपत्त्यर्थम्‌ रूकारोपदेश:ः 


१ - “० कृत्यम्‌ ! इति पद० । 

क्रियते । ऋतक इति प्रयोक्तव्ये शक्तिवैकल्यात्‌ कुमारी छूतक इति प्रयुडूक्ते । तदन्यो5नुकरोति 
कुमार्यूछतक इत्याहेति ॥ 


एओड्‌ ॥ ३ ॥ 


ए ओ इलत्येतौ वर्णावुपदिश्यान्ते डकारमितं करोति प्रत्याहारार्थम्‌ । तस्य 
ग्रहणं भवत्येकेन । 'एडि पररूपम्‌” ( ६.१.६४ ) इत्येकारेण ॥ 


ऐओच्‌ ॥ ४ ॥ 


ऐ औ इत्येतौ वर्णावुपदिश्य पूर्वाश्चान्ते चकारमितं करोति प्रत्याहारार्थम्‌ । 
तस्य ग्रहणं॑ भवति चतुर्भि:। 'अचः परस्मिन्‌ पूर्वविधौ” (१.१.५७ ) इत्यकारेण। 
“इच एकाचोममूप्रत्ययवच्च”' ( ६.३.६८ ) इति इकारेण। 'एचोष्यवायावः” ( ६.१.७८ ) 
इति एकारेण। (ृद्धिरादैच्‌” ( १.१.१ ) इति ऐकारेण। 

प्रत्याहारेडनुबन्धानां कथमज्ग्रहणेषु न। 
आचारादप्रधानत्वाल्लोपश्च बलवत्तरः॥ 


वर्णेषबु ये वर्णेकदेशा वर्णान्तरसमानाकृतयस्तेषु तत्कार्य न भवति, 
तच्छायानुकारिणो हि ते न पुनस्त एव। प्रथकूप्रयत्ननिर्वर्त्य हि वर्णमिच्छन्त्याचार्याः। 
नुड्विधिलादेशविनामेषु ऋकारे प्रतिविधातव्यम्‌। नुड्विधी (७.४.७१ ) ऋकारग्रहणम्‌- 
आनृधतुः, आनृधुः। लादेशे ( ८.२.१८ ) ऋकारग्रहणम्‌-क्लप्तः। क्लुप्तवान्‌। विनामे 
( ८.४.१ ) ऋकारग्रहणम्‌-कर्तुणाम्‌॥ 


हयवरटू ॥ ९ ॥ 


ह य वर इत्येतान्‌ वर्णनुपदिश्य पूर्वाश्चान्ते टकारमितं करोति प्रत्याहारार्थम्‌ । 
तस्य ग्रहणं भवत्येकेन | 'शश्छोषटि! ( ८.४.६३ ) इत्यकारेण। अयं रेफो यकारात्‌ पर 
उपदिश्यते। तस्य यर्ग्रहणेन ययूग्रहणेन च ग्रहणे सति स्वर्नयति, प्रातर्नयतीत्यत्र 
यरोउनुनासिके- 5नुनासिको वा! (<5.४.४४ ) इति अनुनासिकः प्राप्नोति। 
मद्रहदों भद्रहद इत्यत्र द्विर्वचनं प्राप्नोति अचो रहाभ्यां दे! (८.४ ४६ ) इति। कुण्ड 
रथेन, वन रथेनेत्यत्र अनुस्वारस्य ययि परसवर्ण: (८.४.५४८) इति परसवर्णः 
प्राप्योति। नैष दोषः। आकृतौ पदार्थे समुदाये सकूल्लक्ष्ये लक्षणं प्रवर्तत 
इत्येतस्मिन्‌ू दर्शने यरोडनुनासिकेडब्नुनासिको वान्तरतमो भवतीत्येवमेतत्‌ प्रवर्तते। 
तदनेन गकारादीनां डकारादयो ये यथास्व॑ स्थानतो गुणतश्चान्तरतमास्ते सर्वे विहिताः। 


१, वा पदान्तस्य (८.४.८६) इत्यभिप्राय:। 

ये तु न स्थानतो नापि गुणतः, स्थानमात्रेण गुणमात्रेण वान्तरतमास्ते सर्वे निवर्तिता 
इति स्थानमात्रान्तरतमो रेफस्य णकारो न भवति। द्विर्वचने5पि रेफस्य यरन्तर्भावे सति 
यकर्य प्राप्तम्‌ू, तत्‌ साक्षाच्छिष्टेन निमित्तभावेन बाध्यत इति न बिरुच्यते रेफः। 
अनुस्वारस्य ययि परसवर्ण:? ( ८.४.५८) इत्येतदप्यनुस्वारान्तरतमं सकृदेव परसवर्ण 
विदधाति। न च रेफस्यानुस्वारान्तरतमः सवर्णोषस्तीति न भविष्यति कुण्ड रथेन 
वन रथेनेत्यत्र | अटां मध्ये विसर्जनीयजिह्वामूलीयो- पध्मानीयानामप्युपदेशः कर्तव्यः। 
कि प्रयोजनम्‌ ? उर#केण, उरःकेण। उर»#पेण, उरःपेण। अत्राइव्यवाये ( ८.४. 
२ ) इति णत्वं यथा स्यादिति॥ 


लणू ॥ ६ ॥ 


ल इत्येक वर्णमुपदिश्य पूर्वाश्चान्ते णगकारमितं करोति प्रत्याहारार्थभ्‌। तस्य 
ग्रहणं भवति त्रिभिःः “अणुदित्सवर्णस्य चाप्रत्ययःः (१.१.६६ ) इत्यकारेण। 
दण्कोः' ( 5.३.५७ ) इतीकारेण। इको यणचि! (६.१.७७ ) इति यकारेण। 
इण्ग्रहणानि सर्वाणि परेण णकारेण, अण्ग्रहणानि तु पूर्वेण। “अणुदित्सवर्णस्य 
चाप्रत्ययः' ( १.१.६६ ) इत्येकम्‌ अनेन। अथ किमर्थमज्ग्रहणमेवैतन्न क्रियते ? नैवं 
शक्यम्‌। अन्तःस्थानामपि हि सवर्णानां ग्रहणमिष्यते। सर्य्यन्ता, सर्ब्व्वत्सर:, यल्ल्लोकम्‌, 
तल्लल्‍लोकमित्यत्रानुस्वारस्थानुनासिके ययि परसवर्णे (5५.४.५८ ) कृते तस्य यर्ग्रहणेन 
ग्रहणाद्‌ द्विर्वचनं ( 5.४.४७ ) यथा स्यादिति। हकारादिष्वकार उच्चारणार्थो नानुबन्धः। 
लकारे त्वनुनासिकः प्रतिज्ञायते। तेन उरण्‌ रपरः ( १.१.५१ ) इत्यत्र र इति 
प्रत्याहारग्रहणालूलपरत्वमपि भवति॥ 


जमडणनम्‌ ॥ ७ ॥ 


ञज म ड ण न इत्येतान्‌ वर्णानुपदिश्य पूर्वाश्चान्ते मकारमितं करोति 
प्रत्याहारार्थम्‌। तस्य ग्रहणं भवति त्रिभिः। 'पुमः खय्यम्परे” (८.३.६ ) इत्यकारेण। 
“हलो यमां यमि लोपः” ( 5५.४.६४ ) इति यकारेण। डमो हस्वादचि डमुणू नित्यम्‌! 
( ८.३.३२ ) इति डकारेण। जमन्ताईइःः ( प० उ० १.११४ ) इति जकारेणापि 
ग्रहणमस्य दृश्यते। केचित्‌ तु सर्वाण्यितानि प्रत्याहारग्रहणानि जकारेण भवन्त्विति 
मकारमनुबन्ध॑ प्रत्याचक्षत । तथा च सति डमो हस्वादचि डमुण्‌ नित्यम्‌” ( 5.३.३२) 
इत्यत्रागमिनोर्सभोरभावादागमाभाव- प्रतिपत्तों प्रतिपत्तिगौरव॑ं भवति॥ 


१ - थत्कार्यत्वमू ” इति बाल०। ३२ - “परेण ? इति पद०। ३ - “नेत्सज्ञकः ” इति न्‍्या०। 

झभज्‌ ॥८॥ 


झ भ इत्येतो वर्णावुपदिश्य पूर्वाश्चान्ते जकारमितं करोति प्रत्याहारार्थम्‌ । 
तस्य ग्रहणं भवत्येकेन, 'अतो दीर्घो यजि” ( ७.३.१०१ ) इति यकारेण॥ 


घढधष्‌ ॥ € ॥ 


घढ ध इत्येतान्‌ वर्णानुपदिश्य पूर्वाश्चान्ते षकारमितं करोति प्रत्याहारार्थम्‌ । 
तस्य ग्रहणं भवति द्वाभ्यामू। 'एकाचो बशो भषू झषन्तस्य स्थ्वोः” ( 5.२.३७ ) इति 
भकारझकाराभ्यामू॥ 


जबगडदश्‌ ॥ १० ॥ 


जबगड द इत्येतान्‌ वर्णानुपदिश्य पूर्वाश्चान्ते शकारमितं करोति प्रत्याहारार्थम्‌ । 
तस्य ग्रहणं भवति षड़्भि:। 'भोभगोअधघोअपूर्वस्य योइशि! ( ५.३.१७ ) इति अकारेण। 
“हशि च' ( ६.१.११४ ) इति हकारेण। "नेड्‌ वशि कृति! ( ७.२.८ ) इति वकारेण। 
झलां जशू झशि” ( ५.४.५३ ) इति जकारझकाराभ्याम्‌। 'एकाचो बशो भषू्‌ झषन्तस्य 
स्थ्वोः ( 5.२.३७ ) इति बकारेण॥ 


खफछठथचटतव्‌ ॥ ११ ॥ 


खफछठ थचटत इत्येतान्‌ वर्णानुपदिश्यान्ते वकारमितं करोति प्रत्याहारार्थम्‌ । 
तस्य ग्रहणं भवत्येकेन नश्छव्यप्रशान्‌! ( 5.३.७ ) इति छकारेण। खफग्रहणमुत्तरार्थम्‌॥ 


कपय्‌ ॥ १२ ॥ 


क प इत्येतौ वर्णावुपदिश्य पूर्वाश्चान्ते यकारमितं करोति प्रत्याहारार्थम्‌ । तस्य 
ग्रहणं भवति चतुर्भि:। “अनुस्वारस्य ययि परसवर्ण:” ( ८.४.५४८ ) इति यकारेण। मय 
उजञो वो वा! ( 5.३.३३ ) इति मकारेण। भझयो होःन्यतरस्याम्‌” ( ८.४.६२ ) इति 
झकारेण। 'पुमः खय्यम्परे” ( 5.३.६) इति खकारेण॥ 


शषसर्‌ ॥ १३ ॥ 


श ष स इत्येतानू वर्णनुपदिश्य पूर्वाश्चान्ते रेफमितं करोति प्रत्याहारार्थम्‌ । 
तस्य ग्रहणं भवति पञ्चभि:। यरो5नुनासिकेडनुनासिको वा! ( 5.४.४५ ) इति यकारेण। 
झरो झरि स्वर्ण! ( ८.४.६५ ) इति झकारेण। खरि च! ( ८.४.९५ ) इति खकारेण। 
अभ्यासे चर्च! ( 5.४.५४ ) इति चकारेण। शशर्पूर्वाः खयः” ( ७.४.६१ ) इति शकारेण॥ 

हलू ॥ १४ ॥ 


ह इत्येक वर्णमुपदिश्य पूर्वाश्चान्ते लकारमितं करोति प्रत्याहारार्थम्‌। तस्य 
ग्रहणं भवति षड़भि:। “अलोज्न्त्यात्‌ पूर्व उपधा' ( १.१.६५ ) इति अकारेण। हलो5नन्तराः 
संयोगः” ( १.१.७ ) इति हकारेण। लोपो व्योर्वलि” ( ६.१.६६ ) इति वकारेण। 'रलो 
व्युपधाद्धलादेः संश्च” (१.२.२६ ) इति रेफेण। झलो झलि” (८.२.२६ ) इति 
झकारेण। 'शल इगुपधादनिटः कस: ( ३.१.४५ ) इति शकारेण। अथ किमर्थमुपदिष्टो5पि 
हकारः पुनरुपदिश्यते ? कित्त्वविकल्पक्सेड्विधयो यथा स्युरिति। स्निहित्वा स्नेहित्वेत्यत्र 
(लो व्युपधाद्धलादेः संश्च” ( १.२.२६ ) इति कित्त्वं वा यथा स्यात्‌। लिहेरलिक्षदिति 
'शल इगुपधादनिटः कस: ( ३.१.४९ ) इति क्सो यथा स्यात्‌। रुदिहि स्वपिहीति 
वलादिलक्षण इड्‌ ( ७.२.७६ ) यथा स्यात्‌। अदाग्धाम्‌। झल्ग्रहणेषु ( 5.२.२६ ) च 
हकारस्य ग्रहणं यथा स्यात्‌। यद्येवं हयवरित्यत्र तहिं किमर्थमुपदिश्यते? महाँ हि सः, 
देवा हसन्तीत्यत्राइग्रहणेषु ( ५.३.३ ) चाश्ग्रहणेषु ( 5.३.२२ ) च हकारस्य ग्रहणं यथा 
स्यात्‌। ब्राह्मणो हसति-हशि च! ( ६.१.११४ ) इति उत्वं यथा स्यात्‌। 

एकस्मान्‌ डजणवटा द्वाभ्यां पस्चिभ्य एव कणमाः स्युः। 
ज्ञेयौ चयो चतुर्भ्यों रः पज्चभ्यः शलौ षड़्भ्य:॥ इति ॥ 


॥ इति प्रत्याहारप्रकरणम्‌॥ 
॥ अथ प्रथमाध्यायस्य प्रथम: पादः ॥ 


वृद्धिरादेचू ॥ १ ॥ 


वृद्धिशबदः संज्ञात्वेन विधीयते फ्रत्येकमादैचां वर्णानां सामान्येन तद्भावितानामतद्भावितानां 
च। तपरकरणमैजर्थ तादपि परस्तपर इति, खट्वैडकादिषु त्रिमात्रचतुर्मात्रप्रसड़निवृत्तये । 
आश्वलायनः। ऐतिकायनः। औपगवः। औपमन्यव:ः। शालीयः । मालीय:। वृद्धिप्रदेशा:-- 
'सिचि वृद्धिः परस्मैपदेषु” ( ७.२.१ ) इत्येवमादय:॥ 


अदेडू गुणः ॥ २ ॥ 


गुणशब्दः संज्ञात्वेन विधीयते प्रत्पेकमदेडां वर्णानां सामान्येन तद्भावितानामतद्भावितानां 
च। तपरकरणं त्विह सर्वार्थभमू। तरिता। चेता। स्तोता। पचन्ति। यजन्ति। अहं 


१ - “हकारस्य ! इति नास्ति बाल०, तारा० । 
२ - “हशि चेति हकारस्य ग्रहणं यथा स्यात्‌ ! इत्यधिक बाल०, तारा० । 

पचे। गुणप्रदेशा:--'मिदेर्गुण:” ( ७.३.८२ ) इत्येवमादय:॥ 
इको गुणवृद्धी ॥ ३ ॥ 


परिभाषेयं स्थानिनियमार्था। अनियमप्रसड़े नियमो विधीयते। वृद्धिगुणो 
स्वसंज्ञया शिष्यमाणाविक एव स्थाने वेदितव्यौ। वक्ष्यति-सार्वधातुकार्धधातुकयो:” ( 
७.३ .८४) अड्डस्य गुण इति । स इक एव स्थाने वेदितव्यः। तरति । नयति। भवति। 
वृद्धिः खल्वपि--अकार्षीत्‌ । अहार्षीतू। अचैषीत्‌। अनैषीत्‌। अलावीतू। अस्तावीत्‌। 
यत्र गुणवृद्धी स्वसंज्ञया विधीयेते तत्र इक इति एतदुपस्थित॑ द्रष्टव्यम्‌ू | कि कृतं भवति 
? द्वितीया षष्टी प्रादुर्भाव्यते। मिदिमृजिपुगन्तलघूपधच्सछिदृशिष्षिप्रश्षुद्रेष्पड्रेनेगू विशेष्यते । 
जुसि सार्वधातुकादिगुणेष्विकाडूं विशेष्यते। मेद्यति। अबिभयुः। इक इति किम्‌ ? 
आत्सन्ध्यक्षरव्यज्जनानां मा भूतू-यानम्‌। ग्लायति। उम्भिता । पुनर्गुणवृद्धिग्रहणं 
स्वसंज्ञया विधाने नियमार्थम्‌। इह मा भूत्‌ू-द्यौ:। पनन्‍्था:। सः। इममिति॥ 


न धातुलोप आर्धधातुके ॥ ४ ॥ 


धात्वेकदेशो धातुः, तस्य लोपो यस्मिन्नार्धधातुके तदार्धधातुक धातुलोपम्‌, तत्र 
ये गुणवृद्धी प्राप्नुतसत्ते न भवतः। लोलुबः। पोपुवः। मरीमृजः। लोलूयादिभ्यो 
यडन्तेभ्यः पचाद्यचि ( ३.१.१३४ ) विहिते 'यडोडचि च' ( २.४.७४ ) इति यडो लुकि 
कृते तमेवाचमाश्रित्य ये गुणवृद्धी प्राप्ते तयोः प्रतिषेध:। धातुग्रहणं किमू ? लूजू-- 
लविता। रेडसि ( मा० सं० ६.१८ )। पर्ण नयेः। अनुबन्धप्रत्ययलोपे मा भूत्‌। 
रिषेहिंसार्थस्य विच्मत्ययलोप उदाहरणं रेडिति। आर्धधातुक इति किमू ? त्रिधां ब१द्धो 
वृष१भो रॉरवीति (ऋ० ४.९८.३ )। सार्वधातुके मा भूत्‌। इक इत्येव-अभाजि। रागः। 
बहुव्रीहिसमाश्रयणं किमू ? क्‍्नोपयति। प्रेद्धम्‌॥ 


क्डिति च ॥ ९ ॥ 


निमित्तसप्तम्येषा | क्डिन्निमित्ते ये गुणवृद्धी प्राप्नुतस्ते न भवतः। चितः। 
चितवान्‌। स्तुतः। स्तुतवानू। भिन्‍नः। भिन्‍नवानू। मृष्ट:। मृष्टवानू। डिति 
खल्वपि-चिनुतः, चिन्वन्ति। मृष्टः, मृजन्ति। गकारो्प्यत्र चर्त्वभूतो निर्दिश्यते। 
“लाजिस्थश्च क्सनुःः ( ३.२.१३६ )--जिष्णुः। भूष्णु:। इक इत्येव--कामयते | लैगवायनः। 
मृजेरजादौ संक्रमे विभाषा वृद्धिरिष्यते | संक्रमो नाम गुणवृद्धिप्रतिषेधविषय: | परिमृजन्ति, 


१ - 'भवत इति वेदितव्यम्‌” इति पाठान्तरमू । २ - “ यत्र ” इति न सार्वत्रिकः। 
३ - “ मेद्यते ” इति प्रायिको5पपाठ:। ४- 'पहर्ण न वे:  (ऋ० ४,४०.३ ) इति है० शोधितः 
पाठ:। सो5पि सन्दिग्धः। 


एएजएज.ए20-902.0०7 
काशिका ७9 


परिमार्जन्ति | परिमृजन्तु, परिमार्जन्तु । लघूपधगुणस्याप्यत्र प्रतिषिध:। अचिनवमसुनवमित्यादी 
लकारस्य सत्यपि डित्त्वे यासुटो डिद्गचनं ज्ञापकं डिति यत्‌ कार्य तल्‍लकारे डिति न 
भवतीति॥ 


दीधीवेवीटाम्‌ ॥ ६ ॥ 


दीधीवेव्योरिटश्च ये गुणवृद्धी प्राप्नुतस्ते न भवतः। आदीध्यनम्‌। 
आदीध्यक:। आवेव्यनम्‌। आवेव्यकः। इटः खल्वपि--कणिता श्वः, रणिता श्वः। 
वृद्धिरिटो न संभवतीति लघूपधगुणपस्यात्र प्रतिषेधः॥ 


हलो5नन्तराः संयोग: ॥ ७ ॥ 


भिन्‍नजातीयैरज्भिरव्यवहिता: श्लिष्टोच्चारिता हलः संयोगसंज्ञा भवन्ति । समुदाय: 
संज्ञी। जातौ चेदं बहुवचनम्‌, तेन द्वयोर्बहूनां च संयोगसंज्ञा सिद्धा भवति। अग्निरिति 
गनौ। अश्व इति शवौ। कर्ण इति रणौ। इन्द्रश्चन्द्रो मन्द्र इति नदराः। उष्ट्रो राष्ट्र 
भ्राष्ट्रमीति घटरा:। तिलानूस्व्यावपततीति नसतरया:, नतसतरया वा। हल इति किम्‌ ? 
तितउच्छत्रम्‌। 'संयोगान्तस्य लोपः” ( 5.२.२३ ) इति लोपः स्यात्‌ । अनन्तरा इति किम्‌ 
? पचति। पनसम्‌। सस्‍कोः संयोगाद्योः०” (5८.२.२६ ) इति लोपः स्यथात्‌। 
संयोगप्रदेशाः--संयोगान्तस्य लोपः? ( <.२.२३ ) इत्येवमादयः॥ 


मुखनासिकावचनो5उनुनासिकः ॥ ८ ॥ 


मुखसहिता नासिका मुखनासिका, तया य उच्चार्यते वर्ण: सोडनुनासिकरसंनज्ञो 
भवति। “आडो5नुनासिकश्ठन्दसि! ( ६.१.१२६ )-अशभ्र आँ अप: ( ऋ० ९.४८.१ )। 
ग0भीर आऑँ उग्रैपत्रे ( ऋ० ८.६७.११ )। च न ऑ इन्द्रट। मुखग्रहणं किम्‌ ? 
अनुस्वारस्यैव हि स्थात्‌। नासिकाग्रहणं किम्‌ ? कचटतपानां मा भूतू। अनुनासिकप्रदेशा:-- 
आझो- उनुनासिकश्ठन्दसि! ( ६.१.१२६ ) इत्येवमादय:॥ 


तुल्यास्यप्रयत्न॑ सवर्णम्‌ ॥ € ॥ 


तुल्यशब्दः सदृशपर्याय:। आस्ये भवमास्यम्‌, ताल्वादिस्थानम्‌ । प्रयतन प्रयत्नः 
स्पृष्टतादिरवर्णगुण:। तुल्य आस्ये प्रयत्नो यस्य वर्णस्य येन वर्णन सह स समानजातीयं 
प्रति सवर्णसंज्ञो भवति | चत्वार आभ्यन्तराः प्रयत्नाः सवर्णसंज्ञायामाश्रीयन्ते । स्पृष्टता, 
ईषस्स्पृष्टता, संवृतता, विवृतता चेति। अ अ अ इति त्रयो5कारा उदात्तानुदात्तस्वरिताः 
प्रत्येक सानुनासिका निरनुनासिकाश्च हस्वदीर्घप्लुतभेदादष्टादशधा भिद्यन्ते। तथेवर्णः। 


१ - “ अपः ! इति पाठान्तरम्‌ । 

तथोवर्ण:। तथा ऋवर्ण:। लवर्णस्य दीर्घा न सन्ति। त॑ द्वादशप्रभेदमाचक्षते | सन्ध्यक्षराणां 
हस्वा न सन्ति, तान्यपि द्वादशप्रभेदानि। अन्तःस्था दिप्रभेदा रेफरर्जिता यवलाः 
सानुनासिका निरनुनासिकाश्च। रेफोष्मणां सवर्णा न सन्ति। वर्ग्यो वर्ग्येण सवर्णः। 
दण्डाग्रमू | खट्वाग्रमू। आस्यग्रहणं किम ? कचटतपानां तुल्यप्रयत्नानां भिन्‍नस्थानानां 
मा भूत्‌। कि च स्यात्‌ ? तर्प्ता, तर्प्तुमित्यत्र झरो झरि सवर्णे! ( ५.४.६५ ) इति 
पकारस्य तकारे लोपः स्यातू। प्रयत्नग्रहणं किमू ? इचुयशानां तुल्यस्थानानां भिन्‍नप्रयत्नानां 
मा भूत्‌। कि च स्थात्‌ ? अरुश्श्च्योततीत्यत्र 'झरो झरि सवर्णे? ( ६.४.६५ ) इति 
शकारस्य चकारे लोपः स्यात्‌॥ ऋकारढूकारयो: सवर्णसंज्ञा वक्तव्या॥ होतृ ढकारः-- 
होतृकारः। उभयोर्क्र- वर्णस्य लवर्णस्य चान्तरतमः सवर्णो दीर्घो नास्तीति ऋकार एव 
दीर्घो भवति। सवर्णप्रदेशा:--"अकः सवर्णे दीर्घ:? ( ६.१.१०१ ) इत्येवमादय:ः॥ 


नाज्ञलो ॥ १० ॥ 


अच्च हलू च अज्झलौ | तुल्यास्यप्रयत्तावपि अज्ञलो परस्पर सवर्णसंज्ञौ न 
भवतः | अवर्णहकारौ-दण्डहस्तः। इवर्णशकारौ-दघि शीतमू। सवर्णदीर्घत्वं न भवति। 
वैपाशो मत्स्यः। आनडुहं चर्मेति 'यस्येति च' ( ६.४.१४८ ) इति लोपो न भवति॥ 


ईदूदेदूद्विवचन प्रगृह्मम्‌ ॥ ११ ॥ 


ईतू ऊत्‌ एत्‌ इत्येवमन्तं द्विवचनं शब्दरूपं प्रगृद्यसंज्ञ भवति। अग्नी इति। 
वायू इति। माले इति। पचेते इति। पचेथे इति। ईदूदेदिति किम्‌ ? वृक्षावत्र। 
प्लक्षावत्र। द्विविवनमिति किम्‌ ? कुमार्यत्र। किशोर्यत्र। तपरकरणमसंदेहार्थम्‌। 
प्रगृद्मप्रदेशा:-- प्लुतप्रगुद्या अचि” ( ६.१.१२५ ) इत्येवमादयः। ईदादीनां प्रगृद्यत्वे 
मणीवादीनां प्रतिषेधो वक्तव्य: । 

मणीवोष्ट्रस्य लम्बेते प्रियो वत्सतरो मम ( महाभारत १२.१७७.१२ )। 

दम्पंतीव ( ऋ० २.३६.२ )। जम्पतीव। रोदसीव॥ 


अदसो मात्‌ ॥ १२ ॥ 


अदसः सम्बन्धी यो मकारस्तस्मात्‌ पर ईदूदेतः प्रगृह्यसंज्ञा भवन्ति। अमी 
अन्र । अमी आसते। अमू अन्र । अमू आसाते। एकारस्य नास्त्युदाहरणम्‌ । अदस इति 
किम्‌? शम्यत्र | दाडिम्यत्र । मादिति किमू ? अमुकेउत्र॥ 


१ - 'भिन्‍नजातीयानामू ! इति है० । २- “खट्वे इति ! इत्यधिक न्यासे। 
३ - “ यजेते इति ! इति न्‍्यासे। 

शे॥ १३ ॥ 


शे इत्येतत्‌ प्रगृह्यसंज्ञं भवति । किमिद॑ शे इति ? सुपामादेशश्छन्दसि 
(७.१.३६)। न युष्मे वॉजबन्धवः ( ऋ० ८.६८.१६ )। अैस्मे इन्द्राबहस्पती ( ऋ० ४. 
४६.४)। युष्मे इति। अस्मे इति। त्वे राय3 मे राय3( मा० सं० ४.२२ )। त्वे इति। 
मे इति। छान्दसमेतदेवैकमुदाहरणम्‌ अ१स्मे इन्द्राबहस्पती इति। तत्र तथा पाठात्‌। 
इतरत्‌ तु लौकिकमनुकरणम्‌। युष्मे इति। अस्मे इति। त्वे इति। मे इति॥ 

निपात एकाजनाडू ॥ १४ ॥ 

एकश्चासावच्चेत्येकाचू। निपातो य एकाचू्‌ आइूवर्जितः स प्रगृद्मसंज्ञो 
भवति। अ अपेहि। इ इन्धं पश्य। उ उत्तिष्ठ। आ एवं नु मन्‍्यसे। आ एवं किल 
तत्‌। निपात इति किमू ? चकारात्र। जहारात्र। एकाजिति किम्‌ ? प्राग्नये) वाच॑ 
मीरय ( ऋ० १०.१८७.१ )। अनाडिति किम्‌ ? आ उदकान्तात्‌ ओदकान्तात्‌ । 


ईषदर्थे क्रियायोगे मर्यादाभिविधौ च यः। 
एतमातं डित॑ विद्याद्वाक्यस्मरणयोरडित्‌॥ 


ओत्‌ ॥ १५९ ॥ 
निपात इति वर्तते। तस्यौकारेण तदन्तविधिः। ओदन्तो यो निपातः स 
प्रगृह्यसंज्ञो भवति। आहो इति। उताहो इति॥ 
संबुद्धो शाकल्यस्येतावनार्षे ॥ १६ ॥ 


ओदिति वर्तते । संबुद्धिनिमित्तो य ओकारः स शाकल्यस्याचार्यस्य मतेन प्रगृह्मसंज्ञो 
भवति, इतिशब्देषनार्षेएवैदिके परतः। वायो इति, वायविति। भानो इति, भानविति। 
संबुद्धाविति किमू ? गवित्ययमाह। अत्नानुकार्यानुकरणयोर्भेदस्याविवद्षितत्वादसत्यर्थ- 
वत्त्वे विभक्तिन भवति। शाकल्यग्रहणं विभाषार्थम्‌। इताविति किम्‌ ? वायोछत्र। 
अनार्ष इति किम्‌ ? एता गा ब्रह्मबन्ध इत्यब्रवीत्‌ ( काठ० सं० १०.६ )॥ 


उञः ॥ १७ ॥ 


शाकल्यस्येतावनार्ष इति वर्तते | उजः प्रगृह्यसंज्ञा भवति इतौ शाकल्यस्याचार्यस्य 
मतेन। शाकल्यस्येति विभाषार्थम्‌। उ इति। विति॥ 

ऊँ॥ १८ ॥ 


उज इति वर्तते। उज इतावनार्षे ऊँ इत्ययमादेशों भवति दीर्घोइनुनासिकश्च 
शाकल्यस्य मतेन प्रगृह्यसंज़्कश्च। शाकल्यस्य ग्रहणं विभाषार्थमिहाप्यनुवर्तते, तेन 
त्रीणि रूपाणि भवन्ति | उ इति। विति। ऊँ इति॥ 


ईदूतो च सप्तम्यर्थ ॥ १६ ॥ 


शाकल्यस्येतावनार्ष इति निवृत्तम्‌। ईदन्तमूदन्तं च शब्दरूपं सप्तम्यर्थे वर्तमान 
प्रगृद्यसंज्ञ भवति। अध्यस्यां मामकी तनू ( पै० सं० ६.६.८ )। मामकक्‍यां तन्वामिति 
प्राप्तेत मामक्याम्‌, मामकी इति। तन्‍्वामू, तनू इति। सोमों गौरी अधि श्वितः ( ऋ० 
६.१२.३)। ईदूताविति किम्‌ ? प्रियः सूर्य प्रियो अ१ग्ना भवाति ( ऋ० ९.३७.५ )। 
अग्निशबद्दात्‌ परस्याः सप्तम्या डादेशः। सप्तमीग्रहणं किमू ? धीती मती सुष्टुती। 
धीत्या मत्या सुष्टुत्या इति प्राप्ते। अर्थग्रहणं किमू ? वाप्यश्वः। नद्यातिः। 
तपरकरणमसन्देहार्थम्‌ । 


ईदूतीो सप्तमीत्येव लुप्तेडर्थग्रहणाद्‌ भवेत्‌ । 
पूर्वस्य चेत्सवर्णोउसावाडाम्भावः प्रसज्यते॥ १॥ 
वचनाद्‌ यत्र दीर्घत्व॑ तत्रापि सरसी यदि। 
ज्ञापक स्यात्तदन्तत्वे मा वा पूर्वपदस्य भूत्‌॥ २॥ 


दाधा घ्वदाप्‌ ॥ २० ॥ 


दारूपाश्चत्वारो धातवों धारूपी च द्वौ दाद्दैपौ वर्जयित्वा घुसंज्ञका 
भवन्ति। डुदाजू-प्रणिददाति।  दाणू-प्रणिदाता। दो-प्रणिद्यति। देड-- 
प्रणिदयते । डुधाजू-प्रणिदधाति। धेट्‌ू-प्रणिधयति वत्सो मातरम्‌। अदाबिति 
किमू ? ददाप्‌ लवने” ( अदा० ९२ )-दातं बर्हिः। दिप्‌ शोधने” ( भ्वा० ६९८ )-- 
अवदातं मुखम्‌। घुप्रदेशाः:--घुमास्थागापाजहातिसां हलि” ( ६.४.६६ ) इत्येवमादय:॥ 


आद्यन्तवदेकस्मिन्‌ ॥ २१ ॥ 


असहायस्याद्यन्तोपदिष्टानि कार्याणि न सिध्यन्तीत्ययमतिदेश आरभ्यते। सप्तम्यर्थे 
वतिः। आदाविव अन्त इव एकस्मिन्नपि कार्य भवति । यथा क9र्तव्य॑म्‌ इत्यत्र प्रत्ययायुदात्तत्वं 
(३.१.३ ) भवति, एवम्‌ आउप१ग9वर्म्‌ इत्यत्रापि यथा स्यात्‌। यथा वृक्षाभ्यामित्यत्रातोष्ड्स्य 
दीर्घत्वम्‌ ( ७.३.१०२ ) एवमाभ्यामित्यत्रापि यथा स्यात्‌। एकस्मिन्निति किम्‌ ? 


9 - “नेर्गदनदपतपदघुमास्यतीत्येवमादय: ” इति पाठान्तरम्‌ । 

सभासन्‍्नयने भवः साभासन्नयनः। आकारम॒श्रित्य वृद्धसंज्ञा न भवति॥ 


तरप्तमपो घः ॥ २२ ॥ 


तरप्‌ तमप्‌ इत्येतौ प्रत्ययौ घसंज्ञों भवतः। कुमारितरा। कुमारितमा। 
ब्राह्मणितरा | ब्राह्मणितमा । घप्रदेशा:--घरूपकल्पचेलडूब्रुवगोत्रमतहतेषु ड्योड्नेकाचो 
हस्वः ( ६.३.४३ ) इत्येवमादय:॥ 


बहुगणवतुडति संख्या ॥ २३ ॥ 


बहु गण वतु डति इत्येते संख्यासंज्ञा भवन्ति। बहुकृत्वः। बहुधा। 
बहुकः। बहुशः। गणकृत्वः। गणधा। गणकः। गणशः। तावत्कृत्वः। तावद्धा। 
तावत्कः। तावच्छः। कतिकृत्वः; कतिधा। कतिकः। कतिशः। बहुगणशब्दयोर्वपुल्ये 
सड्डे च वर्तमानयोरिह ग्रहणं नास्ति, संख्यावाचिनोरेव | भूयदीनां निवृत्त्यर्थ संख्यासंज्ञा 
विधीयते॥ अर्धपूर्वपदश्च पूरणप्रत्ययान्तः संख्यासंज्ञो भवतीति वक्तव्यं समासकन्विध्यर्थम्‌॥ 
अर्धपजञ्चमशूर्प.॥ अर्ध पज्वमं॑ येषामिति बहुव्रीही कृतेडर्धपञ्चमै: शूर्पेः क्रीतः। 
(तद्धितार्थो०”? ( २.१.५१ ) इति समासः । तत्र 'दिक्संख्ये संज्ञायाम ( २.१.५०) 
इत्यनुवृत्तेस्ततः संख्यापूर्वस्य द्विगुसंज्ञायां ( २.१.५२ ) 'शूर्पादिजन्यतरस्याम्‌” ( ९.१.२६) 
इत्यजू ठज्च। “अध्यर्धपूर्वद्वेगोः०” ( ५.१.२८ ) इति लुकू। अर्धपज्चमकः। 
संख्याप्रदेशा:--'संख्या वंश्येन' ( २.१.१६ ) इत्येवमादयः ॥ 


ण्णान्ता षटू ॥ २४ ॥ 


सत्रीलिड्ुनिर्देशात्‌ संख्येति संबध्यते। षकारान्ता नकारान्ता च या संख्या 
सा षट्संज्ञा भवति। षकारान्ता तावत्‌ू-षटू तिष्ठन्ति। षटू पश्य। नकारान्ता- 
पञज्च । सप्त। नव। दश। अन्‍्तग्रहणमौपदेशिकार्थम्‌। तेनेह न भवति-शतानि। 
सहस्राणि। अष्टानामित्यत्र नुडू (७.१.५५ ) भवति। पषटप्रदेशा:--'षड़्भ्यो लुक्‌! 
( ७.१.२२ ) इत्येवमादय:॥ 


डति च ॥ २९ ॥ 
डत्यन्ता च या संख्या सा षट्संज्ञा भवति। कति तिष्ठन्ति। कति पश्य॥ 
क्तक्तवतू निष्ठा ॥ २६ ॥ 


क्तश्च क्तवतुश्च क्तक्तवतू प्रत्ययौ निष्ठासंज्ञो भवतः | कृतः। कृतवान्‌। भुक्तः। 


१ - “संख्यायाः क्रियाभ्यावृत्तिगणने कृत्वसुच्‌ ( ९.४.१७ ) इत्येवमादयः ” इति पाठान्तरम्‌। 

भुक्तवानू। ककारः कित्कार्यार्थ:स्‍। उकार उगित्कार्यार्थ:। निष्ठाप्रदेशा:-- श्वीदितो 
निष्ठायाम्‌! ( ७.२.१४ ) इत्येवमादय:॥ 


सर्वादीनि सर्वनामानि ॥ २७ ॥ 


सर्वशब्द आदिर्येषां तानीमानि सर्वादीनि सर्वनामसंज्ञानि भवन्ति। सर्वः, 
सर्वो, सर्वे। सर्वस्मै। सर्वस्मात्‌। सर्वेषाम्‌। सर्वस्मिन्‌। सर्वकः। विश्वः, विश्वो, 
विश्वे। विश्वस्मै। विश्वस्मात्‌। विश्वेषाम्‌। विश्वस्मिन्‌। विश्वकः। उभ, उभय-- 
उभशब्दस्य सर्वनामत्वे प्रयोजन सर्वनाम्नस्तृतीया च” ( २.३.२७ ) इति। उभाभ्यां 
हेतुभ्यां वसति, उभयोर्हत्वोवसति। उभये। उभयस्मै। उभयस्मात्‌। उभयेषाम्‌। 
उभयस्मिन्‌। डतर, डतम-कतर। कतम। कतरस्मै। कतमस्मै। इतर, अन्य, 
अन्यतर-इतरस्मै। अन्यस्मै। अन्यतरस्मै। त्वशब्दोष्न्यवाची स्वरभेदाद्‌ दिः 
पठटितः। एक उदात्तः, द्वितीयोष्नुदात्त:। केचित्‌ तकारान्तमेक॑ पठन्ति त्व त्वदिति, 
द्वावषि चानुदात्ताविति स्मरन्ति। नेम-नेमस्मै। वक्ष्यमाणेन ( १.१.३३ ) जसि 
विभाषा भवति। नेमे, नेमा इति। सम-समस्मै। कथं “यथासंख्यमनुदेशः 
समानाम्‌” ( १.३.१० ), समे देशे यजेतेति? समस्य सर्वशब्दपर्यायस्य सर्वनामसंन्नेष्यते, 
न सर्वत्र । सिम-सिमस्मै। पूर्वपरावरदक्षिणोत्तरापरा- धराणि व्यवस्थायामसंज्ञायाम्‌ 
( ग० सू० १ )। स्वमज्ञातिधनाख्यायाम्‌ ( ग० सू० २ )। अन्तरं बहियोंगोपसंव्यानयो: 
( ग० सू० ३ )। त्यद्‌। तद। यद्‌। एतद्‌। इदमूं। अदसू। एक। द्वि। युष्मद्‌। 
अस्मदू। भवतु। किम्‌। सर्वादिः। सर्वनामप्रदेशा:--सर्वनाम्नः स्मै! ( ७.१.१४ ) 
इत्येवमादय:॥ 


विभाषा दिक्‍समासे बहुव्रीहा ॥ २८ ॥ 


न बहुब्रीही”' ( १.१.२६ ) इति प्रतिषेधं॑ वक्ष्यति, तस्मिन्नित्ये प्रतिषेधे 
प्राप्त विभाषेयमारभ्यते। दिशां समासो दिक्समासः। दिगुपदिष्टे समासे बहुव्रीहो 
विभाषा सर्वादीनि सर्वनामसंज्ञानि भवन्ति। उत्तरपूर्वस्थै, उत्तरपूवयि। दक्षिणपूर्वस्यै, 
दक्षिणपूवयि। दिग्ग्रहणं किमू ? “न बहुब्रीहो' ( १.१.२६ ) इति प्रतिषेधं वक्ष्यति, 
तत्र न ज्ञायते क्‍्व विभाषा क्व प्रतिषेध इति। दिग्ग्रहणे पुनः क्रियमाणे ज्ञायते 
दिगुपदिष्टसमासे विभाषा, अन्यत्र प्रतिषिध इति | समासग्रहणं किमू ? समास एव यो 
बहुव्रीहिस्तत्र विभाषा यथा स्यात्‌, बहुव्रीहिवदभावेन यो बहुव्रीहिस्तत्र मा भूत्‌। 
दक्षिणदक्षिणस्थै देहि | बहुब्रीहाविति किम्‌ ? डन्दे विभाषा मा भूतू-दक्षिणोत्तरपूर्वाणामिति । 
धउन्द्े च” ( १.१.३१ ) इति नित्य प्रतिषेधो भवति॥ 

न बहुव्रीहो ॥ २६ ॥ 


सर्वनामसंज्ञायां तदन्तविधेरभ्युपगमाद्‌ बहुव्रीहेरपि स्ाधन्तस्य संज्ञा स्थादिति 
प्रतिषिध आरभ्यते। बहुव्रीहो समासे सर्वादीनि सर्वनामसंज्ञानि न भवन्ति। 
प्रियविश्वाय | प्रियोभयाय। द्यन्याय। त््यन्याय। इह च त्वत्कपितृको मत्कपितृक 
इत्यकजू न भवति। बहुब्रीहाविति वर्तमाने पुनर्बहुब्रीहिग्रहणं. भूतपूर्वमात्रे5पि 
प्रतिषिधो यथा स्यात्‌-वस्नान्तरवसनान्तरा इति॥ 


तृतीयासमासे ॥ ३० ॥ 


तृतीयासमासे सर्वादीनि सर्वनामसंज्ञानि न भवन्ति। मासपूर्वाय | संवत्सरपूर्वाय। 
द्यहपूर्वाय । अ्यहपूर्वाय | समास इति वर्तमाने पुनः समासग्रहणं तृतीयासमासार्थवाक्ये5पि 
प्रतिषेधो यथा स्यात्‌। मासेन पूर्वाय । ूर्वसदृशसमोनार्थ०” ( २.१.३१ ) इति तृतीयासमासं 
प्रतिपद॑ वक्ष्यति, तस्येदं ग्रहणम्‌, न यस्य कस्यचित्‌ तृतीयासमासस्य, 'कर्तृकरणे कृता 
बहुलमू्‌” ( २.१.३२ ) इति। त्वयका कृतम्‌। मयका क़ृतम्‌॥ 


बन्द्रे च ॥ ३१ ॥ 


इन्द्रे च समासे सर्वादीनि सर्वनामसंज्ञानि न भवन्ति। पूर्वापराणाम्‌। 
कतरकतमानामू॥ 


विभाषा जसि ॥ ३२ ॥ 


पूर्वण नित्ये प्रतिषेधे प्राप्त जसि विभाषारभ्यते। दन्द्रे समासे जसि विभाषा 
सर्वादीनि सर्वनामसंज्ञानि न भवन्ति। कतरकतमे, कतरकतमाः। जसः कार्य प्रति 
विभाषा, अकजू हि न भवति। कतरकतमका:॥ 


प्रथमचरमतयाल्पार्धकतिपयनेमाश्च ॥ ३३ ॥ 


“वविभाषा जसि” (१.१.३२ ) इति वर्तते । बन्द इति निवृत्तम्‌ | प्रथम चरम तय 
अल्प अर्ध कतिपय नेम इत्येते जसि विभाषा सर्वनामसंज्ञा भवन्ति। प्रथमे, प्रथमाः । 
चरमे, चरमा:। द्वितये, द्वितया:। अल्पे, अल्पा:। अर्ध, अर्धा:। कतिपये, कतिपया:। 
नेमे, नेमाः। तय इति तयप्प्रत्ययः। शिष्टानि प्रातिपदिकानि । तत्र नेम इति सर्वादिषु 
पठयते, तस्य प्राप्ते विभाषा, अन्येषामप्राप्ते।॥ उभयशब्दस्यथ तयप्प्रत्ययान्तस्य गणे 
पाठान्नित्या सर्वनामसंज्ञा। इहापि जस्कार्य प्रति विभाषा। काकचोर्यथायोगं वृत्ति:॥ 

पूर्वपरावरदक्षिणोत्तरापराधराणि व्यवस्थायामसंज्ञायामू ॥ ३४ ॥ 


पूर्व पर अवर दक्षिण उत्तर अपर अधर इस्येतेषां गणे पाठात्‌ पूर्वेण 
नित्यायां सर्वनामसंज्ञायां प्राप्तायां जसि विभाषारभ्यते। पूर्वादानि विभाषा जसि 
सर्वनामसंज्ञानि भवन्ति व्यवस्थायामसंज्ञायाम्‌। स्वाभिधेयापेक्षावधिनियमो व्यवस्था। 
पूर्वे, पूर्वा:। परे, परा:। अबरे, अवराः। दक्षिणे, दक्षिणा:। उत्तरे, उत्तराः। अपरे, 
अपरा:। अधरे, अधराः। व्यवस्थायामिति किम्‌ ? दक्षिणा इमे गाथकाः। प्रवीणा 
इत्यर्थ:। असंज्ञायामिति किम्‌ ? उत्तराः कुरवः। सत्यामेव व्यवस्थायामियं तेषां संज्ञा॥ 


स्वमज्ञातिधनाख्यायाम्‌ ॥ ३५९ ॥ 


अन्रापि नित्या सर्वनामसंनज्ञा प्राप्ता जसि विभाष्यते। स्वमित्येतच्‌ छब्दरूपं 
जसि विभाषा सर्वनामसंज्ञं भवति, न चेजू ज्ञातिधनयोः संज्ञारूपेण वर्तते। स्वे 
पुत्रा:, स्वाः पुत्रा:। स्वे गावः, सवा गावः। आत्मीया इत्यर्थ:। ज्ञातिप्रतिषेधः किम्‌ ? 
धूमायन्त इवाश्लिष्टाः प्रज्वलन्तीव संहताः। 
उल्मुकानीव मेउमी सवा ज्ञातयो भरतर्षभ॥ ( महाभारत ५.३६.५८ ) 
अधनाख्यायामिति किम्‌ ? प्रभूताः सवा न दीयन्ते। प्रभूताः सवा न 
भुज्यन्ते। प्रभूतानि धनानीत्यर्थ:॥ 


अन्तर बहियोंगोपसंव्यानयोः ॥ ३६ ॥ 


अत्रापि पूर्वेण नित्या सर्वनामसंज्ञा प्राप्ता सा जसि विभाष्यते। 
अन्तरमित्येतच्‌ छब्दरूपं विभाषा जसि सर्वनामसंज्ञ भवति बहियोंग उपसंव्याने च 
गम्यमाने। अन्तरे गृहाः. अन्तरा गृहाः। नगरबाह्याश्चाण्डालादिगृहा उच्चन्ते। 
अन्तरे शाटकाः, अन्तराः शाटकाः। उपसंव्यानं परिधानीयमुच्यते, न प्रावरणीयम्‌ । 
बहियोंगोपसंव्यानयोरिति किम्‌ू ? अनयोग्रमियोरन्तरे तापसः प्रतिवसति। तस्मिन्नन्तरे 
शीतान्युदकानि। मध्यप्रदेशवचनो- उन्‍्तरशब्दः। गणसूत्रस्य चेदं प्रत्युदाहरणम्‌ ॥ 
अपुरीति वक्तव्यम्‌ु॥ अन्तरायां पुरि वसति ॥ विभाषाप्रकरणे तीयस्य वा 
डित्सु सर्वनामसंन्नेत्युपसंख्यानम्‌॥ द्वितीयस्मै, द्वेतीयाय। तृतीयस्मै, तृतीयाय॥ 


स्वरादिनिपातमव्ययम्‌ ॥ ३७ ॥ 


स्वरादीनि शब्दरूपाणि निपाताश्चाव्ययसंज्ञानि भवन्ति। स्वर्‌, अन्तर, प्रातर्‌ 
एतेडन्तोदात्ता: पट्यन्ते। पुनर्‌ आद्युदात्त:। सनुतर्‌, उच्चैसू, नीचैसू, शनैसू, ऋधक्‌, 


१ - ' स्वाभिधेयापेक्षोबवधिनियमः ” इति पाठान्तरम्‌ । 

आरातू, ऋते, युगपत्‌, पृथक्‌ एते5पि सनुतर्‌प्रभृतयो न्तोदात्ताः पठ्यन्ते। ह्मस्‌ू, श्वस्‌, 
दिवा, रात्री, सायम्‌, चिरमू, मनाक्‌ू, ईषत्‌, जोषम्‌, तृष्णीम्‌, बहिसू, आविस्‌ू, अवस्‌ू, 
अधसू, समया, निकषा, स्वयमू, मृषा, नक्तम्‌, नजू, हेतौ, अद्भा, इद्धा, सामि एते5पि 
हास्प्रभृतयो उन्‍्तोदात्ताः पट्यन्ते । वत्‌ ( ग० सू० ४ ), वदन्तमव्ययसंज्नं भवति। 
ब्राह्मणवत्‌। क्षत्रियवत्‌। सन्‌, सनातू, सनतू, तिरस्‌ एत आयुदात्ताः पठ्यन्ते। 
अन्तरा अयमन्तोदात्त:। अन्तरेण, ज्योकू, कम्‌, शम्‌, सना, सहसा, विना, नाना, 
स्वस्ति, स्वधा, अलमू, वषट्‌, अन्यत्‌, अस्ति, उपांशु, क्षमा, विहायसा, दोषा, मुधा, 
मिथ्या। क्त्वातोसुन्कसुनः ( ग० सू० ९ ), कृन्मकारान्तः सन्ध्यक्षरान्तः ( ग० सू० ६), 
अव्ययीभावश्च ( ग० सू० ७ ), पुरा, मिथो, मिथस्‌, प्रबाहुकम्‌, आर्यहलम्‌, अभीक्ष्णम्‌, 
साकम्‌, सार्द्धमू, समम्‌, नमस्‌, हिरस्कू। तसिलादिस्तद्वित एधाच्पर्यन्तः ( ग० सू० 
८), शस्तसी (गए० सू० ६ ), कृत्वसुच्‌ ( ग० सू० १० ), सुच्‌ ( ग० सू० ११), 
आसूथालोौ ( ग० सू० १२ ), च्व्यर्थश्व ( ग० सू० १३ ), अम्‌ (ग० सू० १४ ), 
आमू (ग० सू० १९ ), प्रतानू, प्रशान्‌। स्वरादिः। निपाता वक्ष्यन्ते- प्राग्री श्वरान्निपाता:” 
(१,४.५६) इति। च, वा, ह, अह, एव, एवमित्यादयः। अव्ययप्रदेशा:--“अव्ययादाप्सुपः” 
( २.४.८२ ) इत्येवमादयः। अव्ययमित्यन्वर्थसंज्ञा | 

सदृशं त्रिषु लिड्रेषु सर्वासु च विभक्तिषु। 

वचनेषु च सर्वेषु यन्न व्येति तदव्ययमू॥ ( गो० ब्रा० १.१.२६ ) 


तद्वितश्चासर्वविभक्तिः ॥ ३८ ॥ 


तद्धितान्तः शब्दोउ्सर्वविभक्तिर्व्ययसंज्ञो भवति। यस्माद्‌ न सर्वविभक्तेरुत्पत्तिः 
सोषसर्वविभक्तिः। ततः । यतः। तत्र। यत्र। तदा। यदा। सर्वदा। सदा। तद्धित 
इति किमू ? एकः। दौ। बहवः। असर्वविभक्तिरिति किमू ? औपगवः, औपगवीौ, 
ओऔपगवा:॥ 


कृन्मेजन्तः ॥ ३६ ॥ 


कृदू यो मकारान्त एजन्तश्च तदन्तं शब्दरूपमव्ययसंज्ञ भवति । स्वादुंकार भुड्क्ते । 
सम्पन्नंकारं भुड्डक्ते | लवणंकारं भुड्क्ते। एजन्तः-वक्षे रायः। ता वामेषे) रथौनाम्‌ 
(ऋ० ५.६६.३ )। क्रत्वे३ दक्षाय जीवसें (ऋ० १०.५७.४ )। ज्योक्‌ च१ सूर्य' दृशे 
(ऋ० १०,५७,४ )। वक्षे इति बचेः 'तुमर्थे सेसेन०” ( ३.४.६ ) इति सेप्रत्यये कुत्वे षत्वे 
च कृते रूपम्‌ | एषे इति इणः सेप्रत्यये गुणे षत्वे च क़ृते रूपम्‌ । जीवसे इति जीवेरसेप्रत्यये 
रूपम्‌। दृशे इति दृशेः केन्प्रत्ययो निपात्यते-दृशे विख्ये च! ( ३.४.११) इति। अन्त- 
ग्रहणमौपदेशिकप्रतिपत्त्यर्थम्‌। इह मा भूतू-आधये, चिकीर्षवे, कुम्भकारेभ्य इति॥ 

क्त्वातोसुन्कसुनः ॥ ४० ॥ 


क्त्वा तोसुन्‌ कसुन्‌ इत्येवमन्तं शब्दरूपमव्ययसंज्ञं भवति। कृत्वा। हत्वा। 
तोसुन्‌ू-पुरा सूर्यस्योदेतोराधेयः ( काठ० सं० ८.३ )। पुरा वत्सानामपाकर्तो: ( काठ० 
सं० ३१.१९ )। 'भावलक्षणे स्थेणूकृजवदि०” ( ३.४.१६ ) इति इणः कृजश्च तोसुन्‌ 
प्रत्ययः। कसुन्‌-'सूपितृदोः कसुन्‌” ( ३.४.१७ )-पुरा क्रूरस्य॑ विसूर्पों विरष्शिन्‌ ( तै० 
सं० १.१.६.३ )। पुरा ज4च्रुभ्य॑ आतृर्द: ( ऋ० ८.१.१२ )॥ 


अव्ययीभावश्च ॥ ४१ ॥ 


अव्ययीभावसमासो व्ययसंज्ञो भवति | कि प्रयोजनम्‌ ? लुड्मुखस्वरोपचाराः। 
लुकू--उपाग्नि। प्रत्यग्नि शलभाः पतन्ति। मुखस्वरः-उ१पाग्निमुंखः। प्र१त्य)ग्निमुंखः। 
मुखं स्वाइम!' (६.२.१६७ ) इत्युत्तरपदान्तोदात्तत्व॑ प्राप्तमू,नाव्ययदिक्छब्द०! 
(६.२.१६८ ) इति प्रतिषिध्यते। तस्मिन्‌ प्रतिषिद्धे पूर्वपदप्रकतिस्‍्वर एव भवति। 
उपचारः--उपपय ःकार:। उपपयःकामः। विसर्जनीयस्थानिकस्य सकारस्य उपचार इति 
संज्ञा। तत्राव्ययीभावस्याव्ययत्वे अतः क्ृकमिकसकुम्भपात्रकुशाकर्णीष्वनव्ययस्य! 
( ८.३.४६ ) इति पर्युदासः सिद्धों भवति। सर्वमिदं काण्डं स्वरादावषि पट्यते। 
पुनर्वचनमनित्यत्वज्ञापनार्थभू। तेनायं कार्यनियमः सिद्धो भवति। इह च पुरा 
सूर्यस्योदेतोराधेयः ( काठ० सं० ८.३ ), पुरा क्रूरस्य॑ विसूर्पों विरप्शिन्‌ ( तै० सं० १. 
१.६.३ ) इति “न लोकाव्ययनिष्ठा०” ( २.३.६६ ) इति षष्टीप्रतिषेधो न भवति॥ 


शि सर्वनामस्थानम्‌ ॥ ४२ ॥ 


शि इत्येतत्‌ सर्वनामस्थानसंज्ञ भवति। किमिदं शि इति ? जश्शसोः शिः (७, 
१.२० ) इति शिरादेशः। कुण्डानि तिष्ठन्ति। कुण्डानि पश्य। दधीनि। मधूनि। 
त्रपूणि। जतूनि। सर्वनामस्थानप्रदेशा:--सर्वनामस्थाने चासंबुद्धौ” ( ६.४.८ ) इत्येवमादय:॥ 


सुडनपुंसकस्य ॥ ४३ ॥ 


सुडिति पञ्च वचनानि सर्वनामस्थानसंज्ञानि भवन्ति नपुंसकादन्यत्र | नपुंसके 
न विधिर्न प्रतिषेधः, तेन जसः शेः सर्वनामस्थानसंज्ञा पूर्वण भवत्येव। राजा, 
राजानौ, राजानः। राजानमू, राजानौ। सुडिति किमू ? राज्ञः पश्य। अनपुंसकस्येति 
किम्‌ ? सामनी। वेमनी॥ 


१ - “जसंशे ” इति बाल०। 

न वेति विभाषा ॥ ४४ ॥ 


नेति प्रतिषेधो वेति विकल्पः, तयोः प्रतिषेधविकल्पयोर्विभाषेति संज्ञा 
भवति। इतिकरणोडर्थनिर्देशार्थ:-। विभाषाप्रदेशेषु प्रतिषेधविकल्पावुपतिष्ठेते। तत्र 
प्रतिषेधेन समीकृते विषये पश्चादू विकल्प: प्रवर्तते। उभयत्रविभाषा:ः प्रयोजयन्ति। 
विभाषा श्वेः (६.१.३० )--शुशाव, शिश्वाय। शुशुवतुः, शिश्वियतुः। विभाषाप्रदेशा:-- 
“पविभाषा श्वेःः ( ६.१.३० ) इत्येवमादयः॥ 

इगू यणः सम्प्रसारणम्‌ ॥ ४५ ॥ 

इगू यो यणः स्थाने भूतो भावी वा तस्य संप्रसारणमित्येषा संज्ञा भवति | यजू-- 
इष्टमू। वप्‌ू-उप्तम्‌। ग्रह-गृहीतमू। केचिदुभयथा सूत्रमिदं व्याचक्षते-वाक्यार्थः 
सनज्ञी, वर्णश्चेति। इग्यण इति यो वाक्यार्थः स्थान्यादेशसम्बन्धलक्षण: स संप्रसारणसंज्ञो 
भवततिि, यण्स्थानिको य इग्वर्ण: स संप्रसारणसंज्ञो भवतीति। तत्र विधौ वाक्यार्थ 
उपतिष्ठते। ष्यडः संप्रसारणम्‌”! ( ६.१.१३ ), वसोः संप्रसारणम्‌” ( ६.४.१३१ ) 
इति। अनुवादे वर्णः, संप्रसारणाच्वच” ( ६.१.१०८ ) इति। संख्यातानुदेशादिह न 
भवति--अदुहितरामिति। संप्रसारणप्रदेशा:--वसोः संप्रसारणम्‌” ( ६.४.१३१ ) इत्येवमादय:॥ 


आयद्यन्ती टकितो ॥ ४६ ॥ 


आदिष्टिदू भवति अन्तः किद्‌ भवति षष्ठीनिर्दिष्टस्य। लविता। मुण्डो 
भीषयते। टिट्रदेशा:--'आर्धधातुकस्येडू वलादे: ( ७.२.३५ ) इत्येवमादय:ः। कित्मदेशा:-- 
“भियो हेतुभये षुक्‌” ( ७.३.४० ) इत्येवमादयः॥ 

मिदचोडन्त्यात्‌ परः ॥ ४७ ॥ 

अच इति निर्धरणे षष्ठी। जातो चेदमेकवचनम्‌ । अचां संनिविष्टानामन्त्यादचः 
परो मिद्‌ भवति। स्थानेयोगप्रत्ययपरत्वस्यायमपवाद:। विरुणद्धि | मुड्चति | पयांसि। 
मित्प्रदेशा:--'रुधादिभ्यः श्नम्‌! ( ३.१.७८ ) इत्येवमादयः॥ मस्जेरन्त्यात्पूर्व नुममिच्छन्त्य- 
नुषड्संयोगादिलोपार्थम्‌॥ मग्नः। मग्नवान्‌। मइक्ता। मड़क्‍्तुम्‌॥ 

एच इग्प्रस्वादेशे ॥ ४८ ॥ 


एचो हस्वादेशे कर्तव्य इगेव हस्वो भवति नान्‍्य:। रै-अतिरि। नौ--अतिनु। 
गो-उपगु। एच इति किमू ? अतिखट्वः। अतिमालः। हस्वादेश इति किम्‌ ? 
देवदत्त। देश्वदत्त ॥ 


१ - “ युभ्यामित्यत्र दिव उत्‌” ( ६.१.१३१ ) इति तपरकरणादू दी्घों न भवति ' इति है० संस्करणेडधिकः पाठ: । 
२ - “ अचः ...... एकवचनम्‌  इति पाटो न सार्वत्रिक:। ३ - “देश्वदत्त । देवद३त्त ।! इत्यपपाटो मुद्रितेषु । 

षष्टी स्थानेयोगा ॥ ४६ ॥ 


परिभाषेयं॑ योगनियमार्था। इह शाम्रे या षष्ठी अनियतयोगा श्रूयते, सा 
स्थानेयोगैव भवति नान्ययोगा। स्थानेयोगस्य निमित्तभूते सति सा प्रतिपत्तव्या। 
स्थानशब्दश्च प्रसड्रवाची । यथा दर्भाणां स्थाने शरैः प्रस्तरितव्यमिति दर्भाणां प्रसड़ 
इति गम्यते । एवमिहापि अस्तेः स्थाने प्रसड़े भू्भवति | भविता। भवितुम्‌। भवितव्यम्‌ । 
ब्रुवः प्रसड़े वचिर्भवति | वक्ता। वक्तुम्‌। वक्तव्यम्‌। प्रसड़े सम्बन्धस्य निमित्तभूते ब्रुव 
इति षष्ठी। बहवो हि षष्टब्र्था: स्वस्वाम्यनन्तरसमीपसमूहविकारावयवाद्या:। तत्र 
यावन्तः शब्दे संभवन्ति तेषु सर्वेषु प्राप्तेषु नियमः क्रियते षष्ठी स्थानेयोगेति। स्थाने 
योगो5स्या इति व्यधिकरणो बहुव्रीहिः। अत एवं निपातनाच्च सप्तम्या अलुकू॥ 


स्थानेउन्तरतमः ॥ ९० ॥ 


स्थाने प्राप्पमाणानामन्तरतम आदेशो भवति सद्ृशतमः। कुतश्च शब्दस्यान्तर्यम्‌? 
स्थानार्थगुणप्रमाणत:। स्थानतः--'अकः सवर्णे दीर्घ:” (६.१.१०१ )-दण्डाग्रम्‌ । 
यूपाग्रमू। दयोरकारयोः कण्ठ्य एव दीर्घ आकारों भवति। अर्थतः--वतण्डी चासौ 
युवतिश्च वातण्ड्ययुवतिः। पुंवद्धावेनान्तरतमः पुंशब्दोउतिदिश्यते। गुणतः--पाकः। 
त्यागः। राग:। चजोः कु धिण्ण्यतो: (७.३.५२ ) इति चकारस्याल्पप्राणस्याघोषस्य 
तादृश एव ककारो भवति, जकारस्य घोषवतोऊल्पप्राणस्य तादृश एव गकारः। 
प्रमाणतः--अमुष्मे। अमूभ्याम्‌ू। “अदसोझसेर्दादु दो म:” ( 5५.२.८० ) इति हस्वस्य 
हस्वः, दीर्घस्य दीर्घ:। स्थान इति वर्तमाने पुनः स्थानेग्रहणं किम्‌ ? यत्रानेकमान्तर्य 
संभवति तत्र स्थानत एवान्तर्य बलीयो यथा स्यात्‌। चेता। स्तोता। प्रमाणतो5कारो 
गुणः प्राप्तः, तत्र स्थानत आन्तयदिकारौकारी भवतः। तमब्ग्रहणं किमू ? वागू 
घसति। त्रिष्टुबू भूसति। झयो होडन्यतरस्याम्‌” ( ५.४.६२ ) इति हकारस्य पूर्वसवर्णे 
क्रियमाणे सोष्मणः सोष्माण इति द्वितीयाः प्रसक्ताः, नादवतो नादवन्त इति तृतीयाः, 
तमब्ग्रहणाद्‌ ये सोष्माणो नादवन्तश्च ते भवन्ति चतुर्था:॥ 


उरणू रपरः ॥ ५१ ॥ 


उः स्थाने5ण्‌ प्रसज्यमान एवं रपरो वेदितव्यः। कर्ता। हर्ता। किरति। 
गिरति। दैमातुरः। त्रैमातुरः। उरिति किमू ? खेयम्‌। गेयम्‌। अणग्रहणं किम्‌ ? 
सुधातुरकड़्‌ च! ( ४.१.६७ )--सौधातकिः॥ 


अलोष्न्त्यस्य ॥ ९२ ॥ 

षष्ठीनिर्दिष्टट्य य उच्यत आदेशः, सोषचन्त्यस्यालः स्थाने वेदितव्यः। इद्‌ 
गोण्या:' ( १.२.५० )-पञज्चगोणिः। दशगोणिः॥ 


डिच्च ॥ ५३ ॥ 


डिच्च य आदेशः, सो5नेकालपि अलोष्न्त्यस्य स्थाने भवति। 'आनइड्‌ ऋतो 
बन्दे! ( ६.३.२५ )--होतापोतारी। मातापितरौ। तातडि डित्करणस्य गुणवृद्धिप्रतिषेधार्थत्वात्‌ 
सवदिशस्तातड़ भवति। जीवतादू भवान्‌। जीवतात्‌ त्वम्‌॥ 


आदेः परस्य ॥ ५४ ॥ 


परस्य कार्य शिष्यमाणमादेरलः प्रत्येतव्यमू। क्‍्व च परस्य कार्य शिष्यते ? 
यत्र पज्वमीनिर्देशःघ॥ तदू यथा--ईदासः ( ७.२.८३ )-आसीनो यजते। “द्यन्तरुपसर्गेभ्योष्प 
ईत्‌” ( ६.३.६७ )-द्वीपम्‌ । अन्तरीपम्‌। प्रतीपम्‌। समीपम्‌॥ 


अनेकाल्शित्‌ सर्वस्य ॥ ५५ ॥ 


अनेकालू य आदेशः शिच्‌ च, स सर्वस्य षष्ठीनिर्दिष्टस्य स्थाने भवति। 
आअस्तेर्भू” ( २.४.४२ )-भविता। भवितुम्‌। भवितव्यमू। शित्‌ खल्वपि- 
“जश्शसोः शिः' ( ७.१.२० )-कुण्डानि तिष्ठन्ति। कुण्डानि पश्य॥ 


स्थानिवदादेशो इनल्विधो ॥ ९६ ॥ 


स्थान्यादेशयोः पृथक्त्वात्‌ स्थान्याश्रयं कार्यमादेशे न प्राप्नोतीत्ययमतिदेश आरभ्यते। 
स्थानिना तुल्य॑ वर्तत इति स्थानिवत्‌। स्थानिवदादेशो भवति स्थान्याश्रयेषु कार्येष्वनला- 
श्रयेषु, स्थान्यलाश्रयाणि कार्याणि वर्जयित्वा। न अल्विधिरनल्विधिरित्यर्थ:। किमुदाह- 
रणम्‌? धात्वडुकृत्तद्धिताव्ययसुप्तिड्पदादेशा:। धात्वादेशो धातुबद्‌ भवति। “अस्तेर्भू: 
( २.४.४२ )। ब्रुवों वचिः ( २.४.५३ )। आर्धधातुके विषये प्रागेवादेशेषु कृतेषु 
धातो:' ( ३.१.६१ ) इति तव्यादयो भवन्ति। भविता। भवितुम्‌। भवितव्यम्‌। 
वक्ता। वक्तुम्‌। वक्तव्यम्‌। अड्भादेशोष्ड््वद्‌ भवति। केन, काभ्याम्‌, कैः। 'किमः कः? 
(७,२.१०३ ) इति कादेशे कृतेषड्ञाश्रया इनदीर्घत्वैस्भावा भवन्ति। कृदादेशः कृदद्‌ 
भवति। प्रकृत्य | प्रहत्य | कत्वो ल्यबादेशे कृते 'हस्वस्य पिति कृति तुक्‌! ( ६.१.७१ ) 
इति तुग्‌ भवति। तद्वितादेशस्तद्धितवद्‌ भवति। दाधिकमू। अद्यतनम्‌। कृत्तद्धित- 
समासाश्च” (१.२.४६ ) इति प्रातिपदिकसंज्ञा भवति। अव्ययादेशो5व्ययवद्‌ भवति। 


१ - “ अनल्विधिरनेकाल्विधिरित्यर्थ:' इति बाल०। २- “ प्रयोजनम्‌ ? इत्यधिकमू-न्या०, पद०। 

प्रस्तुत । उपहत्य। उपस्तुत्य। “अव्ययात्‌०” ( २.४.८२ ) इति सुब्लुगू भवति। 
सुबादेशः सुब्वद्‌ भवति। वृक्षाय। प्लक्षाय। सुपि च! (७.३.१०२ ) इति दीर्घ॑त्व 
भवति। तिडादेशस्तिड्वद्‌ भवति। अकुरुतामू। अकुरुतम्‌। 'सुप्तिडन्तं पदम्‌” 
(१.४.१४ ) इति पदसंज्ञा भवति। पदादेशः पदवद्‌ भवति। ग्रामो वः स्वम्‌। जनपदो 
नः स्वम। पदस्य” (८.१.१६ ) इति रुत्वं भवति। वत्करणं किम्‌ ? स्थानी आदेशस्य 
संज्ञा मा विज्ञायीति, स्वाश्रयमपि यथा स्यात्‌। 'आडो यमहनः” ( १.३.२८ )-आहत, 
आवधिष्ट इत्यात्मनेपदमुभयत्रापि भवति। आदेशग्रहणं किम्‌ ? आनुमानिकस्याप्यादेशस्य 
स्थानिवद्भावो यथा स्यात्‌। पचतु। 'एरु:' ( ३.४.८६ )। अनल्विधाविति किम्‌ ? 
द्युपथित्यादेशा न स्थानिवद्‌ भवन्ति। द्योः। पन्थाः। स इति। 
हल्ड्याब्भ्य:०” ( ६.१.६८ ) इति सुलोपो न भवति॥ 


अचः परस्मिन्‌ पूर्वविधो ॥ ५७ ॥ 


पूर्वणानल्विधी स्थानिवद्भाव उक्तः। अल्विध्यर्थमिदमारभ्यते। आदेशः स्थानिवद्‌ 
इति वर्तते। अच इति स्थानिनिर्देशः:। परस्मिन्निति निमित्तसप्तमी। पूर्वविधाविति 
विषयसप्तमी। अजादेशः परनिमित्तकः पूर्वविधौ कर्तव्ये स्थानिवद्‌ भवति | पटयति। 
अवधीतू। बहुखट्वकः। पटुमाचष्ट इति णिचि टिलोपे कृते तस्य स्थानिवद्भावाद्‌ 
अत उपधाया: ( ७.२.११६ ) इति वृद्धिन भवति | अवधीतू। अतो लोपस्य स्थानिवद्भावाद्‌ 
अतो हलादेलघो:' (७.२.७ ) इति हलन्तलक्षणा वृद्धि भवति। बहुखट्व्क इति 
आपोष्न्यतरस्याम्‌! (७.४.१५ ) इति हस्वस्य स्थानिवद्भावाद्‌ हस्वान्तेःचन्त्यात्पूर्वम्‌' 
(६.२.१७४ ) इति स्वरो न भवति। अच इति किम्‌ ? प्रश्नः। आक्राष्टामूं। आगत्य। 
प्रश्न इति प्रच्छेर्नड्प्रत्यये 'च्छृवोः शूडनुनासिके च' ( ६.४.१६ ) इति छकारस्य शकारः 
परनिमित्तकस्तुकि न स्थानिवद्‌ भवति। आबक्राष्टामिति 'झलो झलि” (5.२.२६) 
इति सिचो लोपः परनिमित्तकः कृषेः षकारस्य 'घढोः कः सि! ( 5.२.४१ ) इति ककारे 
कर्तव्ये न स्थानिवद्‌ भवति। आगत्येति वा ल्यपि” ( ६.४.३८ ) इत्यनुनासिकलोपः 
परनिमित्तकस्तुकि कर्तव्ये न स्थानिवद्‌ भवति। परस्मिन्निति किमू ? युवजानिः। 
वधूटीजानिः। वैयाप्रपद्यः। आदीध्ये। युवजानिरिति जायाया निडू” ( ५.४.१३४ ) न 
परनिमित्तकस्तेन यलोपे न स्थानिवद्‌ भवति। वैयाप्रपद्य इति न परनिमित्तकः पादस्यान्त- 
लोपः पद्धावं न प्रतिबध्नाति। आदीध्ये इति दीधीड उत्तमपुरुषैकवचने टेरेत्वस्यापर- 
निमित्तकत्वादू 'यीवर्णयोर्दीधीवेव्यो:” ( ७.४.५३ ) इति लोपो न भवति। पूर्वविधाविति 
किम्‌ ? हे गौः। बाभ्रवीयाः। नैधेयः। हे गौरिति वृद्धिरजादेशः सम्बुद्धिलोपे कर्तव्ये 
न स्थानिवद्‌ भवति। बाभ्रवीया इति बाशभ्रव्यस्यामीच्छात्रा इति वृद्धाच्छः ( ४.२.११४) 
इति छः। हलस्तद्वितस्य” ( ६.४.१५० ) इति यकारलोपे कर्तव्येषवादेशो न स्थानिवद्‌ 

भवति। नैधेयः। “आतो लोप इटि च! (६.४.६४ ) इत्याकारलोप “इतश्चानिञजः? 
( ४.१.१२२ ) इति उ्चजूलक्षणे प्रत्ययविधौ न स्थानिवद्‌ भवति॥ 


न पदान्तद्विवचनवरेयलोपस्वरसवर्णनुस्वारदीर्घजश्चर्विधिषु॥ ५८॥ 


पूर्वणातिप्रसक्तः स्थानिवद्भाव एतेषु विधिषु प्रतिषिध्यते । पदान्तविधिं प्रत्यजादेशो 
न स्थानिवद्‌ भवति। कौ स्तः। यौ स्तः। तानि सन्ति। यानि सन्ति। श्नसोरललोप:? 
( ६.४.१११ ) क्डिति सार्वधातुक इति परनिमित्तकः, स पूर्वविधावावादेशे यणादेशे च 
कर्तव्ये स्थानिवत्‌ स्यात्‌, अस्माद्‌ वचनादू न भवति। दिर्वचनविधिं प्रति [अजादेशः] न 
स्थानिवद्‌ भवति। ददृध्यत्र | मद्ध्वत्र । यणादेशः परनिमित्तकः, तस्य स्थानिवद्भावाद्‌ 
अनचि च'” ( ८.४.४७ ) इति धकारस्य दिर्वचनं न स्यादस्माद्‌ वचनाद्‌ भवति। वरे 
योज्जादेशः स पूर्वविधिं प्रति न स्थानिवद्‌ भवति। अप्सु यायावरः प्रवपेत पिण्डानू। 
यातेर्यडन्तादू यश्च यड: (३.२.१७६ ) इति वरचि कृते 'अतो लोपः ( ६.४.४८ ) 
परनिमित्तकः, तस्य स्थानिवत्त्वाद्‌ आतो लोप इटि च! (६.४.६४ ) इत्याकारलोपः 
स्यादू, अस्मादू वचनादू न भवति। यलोप-यलोपविधिं प्रत्यजादेशो न स्थानिवद्‌ 
भवति। कण्डूतिः। कण्डूयतेः क्तिचि कृते अतो लोपः” ( ६.४.४८ ) परनिमित्तको 'लोपो 
व्योर्वलि! ( ६.१.६६ ) इति यलोपे स्थानिवत्‌ स्यादू, अस्माद्‌ वचनादू न भवति। 
स्वर-स्वरविधिं प्रत्यजादेशो न स्थानिवद्‌ भवति। चिकीर्षकः। जिहीर्षकः। ण्वुलि 
कृते 'अतो लोपः” ( ६.४.४८ ) परनिमित्तको लिति” ( ६.१.१६३ ) प्रत्ययात्‌ पूर्वमुदात्तमिति 
स्वरे कर्तव्ये न स्थानिवद्‌ भवतीति। सवर्ण-सवर्णविधिं प्रत्यजादेशो न स्थानिवद्‌ 
भवति। शिण्ढि। पिण्टि। शिषेः पिषेश्च लोण्मध्यमपुरुषैकवचने 'रुधादिभ्य: श्नम्‌! 
( ३.१.७८ ) हित्वधित्वष्टुत्वजश्त्वेषु कृतेषु 'श्नसोरल्लोपः” ( ६.४.१११ ) क्डिति 
सार्वधातुके परनिमित्तकः, अनुस्वारस्य ययि परसवर्णे ( 5.४.५८ ) कर्तव्ये न स्थानिवद्‌ 
भवति। अनुस्वार-अनुस्वारविधिं प्रत्यजादेशो न स्थानिवद्‌ भवति । शिंषन्ति । पिंषन्ति । 
नश्चापदान्तस्य झलि! ( ८.३.२४ ) इत्यनुस्वारे कर्तव्ये श्नसोरललोप:” ( ६.४.१११ ) 
न स्थानिवद्‌ भवति। दीर्घ-दीर्घविधिं प्रत्यजादेशो न स्थानिवद्‌ भवति। प्रतिदीव्ना। 
प्रतिदीव्ने | प्रतिदिवन्नित्येतस्य 'भस्य” ( ६.४.१२६ ) इत्यधिकृत्य तृतीयेकवचने चतुर्थ्यकवचने 
च “अल्लोपोष्नःः ( ६.४.१३४ ) इत्यकारलोपः परनिमित्तकः, तस्य स्थानिवद्भावाद्‌ 
“लि च! ( ८.२.७७ ) इति दीर्घत्वं न स्यात्‌, न हायं वकारो हल्पर इति, अस्माद्‌ वचनादू 
भवति | जश्‌ू-जशिवधिं प्रत्यजादेशो न स्थानिवद्‌ भवति। सग्धिश्च मे) सर्पीतिश्च मे 
(मा० सं० १८.६ )। ब॥ब्धां ते3 हरीं धानाः (नि० ९.१२ )। अदेः क्तिनि बहुलं छन्दसि' 
( २.४.३६ ) इति घस्लादेश:, 'घसिभसोहलि च” ( ६.४.१००) इत्युपधालोपः, झलो 


१ - “क्तिनि ? इति है०, स चायुक्तः । 

झलि” (८.२.२६ ) इति सकारलोपः, झषस्तथोर्धो्धः”ः (८५.२.४० ) इति धत्वम्‌, 
उपधालोपस्य स्थानिवत्त्वात्‌ झलां जशू झशि” ( ५.४.५३ ) इति घकारस्य जश्त्वं न 
स्यादू, अस्मादू वचनादू भवति। समाना ग्धिः, समानस्य सभावः । सग्धिः। बब्धामिति | 
भसेलोंड्द्विवचने शपः श्लुः, द्विवचनम्‌, अभ्यासकार्यम्‌, 'घसिभसोहलि च! ( ६.४.१००) 
इत्युपधालोपः, 'झलो झलि' ( ५.२.२६ ) इति सकारलोप:, झषस्तथोर्धोडध:” ( 5.२.४०) 
इति धत्वम्‌ू। उपधालोपस्य स्थानिवत्त्वात्‌ झलां जश्‌ झशि” ( ८.४.५३) इति 
भकारस्य जश्त्वं न स्यादू, अस्माद्‌ वचनाद्‌ू भवति। चर्‌-चर्विधिं प्रत्यजादेशो न 
स्थानिवद्‌ भवति। जक्षतुः। जक्षुः। अक्षन्‌ पितरो5्मीमदन्त पितरः ( मा० सं० १६. 
३६)। लिड्द्विववनबहुवचनयोरदेर्घस्लादेश,, “गमहनजनखनघसाम्‌०” ( ६.४.६८ ) 
इत्युपधालोपः, द्विर्वचनम्‌, अभ्यासकार्यम्‌। तत्रोपधालोपस्य स्थानिवत्त्वात्‌ खरिच! 
(८.४.५५ ) इति घकारस्य चर्त्व न स्यादू, अस्माद्‌ वचनाद्‌ भवति। 'शासिवसिघसीनां 
च' (८.३.६० ) इति षत्वम्‌। अक्षन्नित्वदेल्लुड्बहुवचने घस्लादेशः, च्लेरागतस्य मन्त्रे 
घसह्नर०! ( २.४.८० ) इति लुक्‌। गमहनजनखनघसाम्‌०! ( ६.४.६८ ) इत्युपधालोप:, 
तस्य स्थानिवत्त्वातू खरि च! (5८.४.९५ ) इति चर्त्व न स्यादू, अस्माद्‌ वचनादू 
भवति॥ स्वरदीर्घयलोपेषु लोपाजादेशो न स्थानिवद्‌ भवति॥ अन्यस्तु स्थानिवदेव । 
तेन बहुखट्वक:, किर्यो:, गिर्यो:, वाय्वोरिति स्थानिवत्त्वात्‌ स्वरदीर्घघलोपा न भवन्ति॥ 


दिवचने5चि ॥ ९६ ॥ 


दिरवचननिमित्तेषचि अजादेशः स्थानिवद्‌ भवति दिर्वचन एव कर्तव्ये। रूपातिदेश- 
श्चायं नियतकालः। तेन कृते द्विर्वचने पुनरादेशरूपमेवावतिष्ठते । आल्लोपोपधालोपणि- 
लोपयणयवायावादेशाः प्रयोजनम्‌। आल्लोपः-पपतुः, पपुः। आतो लोप इटटि 
च! ( ६.४.६४ ) इत्याकारलोपे कृते तस्य स्थानिवद्भावाद्‌ एकाचो०” (६.१.१) 
इति द्विर्वचनं भवति | उपधालोप:ः--जघ्नतुः, जघ्नु:। 'गमहनजनखनघसाम्‌ ०? (६.४ .६८) 
इत्युपधालोपे कृतेउनच्कत्वाद्‌ द्वि्वचनं न स्यातू, अस्माद्‌ वचनाद्‌ भवति। णिलोपः-- 
आटिटतू। अटतेर्णिचि लुडि चडि णिलोपे कृते तस्य स्थानिवत्त्वाद्‌ “अजादें्द्वितीयस्य' 
( ६.१.२ ) इति टिशब्दस्य द्वि्वचन॑ भवति। यणू--चक्रतुः, चक्रुः। करोतेरतुसि उसि 
च यणादेशे कृतेजनचूकत्वाद्‌ द्विर्वचनं न स्यात्‌, स्थानिवत्त्वाद्‌ भवति। अयवायावादेशा:-- 
निनय | निनाय | लुलव । लुलाव । नयतेर्लुनातेश्चोत्तमे णलि गुणे कृते वृद्धो चायवायावा- 
देशाः, तेषां स्थानिवत्त्वाद्‌ नेनेलोलाविति द्विर्वचनं भवति। द्विर्वचने कर्तव्य इति किम्‌? 


१ - “ अन्यत्र ? इति है०, “ अन्यत्र तु ” इति बाल० तारा०। 

जग्ले। मम्ले। श्रवणमाकारस्य न भवति। द्विर्वचननिमित्त इति किमू ? दुद्यूषति। 
ऊठि यणादेशो न स्थानिवद्‌ भवति। अचीति किम्‌ ? जेप्रीयते। देध्मीयते। 
६ प्राध्मो:' ( ७.,४.३१ ) यडि च! ( ७.४.३० ) इतीकारादेश:, तस्य स्थानिवद्भावादाकारस्य 
द्विवचन स्यात्‌, अज्य्रहणाद्‌ न भवति॥ 


अदर्शन॑ लोप: ॥ ६० ॥ 


अदर्शनम्‌, अश्रवणमू, अनुच्चारणम्‌, अनुपलब्धि:, अभाव:, वर्णविनाश इत्यनर्थान्तरम्‌ । 
एतैः शब्दै्यो5र्थोडभिधीयते, तस्य लोप इतीयं संज्ञा भवति। अर्थस्येयं संज्ञा न शब्दस्य । 
प्रसक्तस्यादर्शनं लोपसंज्ञ भवति। “गोधाया द्रक” ( ४.१.१२६ )--गौधेरः। पचेरन्‌। 
जीवे रदानुक्‌” (द० उ० १.१६३ )-जीरदानुः। ख़्िवेरमनिनू-आस्रेमाणमू। यकार- 
वकारयोरदर्शनमिहोदाहरणम्‌ । अपरस्यानुबन्धादेः प्रसक्तस्थ | लोपप्रदेशा:--लोपो व्योर्वलि' 
( ६.१.६६ ) इत्येवमादय:॥ 


प्रत्ययस्य लुक्श्लुलुप: ॥ ६१ ॥ 


अदर्शनमिति वर्तते। प्रत्ययादर्शनस्थ लुकू, श्लु, लुप्‌ इत्येताः संज्ञा 
भवन्ति। अनेकसंज्ञाविधानाचू च तदूभावितग्रहणमिह विज्ञायते। लुक्संज्ञाभावित॑ 
प्रत्ययादर्शनं लुक्संज्ञ भवति, श्लुसंज्ञाभावितं श्लुसंज्ञं भवति, लुप्सज्ञाभावित लुप्सज्ञं 
भवति। तेन संज्ञानां संकरो न भवति। विधिप्रदेशेषु च भाविनी संज्ञा विज्ञायते। 
अत्ति। जुहोति। वरणा:। प्रत्ययग्रहणं किमू? अगस्तयः। कुण्डिनाः। लुक्श्लुलुपूप्रदेशा:-- 
लुक्‌ तद्धित- लुकि! ( १.२.४६ ), “जुहोत्यादिभ्यः श्लुः ( २.४.७९ ), 'जनपदे लुप्‌! 
( ४.२.८१ ) इत्येवमादय:॥ 


प्रत्ययलोपे प्रत्ययलक्षणम्‌ ॥ ६२ ॥ 


प्रत्ययनिमित्तं कार्यमसत्यपि प्रत्यये कथं नु नाम स्यादिति सूत्रमिदमारभ्यते। 
प्रत्ययलोपे कृते प्रत्ययलक्षणं प्रत्ययहेतुक कार्य भवति | अग्निचितू, सोमसुत्‌, अधोगित्यत्र 
सुप्तिडोर्लुप्तयो: सुप्तिडन्तं पदम्‌” ( १.४.१४ ) इति पदसंज्ञा भवति । अधोगिति इुहे्लडि 
तिपि शब्लुकि तिलोपे घत्वभष्‌भावजश्त्वचर्त्वेषु कृतेषु रूपम्‌। प्रत्यय इति वर्तमाने 
पुनः प्रत्ययग्रहणं किमू ? कृत्स्नप्रत्ययलोपे यथा स्यात्‌। इह मा भूतू-आघ्नीय । 
सड़्ग्मीय । हनिगम्योर्लिडात्मनेपदे 'लिडः सलोपो5नन्त्यस्य' ( ७.२.७६ ) इति सीयुट्सकारलोपः 
प्रत्ययेकदेशलोप:ः, तत्र प्रत्ययलक्षणेन झलि (६.४.३७ ) इत्यनुनासिकलोपो न 
भवति। प्रत्ययलक्षणमिति किमू ? रायः कुल रैकुलमू। गवे हितं गोहितम्‌। 
आयवादेशौ न भवतो वर्णाश्रयत्वात्‌॥ 

न लुमताडस्य ॥ ६३ ॥ 


पूर्वेणातिप्रसक्त प्रत्ययलक्षणमिति विशेषे प्रतिषेध उच्यते। लुमता शब्देन 
लुप्ते प्रत्यये यदड़म्‌, तस्य प्रत्ययलक्षणं कार्य न भवति। गर्गाः। मृष्ट:। जुहुतः। 
यज्शपोर्लुमता लुप्तयोर्‌इस्य गुणवुद्धी न भवतः। लुमतेति किम्‌ ? कार्यते। हार्यते। 
अड्डस्थेति किमू? पञ्च। सप्त॥। पयः। साम॥ 


अचोष्न्त्यादि टि ॥ ६४ ॥ 


अच इति निर्धारणे षष्ठी। जातावेकवचनम्‌। अचां संनिविष्टानां 
योउचन्त्योडचू, तदादि शब्दरूपं टिसंज्ञं भवति। अग्निचित्‌ू-इचूछब्द:। सोमसुत्‌- 
उच्छब्द:। आतामू, आथाम्‌ू-आम्‌शब्द:। पचेते। पचेथे। टिप्रदेशा:--'टित 
आत्मनेपदानां टेरे! ( ३.४.७६) इत्येवमादय :॥ 


अलोछ्न्त्यात्‌ पूर्व उपधा ॥ ६५ ॥ 


धात्वादी वर्णसमुदायेडन्त्यादलः पूर्वो यो वर्णः, सोडलेवोपधासंज्ञो भवति। 
पचू, पटू--अकारः। भिद्‌, छिदू--इकारः। बुधू, युधू-उकारः। वृत्‌, वृधू-ऋकारः। 
अल इति किम्‌ ? शिष्ट:। शिष्टवान्‌। समुदायात्‌ पूर्वस्य मा भूत्‌। उपधाप्रदेशा:-- 
अत उपधाया: ( ७,२.११६ ) इत्येवमादयः॥ 


तस्मिन्निति निर्दिष्टे पूर्वस्य ॥ ६६ ॥ 


तस्मिन्निति सप्तम्यर्थनिर्देशे पूर्वस्यैव कार्य भवति, नोत्तरस्य। इको 
यणचि' ( ६.१.७७ )-दध्युदकम्‌। मध्विदम्‌। पचत्योदनम्‌। निर्दिष्टग्रहणमानन्तर्यार्थम्‌। 
अग्निचिदत्रेति व्यवहितस्य मा भूत्‌॥ 


तस्मादित्युत्तरस्य ॥ ६७ ॥ 


निर्दिष्टप्रहणमनुवर्तते । तस्मादिति पज्चम्यर्थनिर्देश उत्तरस्यैव कार्य भवति, न 
पूर्वस्थ | 'तिड्डतिडः” ( ६.१.२८ )-ओ+द१नं प॑चति | इह न भवति-पच॑त्योद१नम्‌ इति॥ 


स्व रूप शब्दस्याशब्दसंज्ञा ॥ ६८ ॥ 


शाम्ने स्वमेव रूपं शब्दस्य ग्राद्म॑ बोध्य॑ प्रत्याय्यं भवति, न बाह्योईर्थ:, शब्दसंज्ञां 
वर्जयित्वा। शब्देनार्थावगतेरथर कार्यस्यासंभवात्‌ तद्घाचिनां शब्दानां संप्रत्ययो मा भूदिति 
सूत्रमिदमारभ्यते। “अम्नेर्दक्‌! ( ४.२.३३ )-आग्नेयमष्टाकपालं निर्वपित्‌ (बै० श्रौ० 

१.१६ )। अग्निशब्दोडग्निशब्दस्यैव ग्राहकों भवति, न ज्वलनः पावको धूमकेतुरिति, 
नातः प्रत्ययो भवति। उदश्वितोषन्यतरस्याम्‌! ( ४.२.१६ )--औदश्वित्कमू। औदश्वितम्‌। 
तक्रमरिष्टं कालशेयं दण्डाहतं मथितमिति नातः प्रत्ययो भवति। अशब्दसंज्नेति किम्‌ ? 
दाधा घ्वदाप्‌! ( १.१.२० ), तरप्तमपौ घः” ( १.१.२२) घुग्रहणेषु घग्रहणेषु च संज्िनां 
ग्रहणम्‌, न संज्ञायाः ॥ सित्तद्विशेषाणां वृक्षाद्र्थम्‌ ॥ सिन्निर्देशः कर्तव्यः। ततो 
वक्तव्यं तबिशेषाणां ग्रहणं भवतीति। कि प्रयोजनमू ? वृक्षाद्रर्थम्‌। विभाषा वृक्षमृगतृण०” 
(२.४.१२ ) इति। प्लक्षन्यग्रोधम्‌, प्लक्षन्यग्रोधाः ॥ पित्पर्यायवचनस्य च स्वाद्यर्थम्‌॥ 
पिन्निर्देशः कर्तव्य: । ततो वक्तव्यं पर्यायवचनस्य ग्रहणं भवति, चकारात्‌ स्वस्य रूपस्य 
तद्विशेषाणां चेति। कि प्रयोजनम्‌ ? स्वाद्यर्थभम्‌। 'स्वे पुषः (३.४.४० )-स्वपोषं 
पुष्ट:। रैपोषम्‌। धनपोषम्‌। अश्वपोषम्‌। गोपोषम्‌ ॥ जित्पर्यायवचनस्यैव 
राजाद्रर्थम्‌ु॥ जिन्निर्देशः कर्तव्यः। ततो वक्तव्यं पर्यायवचनस्थैव ग्रहणं भवतीति, न 
स्वरूपस्य, नापि तद्दिशेषाणाम्‌। कि प्रयोजनम्‌ ? राजाद्यर्थम्‌। सभा राजामनुष्यपूर्वा' 
( २.४.२३ )--इनसभम्‌। ईश्वरसभम्‌। तस्यैव न भवति-राजसभा। तदिशेषाणां 
च न भवति-पुष्यमित्रसभा। चन्द्रगुप्तससभा ॥ जित्तद्विशेषाणां च मत्स्याद्र्थम्‌॥ 
झिन्निर्देशः कर्तव्य:-। ततो वक्तव्यं तस्य च ग्रहणं भवति तद्विशेषाणां चेति। कि 
प्रयोजनम्‌ ? मत्स्याद्रर्थम्‌। 'पक्षिमत्स्यमृगान्‌ हन्ति! ( ४.४.३५) इति ठक्‌। पाक्षिकः। 
मात्स्यिक:। तद्विशेषाणामू-शाकुनिकः। पर्यायाणां न भवति--अजिद्यान्‌ हन्ति । अनिमिषान्‌ 
हन्तीति। अधैकस्येष्यते। मीनान्‌ हन्ति मैनिकः॥ 


अणुदित्‌ सवर्णस्य चाप्रत्ययः ॥ ६६ ॥ 


परेण णकारेण प्रत्याहारग्रहणमू। अणू गृह्ममाण उदिच्च सवर्णानां 
ग्राहकों भवति, स्वस्य च रूपस्य, प्रत्ययं वर्जयित्वा। आद गुणः ( ६.१.८७ )। 
अस्य च्वौ! (७.४.३२ )। यस्येति च! (६.४.१४८ )। स्वरानुनासिक्यकालभिन्नस्य 
ग्रहणं भवति। उदित्‌ खल्वपि-“चुटू” (१.३.७ ), लशक्वतद्धिते! ( १.३.८ ) 
चवर्गटवर्गयोः कवर्गस्य च ग्रहणं भवति। अप्रत्यय इति किम्‌ू ? 'सनाशंसभिक्ष उः? 
( ३.२.१६८ )। “अ साम्प्रतिके! ( ४.३.६ )। दीर्घो न भवति॥ 


तपरस्तत्कालस्य ॥ ७० ॥ 


तः परो यस्मात्‌ सोज्यं तपरः, तादपि परस्तपरः। तपरो वर्णस्तत्कालस्यात्मना 
तुल्यकालस्य गुणान्तरयुक्तस्य सवर्णस्य ग्राहको भवति, स्वस्य च रूपस्य। विध्यर्थमिदम्‌। 
अणिति नानुवर्तते। अणामन्येषां च तपराणाम्‌ इदमेव ग्रहणकशाख्रमू। अतो भिस 
ऐस्‌” ( ७.१.६ ) इत्येवमादिषु पूर्वग्रहणकशात्न॑ न॒प्रवर्तत एब। अतपरा अणस्तस्यावकाशः। 

किमुदाहरणम्‌ ? अतो भिस ऐस” (७.१.६ )--वृक्षैः। प्लक्षेः। विड्वनोरनुनासिकस्यात्‌' 
( ६.४.४१ )-अब्जाः। गोजाः। तत्कालस्येति किमू ? खट्वाभिः। मालाभिः॥ 


आदिरन्त्येन सहेता ॥ ७१ ॥ 


आदिसत्त्येनेत्संन्चकेन सह गृह्ममाणस्तन्मध्यपतितानां वर्णानां ग्राहकों भवति, 
स्वस्य च रूपस्प। अणू। अकू। अचू। हलू। सुप्‌। तिड्‌। अन्त्येनेति किम? 
सुडिति तृतीयैकवचनेन टा इत्यनेन ग्रहणं मा भूत्‌॥ 


येन विधिस्तदन्तस्य ॥ ७२ ॥ 


येन विशेषणेन विधिर्विधीयते स तदन्तस्यात्मान्तस्य समुदायस्य ग्राहको 
भवति, स्वस्य च रूपस्थ। 'एरच्‌” (३.३.५६ )--इवर्णान्तादच्प्रत्ययों भवति। चयः। 
जयः। अयः। “आरावश्यके! ( ३.१.१२९ )-उवर्णान्ताद्‌_ ण्यतू भवति। 
अवश्यलाव्यमू। अवश्यपाव्यमू ॥ समासप्रत्ययविधौ तदन्तविधेः प्रतिषेधो 
वक्तव्यः ॥  द्वितीयान्तं श्रितादिभिः सह समस्यते। कष्टश्रितः। इह मा भूतू- 
कष्टं परमश्नित इति। प्रत्ययविधौ--“नडादिभ्यः फक्‌! ( ४.१.६६ )। नडस्यापत्यं 
नाडायनः। इह मा भूत्‌--सूत्रनडस्यापत्यं सौत्रनाडिः। किमविशेषेण ? नेत्याह ॥ 
उगिदर्णग्रहणवर्जमिति वाच्यम्‌॥ “उगितश्च' ( ४.१.६ ) इति डीपूप्रत्ययस्तदन्‍्तादपि 
भवति। भवती। अतिभवती। वर्णग्रहणमू-“अत इज्‌” ( ४.१.६९ )-दाक्षिः। 
प्लाक्षि: ॥ यस्मिन्‌ विधिस्तदादावल्ग्रहणे ॥ अल्ग्रहणेषु यस्मिन्‌ विधिस्तदादाविति 
वक्तव्यमू। “अचि श्नुधातुभ्रुवां य्वोरियडुबडौ' ( ६.४.७७ ) इति। श्रियः। भ्रुवः॥ 


वृद्धिर्यस्थाचामादिस्तदू वृद्धमू ॥ ७३ ॥ 


यस्येति समुदाय उच्यते। अचां मध्ये यस्य वृद्धिसंज्ञक आदिभूतः तच्छब्दरूपं 
वृद्धसंज्ञ भवति | अचामिति जातौ बहुवचनम्‌ । शालीयः । मालीयः | औपगवीयः। 
कापटवीय:ः | आदिरिति किमू ? सभासन्नयने भवः साभासन्नयनः ॥ वा नामधेयस्य 
वृद्धसंज्ञा वक्तव्या॥ देवदत्तीयाः, दैवदत्ताः ॥ गोत्रान्तादसमस्तवत्  प्रत्ययो 
भवतीति वक्तव्यम्‌॥ घृतप्रधानो रौढिः, घृतरौढि:। तस्य छात्रा घृतरौढीयाः। 
ओदनप्रधानः पाणिनिः, ओदनपाणिनि:। तस्य छात्रा ओदनपाणिनीयाः। वृद्धाम्भीयाः। 
वृद्धकाश्यपीया: ॥ जिह्लाकात्यहरितकात्यवर्जमू॥ जैह्लाकाताः। हारितकाता:॥ 


१ - “संज्ञा ! इति न्‍्या०, पद०। 

त्यदादीनि च ॥ ७४ ॥ 


यस्याचामादिग्रहणमुत्तरार्थमनुवर्तते। इह तु न॒ संबंध्यते। त्यदादीनि 
शब्दरूपाणि वृद्धसंज्ञानि भवन्ति। त्यदीयमू। तदीयमू। एतदीयमू। इदमीयम्‌। 
अदसीयमू। त्वदीयम्‌। त्वादायनिः। मदीयम्‌। मादायनिः। भवदीयम्‌। किमीयम्‌॥ 


एड प्राचां देशे ॥ ७५ ॥ 


यस्याचामादिग्रहणमनुवर्तते। एड यस्याचामादिस्तत्‌ प्राचां देशाभिधाने 
वृद्धसंज्ञ भवति। एणीपचनीय:। भोजकटीयः। गोनर्दीयः। एडिति किम्‌ ? 
आहिच्छत्र:। कान्यकुब्जः। प्राचामिति किमू ? देवदत्तो नाम वाहीकेषु ग्रामः। तत्र 
भवो दैवदत्त:। देश इति किम्‌ ? गोमत्यां भवा मत्स्या गौमताः। 
प्रागुदड्चीं विभजते हंसः क्षीरोदक॑ यथा। 
विदुषां शब्दसिद्धब्र्थ सा नः पातु शरावती॥ 


इति श्रीजयादित्यविरचितायां काशिकायां वृत्तो प्रथमाध्यायस्य प्रथमः पादः॥ 


००००० हैँ) ०००० 


॥ प्रथमाध्यायस्य द्वितीयः पादः ॥ 


गाडूकुटादिभ्योषडिणन्‌ डितू ॥ १ ॥ 


अतिदेशोज्यम्‌। गाडिति इडादेशो गृह्मयते, न “गाइड गतौ” (भ्वा० ६८१) इति, 
डकारस्यानन्यार्थत्वात्‌। कुटादयोषपि 'कुट कौटिल्ये' ( तुदा० ७५ ) इत्येतदारभ्य यावत्‌ 
कुड्‌ शब्दे! (तुदा० १११ ) इति। एभ्यो गाडूकुटादिभ्यः परेडडिणतः प्रत्यया डितो 
भवन्ति, डिद्वद्‌ भवन्तीत्यर्थ: | गाड:--अध्यगीष्ट, अध्यगीषातामू, अध्यगीषत। कुटादिभ्य:-- 
उत्कुटिता । उत्कुटितुम्‌ । उत्कुटितव्यम्‌ | उत्पुटिता। उत्पुटितुम्‌। उत्पुटितव्यम्‌। अडिणदिति 
किम्‌ ? उत्कोटयति। उच्चुकोट। उत्कोटकः। उत्कोटो वर्तते॥ व्यचेः कुटादित्वमनसीति 
वक्तव्यम्‌॥ विचिता। विचितुम्‌। विचितव्यम्‌ू। अनसीति किम्‌? उरुव्यचाः॥ 


१ - “क्षीरोदके ” इति है० अन्यत्र च मुद्रितेषु । 

विज इटू ॥२॥ 


“ओविजी भयचलनयो:” ( तुदा० € ) अस्मात्‌ पर इडादिः प्रत्ययो डिद्वद्‌ 
भवति। उद्दिजिता | उद्दिजितुम्‌। उद्दिजितव्यम्‌। इडिति किम्‌ ? उद्देजनम्‌। उद्वेजनीयम्‌॥ 


विभाषोर्णोः ॥ ३ ॥ 


इडिति वर्तते। 'ऊर्णुज्‌ आच्छादने”! ( अदा० ३३ ) अस्मात्‌ पर इडादिः 
प्रत्ययो विभाषा डिदृवद्‌ भवति। प्रोर्णुविता, प्रोर्णविता | इंडित्येव-प्रोर्णवनम्‌ । प्रोर्णवनीयम्‌॥ 


सार्वधातुकमपित्‌ ॥ ४ ॥ 


सार्वधातुक॑ यदपित्‌ तद्‌ डिद्वद्‌ भवति। कुरुतः, कुर्वन्ति। चिनुतः, 
चिन्वन्ति। सार्वधातुकमिति किम्‌? कर्ता। कर्तुमू। कर्तव्यमू। अपिदिति किमू? 
करोति। करोषि। करोमि॥ 


असंयोगाल्लिट्‌ू कित्‌ ॥ ५ ॥ 


अपिदिति वर्तते। असंयोगान्तादू धातोः परो लिटू प्रत्ययो5पित्‌ किद्‌ 
भवति। बिभिदतुः, बिभिदुः। चिच्छिदतुः, चिच्छिदुः। ईजतुः, ईजुः। असंयोगादिति 
किम्‌? सख्रंसे। दध्वंसे। अपिदित्येव-बिभेदिथ ॥ 


इन्धिभवतिभ्यां च ॥ ६ ॥ 


इन्धिभवतीत्येताभ्यां परो लिटू प्रत्ययः किदू भवति। समींधे दस्युहन्तमम्‌ 
(ऋ० ६.१६.१५ )। पुत्र ईथे) अर्थर्वगः (ऋ० ६.१६.१४ )। भवतेः खल्वपि- 
बभूव। बभूविथ। इन्धेः संयोगार्थ ग्रहणमू। भवतेः पिदर्थम्‌। अ्रेष्टिः ॥ 
श्रन्थिग्रन्थिदम्भिस्वज्जी- नामिति वक्तव्यम्‌ु॥ श्रेथतुः, श्रेथुः। ग्रेथतुः, ग्रेथुः। 
देभतुः, देभुः। परिषस्वजे, परिषस्वजाते॥ 


मृडमृदगुधकुषक्लिशवदवसः क्त्वा॥ ७ ॥ 


मृड मृद गुध कुष क्लिश वद वसू इत्येतेभ्यः परः क्त्वा प्रत्ययः किदू भवति। 
न क्त्वा सेट” ( १.२.१८ ) इति कित्त्वप्रतिषेधं वक्ष्यति, तस्याय॑ पुरस्तादपकर्ष:। 
गुधकुषक्लिशीनां तु 'रलो व्युपधाद०” ( १.२.२६ ) इति विकल्पे प्राप्ते नित्यार्थ 


१ - बिभेद' इति पाठान्तरम्‌ । 

वचनमू। मृडित्वा | मृदित्वा। गुधित्वा। कुषित्वा। क्लिशित्वा। उदित्वा। उषित्वा॥ 


रुदविदमुषग्रहिस्वपिप्रच्छ: संश्च ॥ ८ ॥ 


रुद विद मुष ग्रहि स्वपि प्रच्छ इत्येतेभ्यः संश्च कत्वा च किता भवतः। 
रुदविदमुषीणां रलो व्युपधाद०” (१.२.२६ ) इति विकल्पे प्राप्ते नित्यार्थ ग्रहणम्‌। 
ग्रहेर्विध्यर्थमिव | स्वपिप्रच्छयो: सन्‍नर्थ ग्रहणम्‌ू। किदेव हि क्‍त्वा। रुदित्वा, 
रुरुदिषति। विदित्वा, विविदिषति। मुषित्वा, मुमुषिषति। गृहीत्वा, जिधृक्षति। 
सुप्त्वा, सुषुप्सति। पृष्ट्वा, पिपृच्छिषति। ग्रहादीनां कित्त्वातू संप्रसारणं भवति। 
'फकिरश्च पज्चभ्य: ( ७.२.७५ ) इति प्रच्छेरिडागम:॥ 


इको झलू ॥ ६ ॥ 


सन्नित्यनुवर्तते। क्त्वेति निवृत्तम्‌। इगन्तादू धातोः परो झलादिः सन्‌ 

किद्‌ भवति। चिचीषति । तुष्टूषति । चिकीर्षति । इक इति किम्‌ ? पिपासति | तिष्ठासति। 
झलिति किम्‌? शिशयिषते। किमर्थमिदमुच्यते? गुणो मा भूदिति। “अज्ञनगमां 
सनि” ( ६.४.१६ ) इति दीर्घत्वं गुणस्य बाधक भविष्यति। यथैव तर्हि दीर्घत्वं गुण 
बाधते तथा णिलोपमपि बाधेत। तस्माद्‌ दीर्घत्वस्थयावकाशदानाय कित्त्वमिदमारभ्यते। 
चिचीषतीत्यादिषु सावकाशं दीर्घ॑त्वं परत्वाद्‌ णिलोपेन बाध्यते। ज्ञीप्सति॥ 

इकः कित्त्वं गुणो मा भूद्‌ दीर्घारम्भात्कृते भवेत्‌। 

अनर्थक॑तु हस्वार्थ दीर्घाणां तु प्रसज्यते॥ १॥ 

सामर्थ्याद्वि पुनर्भाव्यमृदित्त्व॑ दीर्घसंश्रयम्‌। 

दीर्घाणां नाकृते दीर्घे णिलोपस्तु प्रयोजनम्‌॥ २॥ 


हलन्ताच्च ॥ १० ॥ 


इकः सन्‌ झलू किदिति वर्तते। समीपवचनो5न्तशब्द:। हलू चासावन्तश्च 
हलन्तः। इगनन्‍्तादू इक्समीपादू हलः परः सन्‌ झलादिः किदू भवति। बिभित्सति। 
बुभुत्तते। इक इत्येव-यियक्षते। झलित्येव-विवर्तिषते। दम्भेईल्ग्रहणस्य जातिवाचकत्वात्‌ 
सिद्धम्‌। धीप्सति। धिप्सति॥ 


लिड्सिचावात्मनेपदेषु ॥ ११ ॥ 


हलन्तादू इको झलू किदिति वर्तते। सन्‌ इति निवृत्तम्‌। इगन्तादू इक्समीपादू 
हलः परी झलादी लिड्सिचावात्मनेपदेषु परतः कितो भवतः। भित्सीष्ट। भुत्सीष्ट। 
सिचि खल्वपि-अभित्त | अबुद्ध। इक इत्येव-यक्षीष्ट। अयष्ट। संप्रसारणं हि 

स्थात्‌। आत्मनेपदेष्वेति किमू ? अस्राक्षीत्‌। अद्राक्षीत्‌॥।॥ 'सृजिदृशोर्सल्यमकिति' 
(६.१.५८ ) इत्यमागमो न स्यात्‌। हलन्तादित्येव-चेषीष्ट । अचेष्ट। गुणो न स्यात्‌ । 
झलू इत्येव-वर्तिषीष्ट । अवर्तिष्ट। गुणों न स्थात्‌। लिड्सिचाविति किम्‌? देष्टा। 
देक्ष्यते ॥ 


उश्च ॥ १२ ॥ 


ऋवर्णानताद्‌ धातोः परौ लिड्सिचावात्मनेपदेषु झलादी कितो भवतः। 
कृषीष्ट। हषीष्ट। सिचः खल्वपि--अकृत॥ अहत। झलू इत्येव-वरिषीष्ट । 
अवरिष्ट। (8ृतो वा? ( ७.२.३८ )-अवरीष्ट ॥ 


वा गम: ॥ १9३ ॥ 


लिड्सिचावात्मनेपदेष्विति वर्तते | गमेर्धातोः परौ लिड्सिचावात्मनेपदेषु झलादी 
वा कितो भवतः ।संगंसीष्ट, संगसीष्ट। सिचः खल्वपि--समगंस्त, समगत । कित्त्वपक्षे- 
5्नुनासिकलोपो भवति-“अनुदात्तोपदेशवनतितनोत्यादीनामू०” ( ६.४.३७ ) इति॥ 


हनः सिच्‌ ॥ १४ ॥ 


हन्तेर्धातोः परः सिच्‌ किदू्‌ भवति। आहत, आहसातामू, आहसत। सिचः 
कित्त्वाद्‌ अनुनासिकलोपः। सिज्ग्रहणं लिडूनिवृत्त्यर्थम्‌, उत्तरत्रानुवृत्तिर्मा भूतू। आत्मने- 
पदग्रहणमुत्तरार्थमनुवर्तते । इह तु परस्मैपदे हन्तेवधभावस्य नित्यत्वात्‌ कित्त्वस्य प्रयोजन 
नास्ति॥ 


यमो गन्धने ॥ १५ ॥ 


सिच्‌ आत्मनेपदेष्विति वर्तते। यमेर्धातोर्गन्धने वर्तमानात्‌ परः सिचू प्रत्ययः 
किद्‌ भवत्यात्मनेपदेषु परत:। गन्धनं सूचनमू, परेण प्रच्छाद्यमानस्यावद्यस्याविष्करणम्‌ । 
अनेकार्थत्वादू धातूनां यमिस्तत्र वर्तते। उदायत, उदायसातामू, उदायसत। 
सूचितवान्‌ इत्यर्थ:-। सिचः कित्त्वादनुनासिकलोप:। “आडो यमहनः” ( १.३.२८ ) 
इत्यात्मनेपदमू। गन्धन इति किम्‌ ? उदायंसस्‍्त पादम्‌। उदायंस्त कूपादू उदकम्‌ । 
उद्धृतवान्‌ इत्यर्थ:। सकर्मकत्वे5पि समुदाड्भ्यो यमो5ग्रन्थे” ( १.३.७५ ) इत्यात्मनेपदम्‌॥ 


१ - “ द्वेक्ष्यति ” इत्येव सार्वत्रिकः पाठ:। स च बबड्विकल इति न युक्तः। 
२ - “ऋकारान्तादू ! इति न्‍्यासः। ३ - “आत्मनेपदेष्वित्येव-अकार्षीत्‌ ” इत्यपि क्वाचित्कः पाठ: । 
४ - “ रज्जुम्‌” इति पाठान्तरम्‌ । 

विभाषोषयमने ॥ १६ ॥ 


यमः सिजात्मनेपदेष्विति वर्तते। यमेर्धातोरुपयमने वर्तमानात्‌ परः सिच्‌ 
प्रत्ययो विभाषा किद्‌ भवत्यात्मनेपदेषु परतः। उपायत कन्याम्‌, उपायंस्त कन्याम्‌। 
उपायत भार्यामृ, उपायंस्त भारययाम्‌। उपयमनं स्वीकरणम्‌, विवाहः, दारकर्म, 
पाणिग्रहणमित्यर्थ:.। उपादू यमः स्वकरणे” ( १.३.९६ ) इत्यात्मनेपदम्‌॥ 


स्थाघ्वोरिच्च ॥ १७ ॥ 


सिजात्मनेपदेष्विति वर्तते। तिष्ठतेर्धातोर्धुसंज़्कानां च इकारश्चान्तादेशः 
सिच्च किदू भवत्यात्मनेपदेषु परतः। उपास्थित, उपास्थिषातामू, उपास्थिषत। 
घुसंज़्कानामू-अदित। अधित॥ 
इच्च कस्य तकारेत्त्वं दीर्घों मा भूदुतेषपि सः। 
अनन्तरे प्लुतो मा भूत्‌ प्लुतश्च विषये स्मृतः॥ 


न क्त्वा सेटू ॥ १८ ॥ 


क्त्वाप्रत्ययः सेणू न किदू भवति। देवित्वा। वर्तित्वा। सेडिति किम्‌ ? 
कृत्वा। हत्वा। क्त्वाग्रहणं किमू ? निगृहीतिः। उपस्निहितिः। निकुचितिः॥ 
न सेड़्‌ इति कृतेअकित्त्वे निष्ठायामवधारणात्‌। 
ज्ञापकान्‌ न परोक्षायां सनि झल्ग्रहणं विदुः॥ १॥ 
इत्त्वं कित्संनियोगेन  रेण तुल्यं सुधीवनि। 
वस्वर्थ किदतीदेशान्‌ निगृहीतिः प्रयोजनम्‌॥ २॥ 


निष्ठा शीडूस्विदिमिदिक्षियदिधृषः ॥ १६ ॥ 


न सेडिति वर्तते। शीडू स्विदि मिदि छ्ष्विदि धृष्‌ इत्येतेभ्यः परो निष्ठाप्रत्ययः 
सेणू्‌ न किदू भवति । शयितः, शयितवानु्‌ । प्रस्वेदितः, प्रस्वेदितवान्‌ । प्रमेदितः, प्रमेदितवान्‌। 
प्रक्षेदितः, प्रक्षेदितवानू। प्रधर्षितः, प्रधर्षितवान। सेड्‌ इत्येव-स्विन्नः, 
स्विन्नवान्‌। स्विदादीनाम्‌ आदितश्च” (७.२.१६ ) इति निष्ठायामिट्‌ प्रतिषिध्यते। 
विभाषा भावादिकर्मणो:” ( ७.२.१७ ) इति पक्षेउ्भ्यनुज्ञायते, स विषय: कित्त्वप्रतिषेधस्य॥ 


मृषस्तितिक्षायाम्‌ ॥२०॥ 


मृषेर्धातोः तितिक्षायामर्थे निष्ठा सेणू न किद्‌ भवति। तितिक्षा क्षमा। मर्षितः, 
मर्षितवान्‌ू। तितिक्षायामिति किमू ? अपमृषितं वाक्यमाह॥ 


१ - “हुत्वा ” इति पाठान्तरम्‌ । 

उदुपधाद्धावादिकर्मणोरन्यतरस्याम्‌ ॥ २१ ॥ 


निष्ठा सेणू न किदू इति वर्तते। उदुपधाद्‌ धातोः परो भाव आदिकर्मणि 
च वर्तमानो निष्ठाप्रत्ययः सेडू अन्यतरस्यां न किदू भवति। श्ुतितमनेन, 
द्योतितमनेन | प्रद्युतितः, प्रयोतितः। मुदितमनेन, मोदितमनेन | प्रमुदितः, प्रमोदितः। 
उदुपधाद्‌ इति किम्‌ू ? लिखितम्‌ अनेन। भावादिकर्मणोरिति किमू्‌ ? रुचितं कार्षापर्ण 
ददाति। सेड्‌ इत्येव-प्रभुक्त ओदनः। व्यवस्थितविभाषा चेयम्‌। तेन शब्विकरणानामेव 
भवति। “गुध परिवेष्टने! ( दिवा० १४ )-गुधितम्‌ इत्यत्र न भवति॥ 


पूडः क्‍वा च ॥ २२ ॥ 


अन्यतरस्याम्‌ इति न स्वर्यते, उत्तरसूत्रे पुनर्वाववनात्‌। न सेडू इति 
वर्तते। पूडश्चेड्‌ विहितः 'क्लिशः क्त्वानिष्ठयो: ( ७.२.५० ) 'पूडश्च” ( ७.२.५१ ) 
इति। पूढः परो निष्टाप्रत्ययः कत्वा च सेणू न किद्‌ भवति। पवितः, पवितवान्‌। 
क्त्वाप्रत्ययस्य न कत्वा सेट! ( १.२.१८ ) इति सिद्ध एवं प्रतिषेध:। तस्य 
ग्रहणमुत्तरार्थभ्‌। तथा चोक्तमू-“नित्यमकित्त्वमिडाद्यो: क्त्वानिष्ठयोः क्त्वाग्रहणमुत्तरार्थम्‌” 
( महाभाष्य १.२०१) इति॥ 


नोपधात्‌ थफान्तादू वा ॥ २३ ॥ 


निष्ठेति निवृत्तम्‌। नकारोपधादू धातोस्थकारान्तात्‌ फकारान्ताच्च परः क्त्वाप्रत्ययः 
सेड्‌ वा न किदू भवति। ग्रथित्वा, ग्रन्थित्वा | श्रथित्वा, श्रन्थित्वा। गुफित्वा, गुम्फित्वा । 
नोपधादू इति किम्‌? रेफित्वा। गोफित्वा। थफान्तादू इति किम्‌? स्रंसित्वा। ध्वंसित्वा॥ 


वज्चिलुज्च्यृतश्च ॥ २४ ॥ 


वडिच लुज्चि ऋतु इत्येतेभ्यः परः क्त्वाप्रत्ययः सेड्‌ वा न किद्‌ भवति। वचित्वा, 
वज्चित्वा। लुचित्वा, लुज्चित्वा। ऋतित्वा, अर्तित्वा। ऋतेरीयड्‌” ( ३.१.२६) 
आर्धधातुके विकल्पित:। स यत्र पक्षे नास्ति तत्रेदमू उदाहरणम्‌। सेड्‌ इत्येव--वक्‍्त्वा॥ 


तृषिमृषिकृशेः काश्यपस्य ॥ २५ ॥ 


न कत्वा सेट” (१.२.१८) इति प्रतिषेधे प्राप्ते कित्त्वं विकल्प्यते। तृषि मृषि 
कृशि इत्येतेभ्यः परः क्त्वाप्रत्ययः सेट्‌ काश्यपस्याचार्यस्य मते वा न किदू भवति। 
तृषित्वा, तर्षित्वा। मृषित्वा, मर्षित्वा। कृशित्वा, कर्शित्वा। काश्यपग्रहणं पूजार्थम्‌, 


१ - “निगुधितम्‌ ” इति न्‍्यास:। २- “विकल्प्यते ” इति न्‍्यासः। 

रलो व्युपधाद्धलादेः संश्च ॥ २६ ॥ 


वेति वर्तते, सेड्‌ इति च । उश्च इश्च वी । वी उपधे यस्य स व्युपधः | उकारोपधाद्‌ 
इकारोपधाच्‌ च धातो रलन्तादू धलादेः परः संश्च क्त्वाच सेटो वा कितो भवतः। 
युतित्वा, द्योतित्वा। दिद्युतिषते, दिद्योतिषते। लिखित्वा, लेखित्वा। लिलिखिषति, 
लिलेखिषति। रल इति किम? देवित्वा। दिदेविषति। व्युपधाद्‌ इति किम्‌? वर्तित्वा। 
विवर्तिषते। हलादेरिति किमू्‌? एपषित्वा | एषिषिषति। सेड्‌ इत्येव-भुक्त्वा । बुभुक्षते॥ 


ऊकालोझज्झस्वदीर्घप्लुतः ॥ २७ ॥ 


ऊ इति त्रयाणामयं मात्रिकद्विमात्रिकत्रिमात्रिकाणां प्रश्लिष्टनिर्देश: । हस्वदीर्घप्लुत 
इति बन्द्रैकवद्भावे पुल्लिड्रनिर्देशघ। उ ऊ ऊ३ इत्येवंकालो5जू यथाक्रमं हस्वदीर्घप्लुत 
इत्येवंसज्ञो भवति। उकालो हस्वः--दधि। मधु। ऊकालो दीर्घ:--कुमारी। गौरी। 
ऊ३कालः प्लुतः-देवदत्त३ अन्न न्वसि। कालग्रहण परिमाणार्थम्‌ । दीर्घप्लुतयोह्हस्वसंज्ञा 
मा भूतू-आलूय | प्रलूय। “हस्वस्य पिति कृति तुक्‌” ( ६.१.७१ ) इति तुडू न भवति। 
अज्ग्रहणं संयोगाच्समुदायनिवृत्त्यर्थमू। प्रतक्ष्य। प्ररक्ष्य। हस्वाश्रयस्तुडू मा भूत्‌। 
तित- उच्छत्रमू। दीर्घात्‌'” ( ६.१.७५ ) 'पदान्ताद्‌ वा” ( ६.१.७६ ) इति विभाषा तुड़्‌ 
मा भूत्‌। हस्वदीर्घप्लुतप्रदेशा:--'हस्वो नपुंसके प्रातिपदिकस्य” ( १.२.४७ )। 
“अकृत्सार्वधातु- कयोर्दीर्घ:” ( ७.४.२५ ) । वाक्यस्य टेः प्लुत उदात्त ( 5.२.८२ )॥ 


अचश्च ॥ २८ ॥ 


परिभाषेयं स्थानिनियमार्था। हस्वदीर्घप्लुताः स्वसंज्ञया शिष्यमाणा अच 
एव स्थाने वेदितव्या:। वक्ष्यति-- हस्वो नपुंसके प्रातिपदिकस्य! (१.२.४७)-रै--अतिरि। 
नौ--अतिनु। गो--उपगु। अच इति किमू ? सुवाग ब्राह्मणकुलम्‌। “अकृत्सार्वधातु- 
कयोर्दीर्घध:: (७.४.२५ )-चीयते। श्रूयते। अच इति किम्‌ ? भिद्यते। छिद्यते। 
वाक्यस्य टेः प्लुत उदात्तः (८.२.८२ )-देवदत्त ३। यज्ञदत्त ३। अच इति किम? 
अग्निचि३त्‌। सोमसुश्त्‌। तकारस्य मा भूत्‌। स्वसंज्ञया विधाने नियमः। अजू 
इति वर्तते। इह मा भूत्‌ू-द्यौ:। पन्‍था:। सः। युभ्याम्‌। द्युभिः। अतन्र नियमो नास्ति॥ 


उच्चैरुदात्त: ॥ २६ ॥ 


अजू इति वर्तते। उदात्तादिशब्दाः स्वरे वर्णधर्मे लोकवेदयो: प्रसिद्धा एव। त 
इह तदहुणेडचि परिभाष्यन्ते। उच्चैरुपलभ्यमानो यो5च्‌ स उदात्तसंज्ञो भवति। उच्चैरिति 

च श्रुतिप्रकर्षो न गृह्मते। उच्चैर्भाषते। उच्चैः पठतीति। कि तहिं ? स्थानकृतम्‌ 
उच्चैस्त्वं संज्ञिनो विशेषणम्‌। ताल्वादिषु हि भागवत्सु स्थानेषु वर्णा निष्पद्यन्ते। तत्र 
यः समाने स्थान ऊर्ध्वभागनिष्पन्नोड्यू स उदात्तसंज्ञो भवति। यस्मिनूनुच्चार्यमाणे 
गात्राणामायामो निग्रहो भवति, रूक्षता अस्निग्धता स्वरस्य, संवृतता कण्ठविवरस्य। 
ये। ते। के। उदात्तप्रदेशा:-“आद्ुदात्तश्च” ( ३.१.३ ) इत्येवमादय:॥ 


नीचैरनुदात्त: ॥ ३० ॥ 


अजू इति वर्तते। नीचैरुपलभ्यमानो योज्च्‌ सोषनुदात्तसंज्ञो भवति। 
समाने स्थाने नीचभागे निष्पन्नो5ज्‌ अनुदात्तः। यस्मिन्नुच्चार्यमाणे गात्राणामन्ववसर्गों 
मार्दव॑ भवति, स्वरस्य मुदुता स्निग्धता, कण्ठविवरस्योरुता महत्ता। त्वसमसिमनेमेत्यनुच्चानि' 
(फिट्‌० ४.१० )। नमस्ते रुद्र नीलकण्ठ सहस्राक्ष। अनुदात्तप्रदेशा:--“अनुदात्तौ 
सुप्पितो' ( ३.१.४ ) इत्येवमादय:॥ 


समाहारः स्वरितः ॥ ३१ ॥ 


अजू इति वर्तते । उदात्तानुदात्तसमाहारो योड्चू स स्वरितसंज्ञो भवति। सामर्थ्याच्‌ 
चात्र लोकवेदयोः प्रसिद्धों गुणावेव वर्णधर्मावुदात्तानुदात्तो गृद्मेते, नाचौ। तौ समाहियेते 
यस्मिन्‍नचि तस्य स्वरित इत्येषा संज्ञा विधीयते। शि१क्य॑म्‌। क/न्यां। साम॥न्‍य॑:। क्‍्व॑। 
स्वरितप्रदेशा:-- तित्‌ स्वरितम्‌” ( ६.१.१८५ ) इत्येवमादय:॥ 


तस्यादित उदात्तमर्धहस्वम्‌ ॥ ३२ ॥ 


उदात्तानुदात्तसमाहारः स्वरित इत्युक्तम्‌। तत्र न ज्ञायते कस्मिन्नंश उदात्तः 
कस्मिन्ननुदात्त:, कियान्‌ वोदात्तः, कियान्‌ वानुदात्त इति। तदुभयमनेनाख्यायते। तस्य 
स्वरितस्यादावर्धहस्वम्‌ उदात्तमू, परिशिष्टमू अनुदात्तमू। अर्धहस्वम्‌ इति 
चार्धमात्रोपलक्ष्यते। हस्वग्रहणमतन्त्रमू। सर्वेषामेव हस्वदीर्घप्लुतानां स्वरितानामेष 
स्वरविभागः। शि?॥क्य॑म्‌ इत्यत्रार्धमात्रादित उदात्ता, अपरार्धमात्रानुदात्ता, एकश्रुतिर्वा। 
क/न्यां इत्त्रार्धमात्रादित उदात्ता, अध्यर्धमात्रानुदात्ता। माणवक्क३ माणवक हत्यत्रार्धमात्रादित 
उदात्ता, अर्धतृतीयमात्रानुदात्ता॥ 


एकश्रुति दूरात्‌ संबुद्धो ॥ ३३ ॥ 


त्रैस्वर्य पदानां प्राप्ते दूरात्‌ संबुद्धावैकश्रुत्यं विधीयते । एका श्रुतिर्यस्य तदिदमेकश्रुति । 
एकश्रुति वाक्‍्यं भवति। दूरात्‌ संबोधयति येन वाक्येन तत्‌ संबोधन संबुद्धिः, न 


१ - “उदात्तानुदात्तस्वस्समाहारः ” इति मुद्रितेषु । 

एकवचन  संबुद्धि” ( २.३.४६ )। स्वराणामुदात्तादीनामविभागो भेदतिरोधानमेकश्रुतिः। 
आगच्छ भो माणवक देवदत्त३। दूराद्‌ इति किम्‌ ? आर्गच्छ) भो मांणवक देवद/क्‍्त३॥ 


यज्ञकर्मण्यजपन्यूड्सामसु ॥ ३४ ॥ 


त्रैस्वर्येण वेदे मन्त्राः पठ्यन्ते। तेषां यज्ञक्रियायामपि तथैव प्रयोगे प्राप्त 
एकश्रुतिर्विधीयते। जपन्यूड्सामानि वर्जयित्वा यज्ञकर्मणि मन्त्राणामैकश्रुत्यं भवति। 
अग्निर्मूर्धा दिवः ककुत्पतिः पृथिव्या अयमू। अपां रेतांसि जिन्वतो १मू ( ऋ० ८.४४. 
१६)। यज्ञकर्मणीति किमू? संपाठे मा भूतू॥ अजपेष्विति किम्‌ ? ममांग्ने) वर्चों' 
विह॥वेष्व॑स्तु (ऋ० १०.१२८.१ )। जपोञ्नुकरणमन्त्रः, उपांशुप्रयोग:। अन्यूद्ेष्विति 
किम्‌ ? न्यूड्खा ओकाराः षोडश ( द्र०--आश्व० श्रौ० उत्तरार्द्ध १.११ )। तेषु 
केचिदुदात्ताः केचिदनुदात्ताः। असामस्विति किम्‌? ए३ विश्वुं सम१त्रिणं दह (जै० सं० 
४.८.६ )। सामानि वाक्यविशेषस्था गीतय उच्चन्ते। तत्रैकश्रुति्न भवति॥ 


उच्चैस्तरां वा वषट्‌्कारः ॥ ३५ ॥ 


यज्ञकर्मणीति वर्तते। यज्ञकर्मण वषट्कार उच्चैस्तरां वा भवति एकश्रुतिर्वा। 
वषट्शब्देनात्र वौषट्शब्दो लक्ष्यते | वीषड्‌ इत्यस्यैवेदं स्वरविधानम्‌। यद्येवं वोषड्‌्ग्रहणमेव 
कस्मादू न कृतम्‌ ? वैचित्र्यार्थमू। विचित्रा हि सूत्रस्य कृतिः पाणिनेः। सोमस्याग्ने 
वीही३ वौ३षट्‌। सोमस्याग्ने वीही३ वौ३षट्‌ू ( तु०-ऐ० ब्रा० ३.५, ६ )॥ 


विभाषा छन्दसि ॥ ३६ ॥ 


छन्दसि विषये विभाषैकश्रुतिर्भवति, पक्षान्तरे त्रैस्वर्यमेव भवति। वेति 
प्रकृते विभाषाग्रहणं यज्ञकर्मणीत्यस्य निवृत्त्यर्थभम्‌। तेनायं स्वाध्यायकालेडपि पाक्षिक 
ऐकश्रुत्य- विधिर्भवति । इ१षे त्वोर्जे त्वां, इषे त्वोर्जे त्वा ( मा० सं० १.१ )। अग्न आ 
याहि वीतये, अग्न आ याहि वीतये (कौ० सं० १.१.१ )। आैग्नि्मीले पुरोहिं 
तम्‌, अग्निमीछे पुरोहितम्‌ (ऋ० १.१.१ )। शन्नों दे१वीर्रा॥भष्टंये, शन्नो देवीरभिष्टये 
( शौ० सं० १.६.१ )॥ 


१ -  अकरणमन्त्रः ” इति पाठभेदः, स च युक्ततरः। “ अन्तःकरणमन्त्रः ” इति पद०। 

२- “ए३ ” इति गीतिपूरणोउनेकमात्र:, न प्लुतः। मुद्रितसंहितायां स्वरो नोपलभ्यते 

३ - व्यवस्थितविकल्पोष्यमिति केचित्‌ । व्यवस्था च वेदे मन्त्रदले नित्य त्रैस्वर्य ब्राह्मणदले नित्यमैकश्र॒त्यमिति । 
“ इच्छासंहितयोरार्षे छन्दो वेदे च छन्दसि ” इति नानार्थकोशातू | छन्दसि वर्णसंहितायामिति भट्टाचार्यचरणा इति। 
भाषायामप्येकश्रुतिर्विभाषा भवतीति सिद्धम्‌ । ” इत्यपि क्वाचित्कः पाठ:। 

न सुब्रह्मण्यायां स्वरितस्य तूदात्तः ॥ ३७ ॥ 


सुब्रह्मण्या नाम निगदस्तत्र यज्ञकर्मण्य०” ( १.२.३४ ) इति विभाषा 
छन्दसि! ( १.२.३६ ) इति चैकश्रुतिः प्राप्ता प्रतिषिध्यते। सुब्रह्मण्यायामेकश्रुतिर्न 
भवति। यस्तु लक्षणप्राप्तः स्वरितस्तस्योदात्त आदेशो भवति। सुब्रह्मण्यो ३म्‌, इन्द्रागच्छ, 
हरिव आगच्छ, मे१ धातिथेमेष, वृषणश्वस्य मेने, गौरावस्कन्दिन्‍्न१हल्‍यायै जार, कौशिकब्राह्मण 
गैप्तमक्लाण, श्व३ :सुयामागच्छ मघवन्‌ ( श० ब्र० ३.३.४.१७--१६ )। अन्न सुब्रह्मण्योमित्योकारस्ति- 
त्वरेण स्वरितस्तस्योदात्तो विधीयते। इन्द्र आगच्छेत्यामन्त्रितमाद्ुदात्तं द्वितीयो वर्णोष्नुदात्त: । 
ददात्तादनुदात्तस्य स्वरितः ( ५.४.६६ ) इति स्वरितः प्रसक्तस्तस्यानेनोदात्तः क्रियते। 
तेन द्वावप्युदात्तौ संपन्‍्नौ। आगस्छेत्याकार उदात्त:। ततः परोष्नुदात्तः स्वरितस्तस्यानेनोदात्तः 
क्रियते। तदेवमिन्द्र आगच्छेति चत्वार उदात्ताः। पश्चिम एकोषनुदात्त:। हरिव 
आगस्छेत्यनयैव प्रक्रियया चत्वार उदात्ता द्वावनुदात्तौ। मेधातिथेरिति षष्ठ्यन्तं परमामन्त्रितमनुप्रविशति । 
'सुबामन्त्रिते पराड्रवत्‌ स्वरे! (२.१.२ ) इति। ततः सकलस्यामन्त्रिताथुदात्तत्वे कृते 
द्वितीयमक्षरमनुदात्तमू, तस्य दात्तावनुदात्तस्य स्वरितः (5८.४.६६ ) इति स्वरितत्वे 
प्राप्त इदमुदात्तत्वं विधीयते । तेन द्वावप्युदात्ती भवतः, शेषमनुदात्तम्‌ | वृषणश्वस्य मेने 
इति समान पूर्वेण। गौरावस्कन्दिन्निति तथेव दे आ्ये अक्षरे ददात्ते, 
शेषमनुदात्तम्‌। अहल्यायै जारेति सुबन्तस्यामन्त्रितानुप्रवेशात्‌ तद्दवदेवस्वरः। 
द्ावुदात्ती, शेषमनुदात्तमू। कौशिकब्राह्मणेति समस्तमामन्त्रितमादुदात्तं तत्र पूर्ववद्‌ 
दावुदात्तो, शेषमनुदात्तमू। एवं गौतमत्रुवाणेति द्वावुदात्तीो, शेषमनुदात्तम्‌। श्वः 
सुत्यामागच्छ मघवन्निति श्वःशब्द उदात्तः सुत्यामित्यन्तोदात्त:। 'संज्ञायां समजनिषद०? 
( ३.३.६६ ) इति क्यपो विधान उदात्त इति वर्तते। आगच्छेति द्वावुदात्तो। अन्त्योडनुदात्त:। 
मघवन्निति पदात्‌ परमामन्त्रितं निहन्यते॥ 


देवब्रह्मणोरनुदात्त: ॥ ३८ ॥ 


सुब्रह्मण्यायामेव देवा ब्रह्माण इति पढ्यते, तत्र पूर्वण स्वरितस्योदात्ते 
प्राप्तेबनेनानुदात्तो विधीयते। देवब्रह्मणोः स्वरितस्यानुदात्त आदेशों भवति। दे१वा 
ब्रशह्माण आ+गच्छत ( श० ब्रा० ३.३.४.२० )। द्योरपि पदयोरामन्त्रितायुदात्तत्व 
शेषनिघाते चोदात्तावनुदात्तस्य स्वरितः कृतस्तस्यानुदात्तो भवति॥ 


स्वरितात्‌ संहितायामनुदात्तानाम्‌ू ॥ ३६ ॥ 


एकश्रुतिरिति वर्तते। संहितायां विषये स्वरितात्‌ परेषामनुदात्तानामेकश्रुतिर्भवति । 
इ१म॑ं में गड़े यमुने सरस्वति शुतुद्रि (ऋ० १०.७५.५ )। मार्णवक जटिलकाध्यापक१ 
क्व॑ँ गमिष्यसि। इममित्यन्तोदात्तम्‌ू, मे इत्यनुदात्तम्‌ू, विधिकाल एव निघातविधानात्‌ । 

तत्पुनर्‌ उदात्तादनुदात्तस्य स्वरितः (८5.४.६६ ) इति स्वरितं संपद्यते। तस्मात्‌ 
स्वरितात्‌ परेषामनुदात्तानां गड्ढेग्रभुतीनामेकश्रुतिर्भवति | सर्व एत आमन्त्रितनिघातेनानुदात्ताः। 
माणवक जटिलकेति प्रथममामन्त्रितमाद्ुदात्तं तस्य दितीयमक्षरं स्वरितमू, ततः 
परेषामनुदात्तानामेकश्रुतिर्भवति | संहिताग्रहणं किमू ? अवग्रहे मा भूतू-इ१मं। मे॥। 
गढ़े। यमुने। स१र4स्‍्व१ति१ (ऋ० १०.७५.५ )। 


उदात्तस्वरितपरस्य सन्‍नतरः ॥ ४० ॥ 


अनुदात्तग्रहणमनुवर्तते। उदात्तः परो यस्मात्‌ स उदात्तपरः, स्वरितः परो 
यस्मात्‌ स स्वरितपरः। उदात्तपरस्य स्वरितपरस्य चानुदात्तस्य सन्‍नतर आदेशो भवति। 
अनुदात्ततर इत्यर्थ:। देवा मरुतः पृश्निमातरोषपः ( पै० सं० ३.३१.१ )। मातर 
इत्यनुदात्त:। अप इत्यन्तोदात्त:, 'ऊडिदंपदाद्यप्पाम्रद्यभ्यः” (६.१.१७१ ) इंति। तत्रानुदात्तयोरेकादेश 
ओकारोष्नुदात्त:। तस्योदात्ते परभूते सन्‍नतर आदेशो भवति। इ9१मं में गड्ढे यमुने 
सरस्वति शुतुद्रि ( ऋ० १०.७५,५ )। इकारोष्नुदात्तः। शुतुद्रि इत्येतदामन्त्रितं पादादौ, 
तस्माद्‌ न निहन्यते, “अनुदात्तं सर्वमपादादौ' (८.१.१८) इति, तस्य प्रथममक्षरमुदात्तं 
तस्मिन्‌ परभूते पूर्वस्य सरस्वतीतीकारस्य सन्‍नतर आदेशो भवति। मार्णवक 
जटिलकाध्यापक? क्व॑ गमिष्यसि। क्‍व इति स्वरितस्तस्मिन्‌ परभूते क इत्यनुदात्तस्तस्य 
सन्‍नतर आदेशो भवति॥ 


अपुक्त एकाल्प्रत्ययः ॥ ४१ ॥ 


अपृक्त इतीयं संज्ञा भवति एकालू यः प्रत्ययस्तस्य। असहायवाची 
एकशब्दः। 'स्पृशोष्नुदके क्विन्‌! (३.२.५८ )-धृतस्पुकू। 'भजो ण्विः ( ३.२.६२)-- 
अर्धभाक्‌ू। पादभाकू। एकालिति किम्‌? दर्विः। जागृविः। प्रत्यय इति किम्‌ ? 
सुराः। अपृक्त- प्रदेशाः--वेरपृक्तस्य” ( ६.१.६७ ) इत्येवमादय:॥ 


तत्पुरुष: समानाधिकरणः कर्मधारयः ॥ ४२ ॥ 


ततत्पुरुष:ः ( २.१.२२ ) इति समासविशेषस्य संज्ञां वक्ष्यति। स तत्पुरुषः 

समाना- घधिकरणपदः कर्मधारयसंज्ञो भवति। अधिकरणशब्दोषभिधेयवाची | 

हा हे | | त्त्व ॥॥ | ५ 9 

समानाधिकरण: समानामभिधेय:। प१२१म१राज्यम्‌। उ9₹9१9म०राज्यम। 'अकर्मधारये राज्यम्‌ 

( ६.२.१३० ) इत्युत्तरपदाद्रुदात्तं न भवति। पाचकवृन्दारिका। तत्पुरुष इति 

| [| [| 

किम? पाचिकाभार्य-। समानाधिकरण इति किम? ब्राह्म १ण१ राज्यम्‌ । 

कर्मधारयप्रदेशा:-- कर्म धारये निष्ठा” ( ६.२.४६ ) इत्येवमादय:॥ 


१ - कर्मधारयप्रदेशा:--'पुंवत्‌ कर्मधारयजातीयदेशीयेषु” ( ६.३.४२ ) इत्येवमादयः ” इति पाठान्तरम्‌ । 

प्रथमानिर्दिष्टं समास उपसर्जनम्‌ ॥ ४३ ॥ 


प्रथमया विभकत्या यदू निर्दिश्यते समासशास्रे तदुपसर्जनसंज्ञं भवति | समास 
इति समासविधायि शाम्र गृह्मते | वक्ष्यति--द्वितीया श्रितातीतपतितगतात्यस्तप्राप्तापन्नै:” 
(२.१.२४ ) इति द्वितीयासमासे द्वितीयेत्येतत्‌ प्रथमानिर्दिष्टमू, तृतीयासमासे तृतीयेति, 
चतुर्थीसमासे चतुर्थीति, पञ्चमीसमासे पञ्चमीति, षष्ठीसमासे षष्टीति, सप्तमीसमासे 
सप्तमीति। कष्टश्नितः। शडूकुलाखण्ड:। यूपदारु। वृकभयम्‌। राजपुरुषः। अक्षशौण्ड:। 
उपसर्जनपप्रदेशा:-- उपसर्जन पूर्वम्‌” ( २.२.३० ) इत्येवमादय:॥ 


एकविभक्ति चापूर्वनिपाते ॥ ४४ ॥ 


एका विभक्तिर्यस्थ तदिदमेकविभक्ति। समासे विधीयमाने यद्‌ नियतविभक्तिक 
द्वितीये संबन्धिनि बहुभिर्विभक्तिभिर्युज्यमाने5प्येकयेव विभक्‍त्या युज्यते तदुपसर्जनसंज्ञं 
भवत्यपूर्वनिपाते, पूर्वनिपातं पूर्वनिषाताख्यमुपसर्जनकार्य वर्जयित्वा। 'निरादय:ः क्रान्ताथर्थे 
पज्चम्या' ( २.२.१८ वा० )। पूर्वपदे नानाविभक्तिकेःप्युत्तरपदं तु पज्चम्यन्तमेव 
भवति। निष्क्रान्तः कौशाम्ब्या निष्कौशाम्बिः। निष्क्रान्तं कौशाम्ब्या निष्कौशाम्बिम्‌। 
निष्क्रान्तेन कौशाम्ब्या निष्कौशाम्बिना। निष्क्रान्ताय कौशाम्ब्या निष्कौशाम्बये । निष्क्रान्तात्‌ 
कौशाम्ब्या निष्कौशाम्बे:। निष्क्रान्तस्थ कौशाम्ब्या निष्कौशाम्बे:। निष्क्रान्ते 
कौशाम्ब्या निष्कौशाम्बो । एवं निर्वाराणसिः। एकविभक्तीति किम्‌? राजकुमारी। 
अपूर्वनिपात इति किमू? न हि भवति कौशाम्बीनिरिति॥ 


अर्थवदधातुरप्रत्ययः प्रातिपदिकम्‌ ॥ ४९ ॥ 


अभिधेयवचनोडर्थशब्द:। अर्थवच्छब्दरूपं प्रातिपदिकसंज्नं भवति धातुप्रत्ययौ 
वर्ज- यित्वा। डित्थः। कपित्थ:। कुण्डमू। पीठम्‌। अर्थवदिति किमू? वनम्‌, 
धनमिति नान्‍्तस्यावधेर्मा भूतू। नलोपो हि स्यात्‌। अधातुरिति किम्‌? हत्तेर्लड-- 
अहनू। नलोपः स्यात्‌। अप्रत्यय इति किमू्‌? काण्डे। कुड्ये। हस्वो नपुंसके 
प्रातिपदिकस्य' ( १.२.४७ ) इति हस्वः स्यात्‌। अनर्थकस्यापि निपातस्य प्रातिपदिकसंज्ेष्यते । 
अध्या- गच्छति। प्रलमम्बते। प्रातिपदिकप्रदेशाः--हस्वो नपुंसके प्रातिपदिकस्य! ( १. 
२.४७ ) इत्येवमादय:॥ 


कृत्तद्धितसमासाश्च ॥ ४६ ॥ 
कृतस्तद्धिताः समासाश्च प्रातिपदिकसंज्ञा भवन्ति । अप्रत्यय इति पूर्वसूत्रे पर्युदासात्‌ 


१ - अनर्थकस्येत्यारभ्य प्रलम्बत इत्यन्तः पाठो न सार्वत्रिकः। 

कृदन्तस्य तद्धितान्तस्य चानेन प्रातिपदिकसंज्ञा विधीयते। अर्थवत्समुदायानां समासग्रहणं 
नियमार्थम्‌। कृतू-कारकः। हारकः। कर्ता। हर्ता। तद्धित:--औपगव:ः। कापटवः। 
समासः--राजपुरुषः। ब्राह्मणकम्बलः। समासग्रहणस्य नियमार्थत्वादू वाक्यस्यार्थवतः 
संज्ञा न भवति॥ 


हस्वो नपुंसके प्रातिपदिकस्य ॥ ४७ ॥ 


नपुंसकलिड्रेडर्थ यत्‌ प्रातिपदिक वर्तते, तस्य हस्वो भवत्यादेशोडलोडन्त्यस्याचः। 
अतिरि कुलमू। अतिनु कुलमू। नपुंसक इति किमू्‌ ? ग्रामणीः। सेनानीः। 
प्रातिपदिकस्येति किम्‌ू ? काण्डे तिष्ठतः। कुड्ये तिष्ठतः। प्रातिपदिकग्रहणसामथ्यदिकादेशः 
पूर्वस्यान्तवद्‌ न भवति॥ 


गोस्त्रियोरुपसर्जनस्य ॥ ४८ ॥ 


प्रातिपदिकस्येति वर्तते। गो इति स्वरूपग्रहणम्‌, स््रीति प्रत्ययग्रहर्ण स्वरितत्वात्‌ । 
उपसर्जनग्रहणं तयोर्विशेषणम्‌, गोरुपसर्जनस्य ख्लीप्रत्ययान्तस्योपसर्जनस्येति | ताभ्यां 
प्रातिपदिकस्य तदन्तविधि:। उपसर्जनगोशब्दान्तस्य उपसर्जनस्रीप्रत्ययान्तान्तस्य च 
प्रातिपदिकस्थ हस्वो भवति। चित्रगुः। शबलगुः। खस्तरियाः-निष्कौशाम्बिः। 
निर्वाराणसि:। अतिखट्वः। अतिमालः। उपसर्जनस्येति किमू? राजकुमारी। 
स्वरितत्वं किमू? अतितन्त्रीः। अतिलक्ष्मी:। अतिश्रीः ॥ ईयसो बहुब्रीहेः प्रतिषेधो 
वक्तव्य:॥ बहुश्रेयसी। विद्यमानश्रेयसी॥ 


लुकू तद्धितलुकि ॥ ४६ ॥ 


सत्रीग्रहणमनुवर्तत उपसर्जनस्येति च। पूर्वेण हस्वत्वे प्राप्ते लुगू विधीयते। 
तद्धितलुकि सति ख्रीप्रत्यवस्योपसर्जनस्य लुगू भवति। पज्चेन्द्राण्यो देवता अस्य 
पज्चेन्द्र। दशेन्द्रस्‍। पञ्चभिः शष्कुलीभिः क्रीतः पज्चशष्कुल:। आमलक्याः 
फलमामलकम्‌ | बदरम्‌। कुवलम्‌। तद्धितग्रहणं किमू? गार्ग्याः कुल गार्गीकुलम्‌। 
लुकीति किम्‌? गार्गीत्वम्‌। उपसर्जनस्येत्येव--अवन्ती। कुन्ती। कुरूः॥ 


इद्‌ गोण्याः ॥ ९० ॥ 


पूर्वेण. लुकि प्राप्त इकारो विधीयते। गोण्यास्तद्धितलुकि सतीकारादेशो 
भवति। पज्चभिग्गोणीमि: क्रीतः पट: पञ्वगोणि:। दशगोणि:। इदिति योगविभागः। 
पञ्चभिः सूचीभिः क्रीतः पञ्चसूचिः। दशसूचिः। स च एवंविषय एव॥ 

लुपि युक्तवद्‌ व्यक्तिवचने ॥ ५१ ॥ 


लुपीति लुप्संज्ञया लुप्तस्य प्रत्ययस्यार्थ उच्यते | तत्र लुपि युक्तवद्‌ व्यक्तिवचने 
भवतः। युक्तवदिति निष्ठाप्रत्ययेन क्तवतुना प्रकृत्यर्थ उच्चते। स हि प्रत्ययार्थमात्मना 
युनक्ति। तस्य युक्तवतो व्यक्तिवचने लुबर्थे विधीयेते । अथवा युक्तः प्रकृत्यर्थः प्रत्ययार्थेन 
संबद्धस्तस्मिन्निव व्यक्तिवचने लुबर्थ भवतः। सप्तम्यर्थे वतिः। व्यक्तिवचने इति च 
लिड्डसंख्ययो: पूर्वाचार्यनिर्देशः, तदीयमेवेदं सूत्रमू। तथा चास्य प्रत्याख्यानं भविष्यति-- 
तदशिष्य॑ संज्ञाप्रमाणत्वाद” (१.२.५३ ) इति। व्यक्तिः स्रीपुंनपुंसकानि, वचनमेकत्व- 
दवित्वबहुत्वानि । पज्चाला: क्षत्रियाः पुल्लिड्राः बहुवचनविषया:। तेषां निवासो जनपद:, 
यथा तेषु क्षत्रियेषु व्यक्तिचचने, तदज्जनपदे भवतः। पज्चालाः। कुरवः। मगधाः। 
मत्स्या:। अड्जाः। वड्जाः। सुह्याः। पुण्ड्राः। लुपीति किमू ? लुकि मा भूतू-लवणः 
सूप:। लवणा यवागू:। लवणं शाकमू। व्यक्तिवचने इति किमू ? शिरीषाणामदूरभवो 
ग्राम: शिरीषास्तस्य वनं शिरीषवनम्‌ । विभाषीषधिवनस्पतिभ्यः” ( ५.४.६ ) इति णत्वं 
न भवति ॥ हरीतक्यादिषु व्यक्तिः॥ हरीतक्याः फलानि, हरीतक्यः फलानि॥ खलतिकादिषु 
वचनम्‌॥ खलतिकस्य पर्वतस्यादूरभवानि वनानि, खलतिक वनानि॥ 


विशेषणानां चाजातेः ॥ ५२ ॥ 


लुपीति वर्तते। लुबर्थस्य यानि विशेषणानि तेषामपि च युक्तवद्‌ 
व्यक्तिवचने भवतो जातिं वर्जयित्वा। पञ्चालाः रमणीयाः बहन्नाः बहुक्षीरघृताः 
बहुमाल्यफलाः। गोदौ रमणीयोौ बहन्नौ बहुक्षीरघृताो बहुमाल्यफलो। अजातेरिति 
किम्‌? पज्चालाः जनपदः। गोदौ ग्रामः। जात्यर्थस्य चायं युक्तवद्भावप्रतिषेध: । 
तेन जातिद्वारेण यानि विशेषणानि तेषामपि युक्तवदूभावों न भवति। पज्चालाः 
जनपदो रमणीयो बह्लन्नः। गोदौ ग्रामो रमणीयो बह्न्न इति॥ मनुष्यलुपि 
प्रतिषेधो वक्तव्यग-॥ चज्चाभिरूप:। वर्ध्रिका दर्शनीयः॥ 


तदशिष्यं संज्ञाप्रमाणत्वात्‌ ॥ ५३ ॥ 


तदिति प्रकृतं युक्तवद्भावलक्षणं निर्दिश्यते | तदशिष्यम्‌, न वक्तव्यम्‌। कस्मात्‌? 
संज्ञाप्रमाणत्वात्‌। संज्ञाशब्दा हि नानालिड्संख्याः प्रमाणम्‌। पञज्चाला वरणा इति च। 
नैते योगशब्दाः। कि तहिं? जनपदादीनां संज्ञा एताः। तत्र लिड्ठं वचनं च 
स्वभावसिद्धमेव न यत्लप्रतिपाद्यममू। यथा--आपो दाराः गृहाः सिकता वर्षा इति॥ 


लुबू योगाप्रख्यानातू ॥ ५४ ॥ 

लुबप्यशिष्य:। योष्यं 'जनपदे लुप्‌! ( ४.२.८१ ) वरणादिभ्यश्च” ( ४.२.८२) 
इति लुबुच्यते, अय॑ न वक्तव्य:। कि कारणमू ? योगाप्रख्यानात्‌। न हि पञज्चाला वरणा 
इति योगः संबन्धः प्रख्यायते । नैतदुपलभामहे वृक्षयोगाद्‌ नगरे वरणा इति। कि तर्हि? 
संज्ञा एता:। तस्मादत्र 'तस्य निवास: (४.२.६६ ) 'अदूरभवश्च” ( ४.२.७० ) इति 
तद्धितो नैवोत्पद्यते, कि लुपो विधानेन॥ 


योगप्रमाणे च तदभावेददर्शनं स्थात्‌ ॥ ५५ ॥ 


पञ्चालादयः संज्ञाशब्दाः न योगनिमित्ता इत्युक्तमू, तच्चावश्यमेवाभ्युप- 
गन्तव्यम्‌। योगप्रमाणे हि तदभावे5दर्शन स्थात्‌। यदि पञ्चालादिशब्दो योगस्य प्रमाणं 
योगस्य वाचकः स्यातू, ततस्तदभावे5दर्शनमप्रयोगः स्यात्‌। दृश्यते च संप्रति विनैव 
क्षत्रियसंबन्धेन जनपदेषु पञ्चालादिशब्दः, ततोड्वसीयते नायं योगनिमित्तकः। कि 
तर्हिं? रूढिरूपेणैव तत्र प्रवृत्त इति॥ 


प्रधानप्रत्ययार्थवचनमर्थस्यान्यप्रमाणत्वातू ॥ ५६ ॥ 


अशिष्यमिति वर्तते। प्रधानं समासे किंचित्‌ पदम्‌, प्रत्ययस्तव्यदादिः, ताभ्यामर्थ- 
वचनमर्थाभिधानमनेन प्रकारेण भवतीति पूर्वाचार्यः परिभाषितम्‌-प्रधानोपसर्जने 
प्रधानार्थ सह ब्रूतः, प्रकृतिप्रत्ययौ सहार्थ ब्रूत इति। तत्‌ पाणिनिराचार्य : प्रत्याचष्टे । 
अशिष्यमेतत्‌, अर्थस्यान्यप्रमाणत्वादेति। अन्य इति शाम्त्रापेक्षया लोको व्यपदिश्यते। 
शब्दैरर्थाभिधानं स्वाभाविक न पारिभाषिकम्‌, अशक्यत्वातू, लोकत एवार्थावगतेः । यैरपि 
व्याकरणं न श्रुतं तेषपि राजपुरुषमानयेत्युक्ते राजविशिष्टं पुरुषमानयन्ति, न राजानं 
नापि पुरुषमात्रमू। औपगवमानयेत्युक्त उपगुविशिष्टमपत्यमानयन्ति, नोपगुं नाप्यपत्यमात्र 
नोभौ। यश्च लोकतोडर्थः सिद्धः कि तत्र यत्नेन॥ 


कालोपसर्जने च तुल्यम्‌ ॥ ५७ ॥ 


अशिष्यमिति वर्तते। कालोपसर्जने चाशिष्ये। कस्मात्‌? अर्थस्यान्यप्रमाणत्वात्‌ । 
तुल्यशब्दो हेत्वनुकर्षणार्थ:-। अशिष्यविशेषणं चैतत्‌। कालोपसर्जने च तुल्यमशिष्ये 
भवतः। इहान्ये वैयाकरणाः कालोपसर्जनयोः परिभाषां कुर्वन्ति--आ न्याय्यादुत्थानादा 
न्याय्याच्च संवेशनातू-एषोउ्य्यतानः कालः। अपरे पुनराहु:--अहरुभयतोडर्धरात्रमू- 
एषोउद्यतनः काल इति। तथोपसर्जनपरिभाषां कुर्वन्ति--अप्रधानमुपसर्जनमिति | तत्‌ 
पाणिनिराचार्य: प्रत्याचष्टे लोकतोडर्थावगते:। यैरपि व्याकरणं न श्रुतमू, तेष्प्याहु:-- 
इदमस्माभिरद्य कर्तव्यमिदं श्वः कर्तव्यमिदं हा: कृतमिति। नैवं व्युत्पान्ते । तथोपसर्जनं 
वयमत्र गृहे ग्रामे वा। उपसर्जनमप्रधानमिति गम्यते। यश्च लोकतोडर्थ: सिद्ध: कि तत्र 

यत्नेन। यचद्येवं पूर्वसूत्र एव कालोपसर्जनग्रहणं कस्माद्‌ू न क्रियते ? किमर्थो 
योगविभागः? प्रदर्शनार्थ:-। अन्यद्येवंजातीयकमशिष्यमिति। तथा च पूर्वाचार्याः 
परिभाषन्ते-मत्वर्थे बहुव्रीहिः, पूर्वपदार्थप्रधानो5व्ययी भाव :, उत्तरपदार्थप्रधानस्तत्पुरुष:, 
उभयपदार्थप्रधानो बन्द्र इत्येवमादि, तदशिष्यमिति॥ 


जात्याख्यायामेकस्मिन्‌ बहुबचनमन्यतरस्याम्‌ ॥ ५८ ॥ 


अशिष्यमिति निवृत्तम्‌। जातिनमायमेकोऊर्थः, तदभिधान एकवचनमेव 
प्राप्तमू, अत इदमुच्यते। जातेराख्या जात्याख्या जात्याख्यायामेकस्मिन्नर्थे बहुवचनमन्यतरस्यां 
भवति। जात्वर्थों बहुबद्‌ भवतीति यावत्‌। तेन तद्धिशेषणानामजातिशब्दानामपि 
संपन्‍नादीनां बहुवचनमुपपद्यते। संपन्‍नो यवः। संपन्ना यवाः। संपन्‍्नो व्रीहिः। संपन्ना 
ब्रीहयः। पूर्ववया ब्राह्मणः प्रत्युत््थेय:। पूर्ववयसो ब्राह्मणाः प्रत्युत्वेया:। जातिग्रहणं 
किम? देवदत्तः। यज्ञदत्त:। आख्यायामिति किमू? काश्यपप्रतिकृतिः काश्यपः। 
भवत्ययं जातिशब्दो न त्वनेन जातिराख्यायते। कि तरहिं ? प्रतिकृतिः। 
एकस्मिन्निति किम्‌? व्रीहियवौ ॥ संख्याप्रयोगे प्रतिषेधो वक्तव्य:॥ एको व्रीहिः 
संपन्नः सुभिक्षं करोति॥ 


अस्मदो द्योश्च ॥ ९६ ॥ 


अस्मदो योडर्थस्तस्यैकत्वे द्वित्वे च बहुवबचनमन्यतरस्यां भवति। अहं ब्रवीमि, 
वयं ब्रूम:। आवां ब्रूवः, वयं ब्रूमः ॥ सविशेषणस्य प्रतिषेधो वक्तव्यः॥ अहं 
देवदत्तो ब्रवीमि। अहं गार्ग्यो ब्रवीमि। अहं पटु्ब्रवीमि ॥ युष्मदि गुरावेकेषाम्‌॥ त्वं 
मे गुरुः। यूयं मे गुरवः॥ 
फल्गुनीप्रोष्ठपदानां च नक्षत्रे ॥ ६० ॥ 


चकारो द्योरित्यनुकर्षणार्थ:। फल्गुन्योर्दयोः प्रोष्ठपदयोश्च द्ययोर्नक्षत्रयोरब.हुवचनम- 
न्यतरस्यां भवति। कदा पूर्वे फल्गुन्यौ, कदा पूर्वाः फल्गुन्यः। कदा पूर्वे प्रोष्ठपदे, 
कदा पूर्वाः प्रोष्ठपदा:। नक्षत्र इति किमू? फल्गुन्यो माणविके॥ 


छन्दसि पुनर्वस्वोरेकक्‍चनम्‌ ॥ ६१ ॥ 


अन्यतरस्यामित्यनुवर्तते। दयोर्दिवचने प्राप्ते पुनर्वस्वोश्ठन्द्सि विषय 
एकवचनम- न्यतरस्यां भवति। पुनर्वसुरनक्षत्रम॑दितिर्देवता ( मै० सं० २.१३.२० )। 
पुनर्वसू नक्षत्र ?मर्दितिर्देशवर्ता ( तै० सं० ४.४.१०.१ )। नक्षत्र इत्येव-पुनर्वसू माणवकौ। 

छन्दसीति किम्‌? पुनर्वसू इति॥ 


विशाखयोश्व ॥ ६२ ॥ 


छन्दसीति वर्तते, द्विवचने प्राप्ते छन्‍्द्सि विषये विशाखयोरेकवचनम- 
न्यतरस्यां भवति। विशाखा नक्षत्रमिन्द्राग्नीं देवता ( मै० सं० २.१३.२० )। विशाखे१ 
नक्षत्रमिद्रा)ग्नी दे१वर्ता ( तै० सं० ४.४.१०.२ )॥ 


तिष्यपुनर्वस्वोर्नक्षत्रदन्द्रे बहुवबचनस्य दिवचन नित्यम्‌ू ॥ ६३ ॥ 


छन्दसीति निवृत्तम्‌। तिष्य एकः पुनर्वसू दौ, तेषां दन्द्रो बहर्थ:। तत्र 
बहुवचने प्राप्ते द्विविचनं विधीयते। तिष्यपुनर्वस्वोर्नक्षत्रविषये द्न्द्रे बहुवचनप्रसड़े 
नित्यं द्विवचनं भवति। उदितौ तिष्यपुनर्वसू दृश्येते। तिष्यपुनर्वस्वोरिति किमू? 
विशाखानुराधाः। नक्षत्र इति किमू्‌? तिष्यश्च माणवकः पुनर्वसू माणवकौ 
तिष्यपुनर्वमवो माणवकाः। ननु च॒ प्रकृतमेव नक्षत्रग्रहणं किमर्थ पुनरुच्यते? 
पर्यायाणामपि यथा स्यात्‌। तिष्यपुनर्वसू। पुष्यपुनर्वसू। सिद्धबपुनर्वसू। दन्द्र इति 
किम्‌? यस्तिष्यस्तो पुनर्वसू येषां त इमे तिष्यपुनर्वसवः। उन्मुग्धास्तिष्यादय एव 
विपर्ययेण दृश्यमाना बहुव्रीहिणोच्यन्ते। तेन नक्षत्रसमास एवायम्‌। बहुवचनस्थेति 
किम्‌? एकवचनस्य मा भूत्‌, तिष्यपुनर्वसु इदमिति। सर्वो द्न्दों विभाषैकवद्‌ भवति' 
( परि० ३४ ) इत्यस्यैतदेव ज्ञापकम्‌। नित्यग्रहणं विकल्पनिवृत्त्यर्थम्‌॥ 


सरूपाणामेकशेष एकविभक्तो ॥ ६४ ॥ 


समान रूपमेषामिति सरूपाः। सरूपाणां शब्दानामेकविभक्तौ परत 
एकशेषो भवति। एकः शिष्यते, इतरे निवर्तन्ते। वृक्षश्च वृक्षश्च वृक्षी। वृक्षश्च 
वृक्षश्च वृक्षश्च वृक्षा:। प्रत्यर्थ शब्दनिवेशाद्‌ नेकेनानेकस्याभिधानमू, तत्रानेकार्थाभिधानेषनेकशदत्वं 
प्राप्तम्‌ू, तस्मादेकशेष:। सरूपाणामिति किम्‌? प्लक्षन्यग्रोधाः। रूपग्रहणं किम्‌? 
भिन्नेष्प्यर्थ यथा स्थात्‌-अक्षा:। पादाः। माषाः। एकग्रहणं किम्‌? दविब्लोः शेषो 
मा भूत्‌। शेषग्रहणं किमू? आदेशो मा भूत्‌। एकविभक्ताविति किम? पयः 
पयो जरयति। ब्राह्मणाभ्यां च कृत ब्राह्मणाभ्यां च देहि॥ 


वृद्धों यूना तल्‍लक्षणश्चेदेव विशेष: ॥ ६५ ॥ 
शेष इति वर्तते। यूनेति सहयोगे तृतीया । वृद्धो यूना सहवचने शिष्यते युवा 


१ - 'विंशाखम्‌ ” इति संहितापाठः। 

निवर्तते । वृद्ध शब्द: पूर्वाचार्यसंज्ञा गोत्रस्य--अपत्यमन्तर्हितं वृद्धमिति । वृद्धयूनोः सहवचने 
वृद्धः शिष्यते तललक्षणश्चेदेव विशेष: । तदिति वृद्धयूनोर्निर्दिशः। लक्षणशब्दो निमित्तपर्यायः । 
चेच्छब्दो यद्यर्थं। एवकारोह्वधारणे। विशेषो वैरूप्यम्‌। वृद्धयुवनिमित्तकमेव यदि 
वैरूप्यं भवति, ततो वृद्धः शिष्यते युवा निवर्तते। समानायामाकृतौ वृद्धयुवप्रत्ययौ 
भिद्येते। गार्ग्यश्च गार्ग्यायणश्च गार्ग्यौं। वात्स्यश्च वात्स्यायनश्च वात्स्यौ। वृद्ध इति 
किम? गर्गश्च गारग्यायणश्च गर्गगार्ग्यायणौ । यूनेति किम्‌? गार्ग्यश्च गर्गश्च गार्ग्यगर्गो । 
तल्लक्षण इति किम्‌? गार्ग्यवात्यायनौ। एवकारः किमर्थ:? भागवित्तिश्च भागवित्तिकश्च 
भागवित्तिभागवित्तिकौ | कुत्सा सौवीरत्वं च भागवित्तिकस्यापरो विशेषो विद्यते॥ 


स्त्री पुंचच्च ॥ ६६ ॥ 


शेष इति वर्तते, वृद्धो यूनेति च सर्वम्‌ । स्त्री वृद्धा यूना सहवचने 
शिष्यते, तल्‍्लक्षणश्चेदेव विशेषो भवति। पुंस इवास्याः कार्य भवति। स्त्र्यर्थः पुमर्थवद्‌ 
भवति। गार्गी च गारग्यायणश्च गार्ग्यों। वात्सी च वात्स्यायनश्च वात्स्यौ। दाक्षी च 
दाक्षायणश्च दाक्षी॥ 


पुमान्‌ र्त्रिया ॥ ६७ ॥ 


तल्लक्षणश्चेदेव विशेष इति वर्तते। वृद्धों यूनेति निवृत्तम्‌। ख्रिया 
सहवचने पुमान्‌ शिष्यते स्त्री निवर्तते, स्रीपुंसलक्षणश्चेदेव विशेषो भवति। ब्राह्मणश्च 
ब्राह्मणी च ब्राह्मणौ। कुक्कुटश्च कुक्कुटी च कुक्कुटी। तल्लक्षणश्चेदेव विशेष 
इत्येव-कुक्कुटश्च मयूरी च कुक्कुटमयूर्यों। एवकारः किमर्थ:? इचन्द्रश्चेन््राणी 
चेन्द्रेन्द्राण्यो। 'पुंयोगादाख्यायाम्‌” ( ४.१.४८ ) इत्यपरो विशेषः। पुमानिति किम? 
प्राक्‌ च प्राची च प्राकृप्राच्यौ। प्रागित्यव्ययमलिड्रम्‌॥ 


भ्रातृपुत्री स्वसृदुहितृभ्यामू ॥ ६८ ॥ 


यथासंख्यं श्रातृपुत्रशब्दा शिष्येते सहवचने स्वसूदुहितृभ्याम्‌। स्वस्रा 
सहवचने भ्रातृशब्दः शिष्यते। भ्राता च स्वसा च भ्रातरौ। दुहित्रा सहवचने पुत्रशब्दः 
शिष्यते। पुत्रश्च दुहिता च पुत्रौ॥ 


नपुंसकमनपुंसकेनैकवच्चास्यान्यतरस्याम्‌ ॥ ६६ ॥ 


तल्लक्षणश्चेदेव विशेष इति वर्तते। नपुंसकानपुंसकमात्रकृते विशेषेषनपुंसकेन 
सहवचने नपुंसक शिष्यते, एकवच्चास्य कार्य भवत्यन्यतरस्याम्‌। शुक्लश्च कम्बलः 
शुक्ला च बृहतिका शुक्ल च वद्र॑ तदिदं शुक्लम्‌ | तानीमानि शुक्लानि। अनपुंसकेनेति 

किमू्‌ ? शुक्ल च शुक्ल च शुक्ल च शुक्लानि। एकवच्चेति न भवति॥ 


पिता मात्रा ॥ ७० ॥ 


अन्यतरस्यामिति वर्तते नैकवदिति। मात्रा सहवचने पितृशब्दः शिष्यतेजन्यतरस्याम्‌ । 
माता च पिता च पितरौ, मातापितराविति वा॥ 


श्वशुरः श्वश्रुवा ॥ ७१ ॥ 
अन्यतरस्यामिति वर्तते। श्वश्रूवा सहवचने श्वशुरशब्दः शिष्यतेउन्यतरस्याम्‌ । 
श्वशुरश्च श्वश्रूश्च श्वशुरी, श्वश्रृश्वशुराविति वा॥ 
त्यदादीनि सर्वैर्नित्यम्‌ ॥ ७२ ॥ 


त्यदादीनि शब्दरूपाणि सर्वैः सहवचने नित्यं शिष्यन्ते, त्यदादिभिरन्यैश्च । 
सर्वग्रहणं साकल्यार्थम्‌। नित्यग्रहणं विकल्पनिवृत्त्यर्थम्‌। सच देवदत्तश्च तौ। यश्च 
देवदत्तश्व यौ ॥ त्यदादीनां मिथो यद्‌ यत्‌ परं तत्‌ तच्छिष्यते॥ सच यश्च यौ। 
यश्च कश्च को॥ 


ग्राम्यपशुसंघेष्वतरुणेषु स्लनी ॥ ७३ ॥ 


ग्राम्याणां पशूनां सब्जा ग्राम्यपशुसड्घाः। एतेषु सह विवक्षायां स्त्री 
शिष्यते। 'पुमान्‌ झर्रिया! (१.२.६७ ) इति पुंसः शेषे प्राप्ते सत्रीशेषो विधीयते। 
अतरुणग्रहणं सामर्थ्यात्‌ पशुविशेषणम्‌। गाव इमाः। अजा इमाः। ग्राम्यग्रह् 
किमू्‌? रुरव इमे। पृषता इमे । पशुष्विति किमू्‌? ब्राह्मणाः। क्षत्रियाः। सड्घेष्विति 
किम्‌? एतो गावी चरतः। अतरुणेष्विति किमू? वत्सा इमे। बर्करा इमे ॥ 
अनेकशफेष्विति वक्तव्यम्‌ु॥ इह मा भूतू-अश्वा इमे॥ 


इति श्रीजयादित्यविरचितायां काशिकायां वृत्तो प्रथमाध्यायस्य द्वितीयः पाद:॥ 


बा ७ 

॥ प्रथमाध्यायस्य तृतीयः पादः ॥ 


भूवादयों धातवः ॥ १ ॥ 


भू इत्येवमादयः शब्दाः क्रियावचना धातुसंज्ञका भवन्ति। भू-भवति। 
एध-एधते। स्पर्ध-स्पर्धते । धातुशब्दः पूर्वाचार्यसंज्ञा। ते च क्रियावचनानां संन्ञां 
कृतवन्तः। तदिहापि पूर्वाचार्यसंज्ञाश्रयणात्‌ क्रियावाचिनामेव भूवादीनां धातुसंज्ञा विधीयते । 
भूवादीनां वकारोष्यं मड़लार्थ: प्रयुज्यते । 
भुवो वार्थ वदन्तीति भ्वर्था वा वादयः स्मृता:॥ 
धातुप्रदेशा:--धातो:” ( ३.१.६१ ) इत्येवमादय:॥ 


उपदेशेडउजनुनासिक इत्‌ ॥ २ ॥ 


उपदिश्यतेडनेनेत्युपदेशः शाख्रवाक्यानि, सूत्रपाठः खिलपाठश्च। तत्र 
योञ्च्‌ू अनुनासिकः स इत्सज्ञो भवति। एध। स्पर्द्ध)औ प्रतिज्ञानुनासिक्याः 
पाणिनीया:” ( व्या० प० १२१ )। उपदेश इति किमू ? अ१शभ्र आँ अ१पः ( ऋ० ९. 
४८.१ )। अजिति किम्‌? “आतो मनिन्‌ूक्वनिब्वनिपश्च” ( ३.२.७४ )। अनुनासिक 
इति किम्‌? सर्वस्याचों मा भूत्‌। इत्प्रदेशा:---आदितश्च” ( ७.२.१६ ) इत्येवमादय:॥ 


हलन्त्यम्‌ ॥ ३ ॥ 


उपदेश इति वर्तते। अन्ते भवमनन्‍्त्यम्‌। धात्वादेः समुदायस्य यदन्त्यं हलू, 
तदित्सज्ञ भवति। अइठण्‌ू-णकारः। ऋलक्‌-ककारः। एओड्-डकारः। ऐओऔचू-- 
चकारः। उपदेश इत्येव-अग्निचित्‌। सोमसुत्‌। हस्य लू हलिति द्वितीयमत्र हल्ग्रह्ं 
तन्त्रेणोपात्त द्रष्टव्यमू। तेन प्रत्याहारपाठे हलित्यत्र लकारस्येत्सज्ञा क्रियते। तथा च 
सति हलन्त्यमित्यत्र प्रत्याहारे नेतरेतराश्रयदोषो भवति॥ 


न विभक्तौ तुस्माः ॥ ४ ॥ 


पूर्वेण प्राप्तायामित्संज्ञायां विभक्तौ वर्तमानानां तवर्गसकारमकाराणां प्रतिषेध 
उच्यते। तवर्ग--टाडसिड्सामिनात्ययाः” (७.१.१२ )-वृक्षात्‌। प्लक्षात्‌।॥ सकार- 
जसू-ब्राह्मणा:। तसू, थसू-पचतः, पचथः | मकार--अपचताम्‌ । अपचतम्‌। विभक्ताविति 
किम्‌ ? अचो यत्‌” ( ३.१.६७ )। ऊर्णाया युस्‌! ( ९.२.१२३ )। रुधादिभ्यः श्नम्‌! 


१ - “क्रियावचना ' इति नास्ति न्यासे। २- “हलूहलिति ! पाठान्तरम्‌ । 

(३.१.७८ )। 'किमो5त्‌! (५९.३.१२ ), 'इटोउत्‌” ( ३.४.१०६ ) इत्यत्र प्रतिषेधो न 
भवति, अनित्यत्वादस्य प्रतिषेधस्य। इदमस्थमु: (५.३.२४ ) इत्युकारानुबन्धनिर्देशाद- 
नित्यत्वमुपलक्ष्यते॥ 


आदिरजिंटुडवः ॥ ५ ॥ 


इदिति वर्तते। आदिशब्दः प्रत्येकमभिसंबध्यते | जि टु डु इत्येतेषां समुदायानामादितो 
वर्तमानानामित्संज्ञा भवति । जिमिदा-मिन्न:। जिधृषा--धृष्ट:। जिश्ष्विदा-क्ष्विण्ण:। 
जिइन्धी-इद्ध:। . टडुवेपु-वेपथु:। टुओश्वि-श्वयथु:। डुपचष्‌-पक्त्रिमम्‌ । 
डुवपू-उप्चिमम्‌। डुक़ृजू--कृत्रिममू। आदिरिति किमू? पटूयति। कण्डूयति। 
उपदेश इत्येव--जिकारीयति॥ 


षः प्रत्ययस्य ॥ ६ ॥ 


षकारः प्रत्ययस्यादिरित्सज्ञो भवति। 'शिल्पिनि ष्वुन्‌! ( ३.१.१४९ )-नर्तकी । 
रजकी। प्रत्ययस्येति किमू? षोडः:। पषण्ड:। षडिकः। आदरिरित्येव- 
“अविमसट्योष्टिषयू” ( प० उ० १.४९ )-अविषः। महिष:॥ 


चुटू ॥ ७ ॥ 


चवर्गटवर्गो प्रत्ययस्यादी इत्संज्ञो भवतः। 'गोत्रे कुज्जादिभ्यश्च्फज्‌! ( ४.१. 
<८)-कौउ्जायन्य:। छसस्‍्येयादेशं वक्ष्यति। जसू-ब्राह्मणाः। झस्यान्तादेशं वक्ष्यति। 
शण्डिकादिभ्यो ज्यःः ( ४.३.६२ )-शाण्डिक्य:। टवर्गः--बरेष्ट”ः (३.२.१६ )-- 
कुरुचरी। मद्रचरी। टस्येकादेशं वक्ष्यति। 'सप्तम्यां जनेर्ड:” ( ३.२.६७ )--उपसरजः। 
मन्दुरजः। ढस्यैयादेशं वक्ष्यति। “अन्नाण्ण:' ( ४.४.८५ )-आन्नः। प्रथग्योगकरणमस्य 
विधेरनित्यत्वज्ञापनार्थम्‌ । 'तेन वित्तश्चुज्चुपूषणपा” ( ५९.२.२६ )-केशचुज्चुः। 
केशचण:। “अवात्‌ कुटारच्च” ( ९.२.३० )--नते नासिकायाः संज्ञायां टीटञूनाटज्भ्रटचः” 
( ९.२.३१ )--अवटीटः। आविरित्येव--कर्मणि घटो5ठचू? ( ९.२.३९ )-कर्मठः॥ 


लशक्वतद्धिते ॥ ८ ॥ 


तद्धितवर्जितस्य प्रत्ययस्यादितो वर्तमाना लकारशकारकवर्गा इत्संज्ञा भवन्ति। 
लकार- ल्युट्‌ च” ( ३.३.११५ )-चयनमू। जयनम्‌। शकार-कर्तरिे शप्‌! ( ३.१. 
६८ )-भवति। पचति। कवर्ग-क्तक्तवतू निष्ठा! ( १.१.२६ )-भुक्तः, भुक्तवान्‌। 
प्रियवशे वदः खच्‌” ( ३.२.३८ )-प्रियंबदः:। वशंवदः। “ग्लाजिस्थश्च ग्स्नुः 


१, “िष्विदा--स्विन्न:” इति पाठान्तरम्‌। 

( ३.२.१३६ )-ग्लास्नु:। जिष्णु:। भूष्णु:। 'भज्जभासमिदो घुरच्‌” ( ३.२.१६१ )-- 
भड्गुरमू। टाडसिडसामिनात्स्याः (७.१.१२ )-वृक्षात्‌। वृक्षस्य। अतद्धित इति 
किम्‌ ? चूडाल:। लोमशः। कर्णिका॥ 


तस्य लोपः ॥ ६ ॥ 


तस्येत्संज्कस्य लोपो भवति। तथा चैवोदाहतम्‌। तस्यग्रहणं सर्वलोपार्थम्‌। 
अलोष्न्त्यस्य मा भूत्‌-“आदिर्जिटुडवः ( १.३.५ ) इति॥ 


यथासंख्यमनुदेशः समानाम्‌ ॥ १० ॥ 


संख्याशद्देनात्र क्रमो लक्ष्ते। यथासंख्य यथाक्रममनुदेशो भवति। 
अनुदिश्यत इत्यनुदेश:। पश्चादुच्चार्यत इत्यर्थ:। समानां समसंख्यानां समपरिपठितानाम्‌ 
उद्देशिनामनुदेशिनां च यथाक्रममुद्देशिभिरनुदेशिनः संबध्यन्ते । 'तूदीशलातुरवर्मतीकूचवाराड्‌ 
ढकक्‍्छणूढज्यकः” ( ४.३.६४ )। प्रथमात्‌ प्रथमः, द्वितीयादू द्वितीय इत्यादि। तौदेयः। 
शालातुरीयः। वार्मतेयः। कौचवार्य:। समानामिति किम्‌? लक्षणेत्थंभूताख्यानभागवीप्सासु 
प्रतिपर्यनवः” ( १.४.६० )। लक्षणादयश्चत्वारोडर्था:, प्रत्यादयस्रयः। सर्वेषां सर्वत्र 
कर्मप्रवचनीयसंज्ञा भवति । इह कस्माद्‌ न भवति-वेशोयशआदेर्भगाद्‌ यल्‌” (४. 
४.१३१), ख च! ( ४.४.१३२ ) इति? स्वरितेन लिड्रेन यथासंख्यम्‌, यत्र नेष्यते 
तत्र स्वरितत्व॑ न॒प्रतिज्ञायते। स्वरितेनाधिकारःः ( १.३.११ ) इति स्वरितग्रहणं 
पूर्वेणापि संबध्यते॥ 


स्वरितेनाधिकारः ॥ ११ ॥ 


स्वरितेनेतीत्थंभूतलक्षणे ( २.३.२१ ) तृतीया। स्वरितो नाम स्वरदोषो 
वर्णधर्म:। तेन चिह्नेनाधिकारो वेदितव्यः-। अधिकारो विनियोगः। स्वरितगुणपयुक्त 
शब्दरूपमधिकृतत्वा- दुत्तरत्रोपतिष्ठते | 'प्रतिज्ञास्वरिताः पाणिनीया:” ( व्या० प० १२२ 
)। 'प्रत्ययः ( ३.१.१ ) 'धातो: ( ३.१.६१ )। ््याप्प्राितिपदिकात्‌” ( ४.१.१ ) । 
अड्गस्य' ( ६.४.१)। भस्य! ( ६.४.१२६ )। “पदस्य” ( ८.१.१६ )॥ 


अनुदात्तडित आत्मनेपदम्‌ ॥ १२ ॥ 


अविशेषेण धातोरात्मनेपदं परस्मैपद॑ च विधास्यते, तत्रायं नियमः क्रियते। 
अनुदात्तेतो ये धातवो डितश्च तेभ्य एवात्मनेपदं भवति नान्येभ्यः। अनुदात्तेदृभ्य:-- 
आसू-आस्ते। वस्‌-वस्ते। डिद्भ्यः खल्वपि-षूड़--सूते। शीड-शेते॥ 


१ - 'समगणनपरिपठितानाम्‌ ? इति न्यास: | २ - “ स्वरविशेषो ” इति मुद्रितेषु । 

भावकर्मणो: ॥ १३ ॥ 


“लः कर्मणि च भावे चाकर्मकेभ्य:” ( ३.४.६६ ) इति भावकर्मणोर्विहितस्य लस्य 
तिबादयः सामान्येन वक्ष्यन्ते, तत्रेदमुच्यते, भावे कर्मणि चात्मनेपदं भवति। भावे- 
ग्लायते भवता। सुप्यते भवता। आस्यते भवता। कर्मणि-क्रियते कटः। हियते 
भारः। कर्मकर्तरि-लूयते केदारः स्वयमेवेति परस्मैपदं न भवति। तस्य विधाने द्वितीय॑ 
कर्तृग्रहणमनुवर्तते। तेन कर्तैव यः कर्ता तत्र परस्मैपदं भवति॥ 


कर्तरि कर्मव्यतिहारे ॥ १४ ॥ 


कर्मशब्दः क्रियावाची। व्यतिहारों विनिमयः। यत्रान्यसंबन्धिनीं क्रियामन्यः 
करोति, इतरसंबन्धिनीं चेतरः, स कर्मव्यतिहारः | तद्विशिष्टक्रियावचनाद धातोरात्मनेपद॑ं 
भवति। व्यतिलुनते। व्यतिपुनते। कर्मव्यतिहार इति किमू्‌? लुनन्ति। कर्तग्रहणमुत्तरार्थ 
शेषात्‌ कर्तरि परस्मैपदम्‌” ( १.३.७८ ) इति॥ 


न गतिहिसार्थभ्य: ॥ १५ ॥ 


पूर्वेणात्मनेपद॑ प्राप्त॑ प्रतिषिध्यते। गत्यर्थेभ्यो हिंसार्थेभ्यश्च धातुभ्यः 
कर्मव्यतिहार आत्मनेपदं॑ न भवति। व्यतिगच्छन्ति। व्यतिसर्पन्ति। हिंसार्थेभ्य:-- 
व्यतिहिंसन्ति। व्यतिध्नन्ति ॥ प्रतिषेधे हसादीनामुपसंख्यानमु॥ व्यतिहसन्ति। 
व्यतिजल्पन्ति | व्यतिपठन्ति ॥ हरतेरप्रतिषेधः॥ संप्रहरन्ते राजानः॥ 


इतरेतरान्यो उन्योपपदाच्य ॥ १६ ॥ 


इतरेतरो5न्योन्य इत्येवमुपपदाद्‌ धातोः कर्मव्यतिहार आत्मनेपदं न भवति। 
इतरेतरस्य व्यतिलुनन्ति । अन्योषन्यस्य व्यतिलुनन्ति ॥ परस्परोपपदाच्चेति वक्तव्यम्‌॥ 
परस्परस्य व्यतिलुनन्ति॥ 


नेर्विशः: ॥ १७ ॥ 


शेषात्‌ कर्तरि०” ( १.३.७८ ) इति परस्मैपदे प्राप्ते निपूर्वाद्‌ विश 
आत्मनेपदं विधीयते। नेः परस्माद्‌ विश आत्मनेप्द भवति। निविशते। निविशन्ते। 
नेरिति किमू? प्रविशति। “यदागमास्तदूग्रहणेन गुह्मन्ते! ( परि० ११ ), तेनाटा 
नास्ति व्यवधानम्‌। न्‍्यविशत। नेरुपसर्गस्य ग्रहणम्‌ “अर्थवद्ग्रहणे नानर्थकस्य” (परि० 
१४ ) इति। तस्मादिह न भवति-मधुनि विशन्ति भ्रमराः॥ 

परिव्यवेभ्यः क्रियः ॥ १८ ॥ 


डुक्रीज्‌ द्रव्यविनिमये' ( क्रया० १ ) जित्त्वात्‌ कर्त्रभिप्राये क्रियाफले सिद्धमात्मने- 
पदम्‌, अकर्त्रभिप्रायार्थोउ्यमारम्भ:। परिव्यवेभ्य उत्तरस्मात्‌ क्रीणातेरात्मनेपदं भवति। 
परिक्रीणीते | विक्रीणीते। अवक्रीणीते। पयदिय उपसर्गा गृह्मन्ते। तेनेह न भवति-- 
बहुवि क्रीणाति वनमू॥ 


विपराभ्यां जेः ॥ १६ ॥ 


शेषात्‌ कर्तरि परस्मैषदम्‌”! ( १.३.७८ ) इत्यस्यापवादः। विपरापूर्वाज्‌ 
जयतेर्धातो- रात्मनेपदं भवति। विजयते। पराजयते। विपराशब्दावुपसर्गो गृझ्येते, 
साहचर्यात्‌। तेनेह न भवति-बहुवि जयति वनम्‌। परा जयति सेनेति॥ 


आडो दोषनास्यविहरणे ॥ २० ॥ 


अकर्त्रभिप्रायार्थो्यमारम्भ:। आइपूर्वाद्‌ ददातेरनास्यविहरणे वर्तमानादात्मने- 
पदं भवति । विद्यामादत्ते। अनास्यविहरण इति किम्‌ ? आस्य॑ व्याददाति ॥ आस्यविहरण- 
समानक्रियादपि प्रतिषेधो वक्तव्य:-॥ विपादिकां व्याददाति। कूल व्याददाति॥ 
स्वाइकर्मकाच्चेति वक्तव्यमू॥ इह मा भूत्‌ू-व्याददते पिपीलिका: पतड्स्य मुखम्‌॥ 


क्रीडोउनुसंपरिभ्यश्च ॥ २१ ॥ 


क्रीडू विहारे! ( भ्वा० २४१ ) एतस्मादू अनु सम्‌ परीत्येवंपूर्वाद्‌ आइपूर्वाच्चात्मनेपद॑ 
भवति। अनुक्रीडते। संक्रीडते। परिक्रीडले। आडः खल्वपि--आक्रीडते। समा 
साहचर्याद्‌ अन्वादिरुपसर्गो गृह्यते, तेनेह कर्मप्रवचनीयप्रयोगे न भवति--माणवकमनु 
क्रीडति ॥ समोउ्कूजन इति वक्तव्यमू्‌॥ संक्रीडन्ति शकटानि ॥ आममेः क्षमायामात्मनेप्द 
वक्तव्यमू॥ क्षमोपेक्षा कालहरणमिति यावत्‌। आगमयस्व तावन्माणवकम्‌ ॥ शिक्षेजिज्ञासा- 
याम्‌॥ विद्यासु शिक्षते ॥ आशिषि नाथः॥ सर्पिषो नाथते। मधुनो नाथते। आशिषीति 
किमू? माणवकमनुनाथति ॥ हरतेर्गतिताच्छील्ये ॥ पैतृकमश्वा अनुहरन्ते। मातृक 
गावोष्नुहरन्ते। गतिताच्छील्य इति किम्‌ ? मातुरनुहरति, पितुरनुहरति॥ किरतेईर्ष- 
जीविकाकुलायकरणेष्विति वक्तव्यमू॥ अपस्किरते वृषभो हृष्ट:। जीविकायाम्‌- 
अपस्किरते कुक्कुटो भक्षार्थी। कुलायकरणे--अपस्किरते श्वाश्नयार्थी। हर्षादिष्विति 
किमू? अपकिरति कुसुमम्‌ ॥ आडि नुप्रच्छयोरुपसंख्यानम्‌॥ आनुते श्रुगालः। 


१ - “गतताच्छील्ये ? इति मुद्रितेषु । 

आपृच्छते गुरुम्‌ ॥ शप उपलम्भन इति वक्तव्यमू॥ वाचा शरीरस्पर्शनमुपलम्भनम्‌ । 
देवदत्ताय शपते। यज्ञवत्ताय शपते। उपलम्भन इति किम्‌? शपति॥ 


समवप्रविभ्य: स्थः ॥ २२ ॥ 


सम्‌ अब प्रवि इल्येवंपूर्वात्‌ु॒तिष्ठतेरात्मनेपदं भवति। संतिष्ठते। 
अवतिष्ठते। प्रतिष्ठते। वितिष्ठते ॥ आडः स्थः प्रतिज्ञान इति वक्तव्यम्‌॥ 
अस्तिं सकारमातिष्ठते । आगमोौ गुणवृद्धी आतिष्ठते॥ 


प्रकाशनस्थेयाख्ययोश्च ॥ २३ ॥ 


स्वाभिप्रायकथनं प्रकाशनम्‌। स्थेयस्याख्या स्थेयाख्या। तिष्ठन्त्यस्मिन्निति 
स्थेयः। विवादपदनिर्णता लोके स्थेय इति प्रसिद्धः, तस्य प्रतिपत्त्यर्थमाख्याग्रहणम्‌ । 
प्रकाशने स्थेयाख्यायां च तिष्ठतेरात्मनेपदं भवति। प्रकाशने तावतू-तिष्ठते कन्या 
छात्रेभ्यः। तिष्ठते वृषली ग्रामपुत्रेभ्य:। प्रकाशयत्यात्मानमित्यर्थ:। स्थेयाख्यायाम्‌ू- 
त्वयि तिष्ठते। मयि तिष्ठते। संशय्य कर्णादिषु तिष्ठते यः ( कि० ३.१४ ) ॥ 


उदोष्नूधध्वकर्मणि ॥ २४ ॥ 


उत्पूर्वात्‌॒ तिष्ठतेरनूर्ध्वकर्मण वर्तमानादात्मनेपदं भवति। कर्मशब्दः 
क्रियावाची। अनूर्ध्वकर्मविशिष्टात्‌ क्रियावचनात्‌ तिष्ठतेरात्मनेपदं भवति। गेह 
उत्तिष्ठते। कुटुम्ब उत्तिष्ठते। तदर्थ यतत इत्यर्थ: ॥ उद ईहायामिति वक्तव्यम्‌॥ 
इह मा भूतू-अस्माद्‌ ग्रामात्‌ शतमुत्तिष्ठति | शतमुत्पद्यत इत्यर्थ:। ईहाग्रहणमनूर्ध्वकर्मण 
एव विशेषणम्‌, नापवाद:। अनूर्ध्वकर्मणीति किमू? आसनादुत्तिष्ठति॥ 


उपान्मन्त्रकररणे ॥ २५ ॥ 


उपपूर्वात्‌ तिष्ठतेर्मन्त्रकरणेडर्थ वर्तमानादात्मनेपद भवति। ऐन्द्रया गार्ईपत्यमुपतिष्ठते। 
आग्नेय्याग्नीध्रमुपतिष्ठते। मन्त्रकरण इति किम्‌ ? भर्तारमुपतिष्ठति यौवनेन 
॥ उपादू देवपूजासंगतिकरणमित्रकरणपथिष्विति वाच्यम्‌॥ देवपूजायामू--आदित्यमुप- 
तिष्ठते। संगतिकरणे-रथिकानुपतिष्ठते। मित्रकरणे-महामात्रानुपतिष्ठते। मित्रकरणसंगति- 
करणयोः को विशेषः? संगतिकरणमुपश्लेष:, तद्यथा-गड़ा यमुनामुपतिष्ठते। मित्रकरणं 
तु विनाप्युपश्लेषेण मैत्रीसंबन्धस्‍। पथि-अयं पन्‍्थाः खुघ्नममुपतिष्ठते ॥ वा 
लिप्सायामिति वक्तव्यम्‌॥ भिक्षुको ब्राह्मणकुलमुपतिष्ठते, उपतिष्ठतीति वा॥ 


१ - “अनूर्ध्वताविशिष्टक्रिया० ? इति मुद्रितेषु । 

अकर्मकाच्च ॥ २६ ॥ 


उपादिति वर्तते। उपपूर्वात्‌ तिष्ठतेरकर्मकादकर्मकक्रियावचनादात्मनेपदं 
भवति। यावद्भुक्तमुपतिष्ठते। यावदोदनमुपतिष्ठते। भुक्तमिति भावे क्तप्रत्ययः। 
भोजनेभोजने सन्निधीयत इत्यर्थ:। अकर्मकादिति किम्‌ ? राजानमुपतिष्ठति॥ 


उदिभ्यां तपः ॥ २७ ॥ 


अकर्मकादिति वर्तते। उद्‌ वि इत्येवंपूर्वात्‌ तपतेरकर्मकक्रियावचनादात्मनेपदं 
भवति। उत्तपते | वितपते। दीप्यत इत्यर्थ:। अकर्मकादित्येव--उत्तपति सुवर्ण सुवर्णकारः। 
वितपति पृष्ठ सविता ॥ स्वाइकर्मकाच्चेति वक्तव्यम्‌ ॥ उत्तपते पाणिम्‌। उत्तपते 
पृष्ठमू। वितपते पाणिम्‌। वितपते प्ष्ठम्‌। स्वाड़ं चेह न पारिभाषिक गृह्मते “अद्गवं 
मूर्तिमत्‌ स्वाइम्‌” ( काशिका ४.१.४४ ) इति। कि तहिं? स्वमड़ं स्वाइम्‌ । तेनेह 
न भवति-देवदत्तो यज्ञदत्तस्य पृष्ठमुत्तपतीति। उद्विभ्यामिति किमू ? निष्टपति ॥ 


आउडो यमहनः ॥ २८ ॥ 


अकर्मकादिति वर्तते। “यम उपरमे” ( भ्वा० ७१० ), 'हन हिंसागत्योः” (अदा० 
२) इति परस्मैपदिनौ। ताभ्यामकर्मकक्रियावचनाभ्यामाइ्पूर्वाभ्यामात्मनेपद॑ भवति। 
आयच्छठते, आयच्छेते, आयच्छन्ते। हनः खत्वपि--आहते, आघ्नाते, आघ्नते। अकर्मकादित्येव- 
आयच्छति कूपाद्‌ रज्जुमू। आहन्ति वृषलं पादेन ॥ स्वाइ़्कर्मकाच्चेति वक्तव्यम्‌॥ 
आयच्छते पाणिम्‌। आहते शिरः। स्वाडूं चेह न पारिभाषिक गृद्यते । कि तहिं? स्वमड़ूं 
स्वाइम्‌, तेनेह न भवति--आहन्ति शिरः परकीयमिति॥ 


समो गम्यूच्छिप्रच्छिस्वरत्यर्ति श्रुविदिभ्यः ॥ २६ ॥ 


अकर्मकादिति वर्तते। शेषात्‌ कर्तरे परस्मैपदे प्राप्ते संपूर्वभ्यो गमि ऋच्छि 
प्रच्छि स्वरति अर्ति श्रु विदि इत्येतेभ्यो5कर्मकेभ्यो धातुभ्य आत्मनेपदं॑ भवति। संगच्छते। 
समृच्छते। संपुच्छते। संस्वरते। संकल्पा अस्य समरन्त | अर्ते्लुडि च्लेः 'सर्तिशास्त्यर्तिभ्यिश्च' 
(३.१.५६ ) इत्यडादेश:। तत्र परस्मैपदेष्वित्येतद्‌ नाश्रीयते। “बहुल छन्दस्यमाड्योगे5पि' 
(६.४.७५ ) इत्याट्‌ प्रतिषिध्यते। ऋदृशोषडि गुण: (७.४.१६ ) इति गुणः-- 
समरन्‍्त। संश्रुणुते। संवित्ते। ऋच्छेरनादेशस्य ग्रहणमू-समृच्छिष्यते। अत्यदिशस्य 
त्वर्तीत्येव सिद्धमात्मनेपदम्‌। अर्तिरुभयत्र पठ्यते, “ऋ गतिप्रापणयोः” ( भ्वा० ६७० ) 
इति भ्वादौ, ऋ सृ गतौ” ( जु० १६ ) इति जुहोत्यादौ, विशेषाभावादू दयोरपि ग्रहणम्‌ । 
विदेज्ञनार्थस्य ग्रहणम्‌, परस्मैपदिभिर्गमादिभिः साहचर्यातू, न लाभार्थस्य स्वरितेत्त्वादु- 

भयतोभाषस्य ॥ दृशेश्चेति वक्तव्यम्‌॥ संपश्यते। अकर्मकादित्येव-पग्रामं संपश्यति॥ 
निसमुपविभ्यो हरः ॥ ३० ॥ 


अकर्मकादिति निवृत्तम्‌। अतः पर सामान्येनात्मनेपदविधानं प्रतिपत्तव्यम्‌। 
नि सम्‌ उप वि इत्येवंपूर्वाद्‌ हयतेर्धातोरात्मनेपदं भवति। निहयते। संहयते। 
उपहृयते। विह्यते। अकर्त्रभिप्रायार्थो्यमारम्भ:। अन्यत्र हि जित्त्वात्‌ सिद्धमेवात्मनेपदम्‌॥ 
उपसर्गाद- स्यत्यूद्योर्वा वचनमू॥ निरस्यति, निरस्यते। समूहति, समूहते॥ 


स्पर्धायामाडः ॥ ३१ ॥ 


अकर्त्रभिप्रायार्थोड्यमारम्भ:। _ स्पर्धायां विषय आइपूर्वाद्‌ हयतेरात्मनेपदं 
भवति। स्पर्धा संघर्ष., पराभिभवेच्छा, स विषयो धात्वर्थस्य। धातुस्तु शब्दक्रिय 
एव। मल्लो मल्लमाहयते। छात्रश्छात्रमाहयते। स्पर्धमानस्तस्याह्ानं करोतीत्यर्थः। 
स्पर्धायामिति किम्‌? गामाहयति गोपालः॥ 


गन्धनावक्षेपणसेवनसाहसिक्यप्रतियत्नप्रकथनोपयोगेषु कृजः॥ ३२॥ 


कर्त्रभिप्राये क्रियाफले सिद्धमेवात्मनेपदम्‌ | अकर्त्रभिप्रायार्थोउ्यमारम्भ:। गन्धना- 
दिष्वर्थेषु वर्तमानात्‌ करोतेरात्मनेपदं भवति। गन्धनमपकारप्रयुक्त हिंसात्मक सूचनम्‌। 
तथाहि--“बस्त गन्ध अर्दने! (चु० १९२ ), 'अर्द हिंसायाम्‌” (चु० २५५ ) इति चुरादौ 
पट्यते। अवक्षेपणं भर्त्सनम्‌। सेवनमनुवृत्तिः। साहसिक्यं साहसं कर्म। प्रतियत्नः 
सतो गुणान्तराधानम्‌। प्रकथनं प्रकर्षण कथनम्‌। उपयोगो धर्मादिप्रयोजनो 
विनियोगः। गन्धने तावत्‌-उत्कुरुते। उदाकुरुते। सूचयतीत्यर्थ:। अवक्षेपणे-- 
श्येनो वर्तिकामुदाकुरुते। भर्सयतीत्यर्थ:। सेवने--गणकानुपकुरुते | महामात्रानुपकुरुते । 
सेवत इत्यर्थ:। साहसिक्ये-परदारान्‌ प्रकुरुते | तेषु सहसा प्रवर्तत इत्यर्थ:। प्रतियत्ने-- 
एधोदकस्योपस्कुरुते | काण्डं गुडस्योपस्कुरुते। तस्य सतो गुणान्तराधानं करोतीत्यर्थ:। 
षष्ठीसुटो करोतेः प्रतियत्न एव विधीयेते । प्रकथने-गाथाः प्रकुरुते। जनापवादान्‌ 
प्रकुरुते। प्रकर्षण कथयतीत्यर्थ:। उपयोगे-शतं प्रकुरु्ते। सहस्न॑ प्रकुरुते। धर्मार्थ 
शतं विनियुड्क्त इत्यर्थ:। एतेष्विति किमू ? कट करोति॥ 


अधेः प्रसहने ॥ ३३ ॥ 
अकर्त्रभिप्रायार्थोड्यमारम्भ: । अधिपूर्वात्‌ करोतेः प्रसहने वर्तमानादात्मनेपदं भवति । 


१ - “साहसिकमू ! इति मुद्रितेषु । २ - “ कृजः प्रतियत्न इति षष्ठी। उपातू प्रतियत्नेति सुट्‌” इति 
क्वाचित्कः पाठ: । 

प्रसहनमभिभव:, अपराजयो वा। तमधिचक्रे। तमभिबभूव, न तेन पराजित इति वा। 
प्रसहन इति किम्‌ू ? अर्थमधिकरोति। प्रथग्योगकरणमुपसर्गविशेषणार्थम्‌॥ 


वे: शब्दकर्मण:ः ॥ ३४ ॥ 


कृज इत्यनुवर्तते। विपूर्वात्‌ करोतेरकर्त्रभिप्राये क्रियाफले शब्दकर्मण 
आत्मनेपदं भवति। कर्मशब्द इह कारकाभिधायी न क्रियावचनः। क्रोष्टा विकुरुते 
स्वरान्‌। ध्वाइक्षो विकुरुते स्वरानू। शब्दकर्मण इति किमू ? विकरोति पयः॥ 


अकर्मकाच्च ॥ ३९ ॥ 


वेः कृज इत्यनुवर्तते। विपूर्वात्‌ करोतेरकर्मकादकर्मकक्रियावचनादात्मनेपदं 
भवति। विकुर्वते सैन्धवा:। साधुदान्ताः शोभन वल्गन्तीत्यर्थ:। ओदनस्य पूर्णाश्छात्रा 
विकुर्वते। निष्फलं चेष्टन्त इत्यर्थ:। अकर्मकादिति किमू ? कट विकरोति ॥ 


संमाननोत्सज्जनाचार्यकरणज्ञानभृतिविगणनव्ययेषु नियः ॥३६ ॥ 


'गीजू प्रापणे” ( भ्वा० ६४२ ) अस्मात्‌ कर्त्रभिप्राये क्रियाफले सिद्धमेवात्मनेपदम्‌। 
अकर्त्रभिप्रायार्थोब्यमारम्भ:। णीजू प्रापणे इत्येतस्माद्‌ू धातोरात्मनेपद॑ भवति 
सम्माननादिषु विशेषणेषु सत्सु । संमाननं पूजनमू-नयते चार्वी लोकायते । चार्वी बुद्धि: 
तत्संबन्धादाचार्यो5पि चार्वी, स लोकायते शास्त्रे पदार्थान्नयते, उपपत्तिभिः स्थिरीकृत्य 
शिष्येभ्यः प्रापयति, ते युक्तिभिः स्थाप्यमानाः संमानिताः पूजिता भवन्ति। उत्सज्जनमुत्मेपणमू-- 
माणवकमुदानयते। उत्तकषिपतीत्यर्थ:। आचार्यकरणमाचार्यक्रेया, माणवकमीदृशेन विधिनात्मसमीपं 
प्रापपति यथा स॒ उपनेता स्वयमाचार्य:ः संपद्यते। माणवकमुपनयते। 
आत्मानमाचार्यकुर्वन्‌ माणवकमात्मसमीपं प्रापयतीत्यर्थ:। ज्ञानं प्रमेयनिश्चयः--नयते 
चार्वी लोकायते। तत्र प्रमेय॑ निश्चिनोतीत्यर्थ:।  भृतिर्वेतनमू-कर्मकरानुपनयते । 
भूतिदानेन समीप॑ करोतीत्यर्थ:। विगणनमृणादेर्निरयातनमू-मद्राः कर॑ विनयन्ते। 
निर्यातयन्तीत्यर्थ:। व्ययो धर्मादिषु विनियोग:--शतं विनयते। सहस्न॑ विनयते। 
धर्माद्यर्थ शतं विनियुदूक्त इत्यर्थ:। एतेष्विति किमू ? अजां नयति ग्रामम्‌॥ 


कर्तस्थे चाशरीरे कर्मणि ॥ ३७ ॥ 


नयतेः कर्ता देवदत्तादिललकारवाच्यः। कर्तुस्थे कर्मण्यशरीरे सति नयतेरात्मनेपदं 
भवति। शरीर प्राणिकायः, तदेकदेशो5पि शरीरम्‌। क्रोधं विनयते। मन्युं विनयते। 


१ - “अकर्म ............... विकरोति' इति मुद्रितेषु नास्ति । 

कर्तुस्थ इति किम्‌ ? देवदत्तो यज्ञदत्तस्य क्रोध विनयति। अशरीर इति किमू? 
गड्ढुं विनयति। घाटां विनयति | कर्मणीति किमू्‌? बुद्धच्चा विनयति। प्रज्ञया विनयति॥ 


वृत्तिसर्गतायनेषु क्रमः ॥ ३८ ॥ 


शेषात्‌ कर्तरि परस्मैपदे प्राप्ते वृत्त्यादिष्वर्थेषु क्रमेर्धातोरात्मनेपदं भवति | वृत्तिर- 
प्रतिबन्ध:। सर्ग उत्साहः। तायनं स्फीतता। वृत्तो तावतू-ऋशक्ष्वस्य क्रमते बुद्धिः। 
न प्रतिहन्यत इत्यर्थ:। यजुः््वस्य क्रमते बुद्धिः। सर्गे--व्याकरणाध्ययनाय क्रमते। 
उत्सहत इत्यर्थ:। तायने--अस्मिन्‌ शास्राणि क्रमन्ते। स्फीतीभवन्तीत्यर्थ:॥ 


उपपराभ्याम्‌ ॥ ३६ ॥ 


वृत्तिसर्गतायनेष्विति वर्तते। उपपरापूर्वात्‌ क्रमतेर्व॑त्त्यादिष्वर्थेषु वर्तमाना- 
दात्मनेपदं भवति। किमर्थ तहींदमुच्यते? उपसर्गनियमार्थम्‌। सोपसर्गादुपपरा- 
पूवदिव, नान्यपूर्वादिति। उपक्रमते। पराक्रमते। उपपराभ्यामिति किमू ? संक्रामति। 
वृत्त्यादिष्वित्येव-उपक्रामति । पराक्रामति॥ 


आइ उद्गमने ॥ ४० ॥ 


आइपूर्वात्‌ क्रमतेरुद़मने वर्तमानादात्मनेपदं भवति। आक्रमत आदित्यः। 
आक्रमते चन्द्रमा: | आक्रमन्ते ज्योतींषि। उद्गमन इति किम्‌ ? आक्रामति माणवकः 
कुतपम्‌ ॥ ज्योतिरुदूगमन इति वक्तव्यम्‌॥ इह मा भूतू-आक्रामति धूमो हर्म्यतलातू॥ 


वेः पादविहरणे ॥ ४१ ॥ 


विपूर्वात्‌ क्रमतेः पादविहरणेडर्थे वर्तमानादात्मनेपदं भवति। विहरणं विक्षेपः। 
सुष्टु विक्रमते। साधु विक्रमते। अश्वादीनां गतिविशेषो विक्रमणमुच्यते । यद्यपि क्रमिः 
पादविहरण एवं पट्यते ्रमु पादविक्षेपे” ( भ्वा० ३१६ ) इति, तथाप्यनेकार्थत्वाद्‌ 
धातूनामेवमुक्तम्‌। पादविहरण इति किमू्‌ ? विक्रामत्यजिनसन्धि:॥ 


प्रोपाभ्यां समर्थभ्याम्‌ ॥ ४२ ॥ 


प्र उप इत्येताभ्यामुपसर्गाभ्यां परस्मात्‌ क्रमतेरात्मनेपदं॑ भवति, तौ चेत्‌ प्रोषो 
समर्थो तुल्यार्थो भवतः। क्‍्व चानयोस्तुल्यार्थता ? आदिकर्मणि। प्रक्रमते भोक्तुम्‌। 
उपक्रमते भोक्तुम्‌। समर्थभ्यामिति किम ? पूर्वेद्यः प्रक्रामति | गच्छतीत्यर्थ:। अपरेद्युरुपक्रामति। 


१ - “ एतेष्विति किमू? अपक्रामति ' इत्यधिक मुद्रितेष्वपपाठ : । 
२ - “कुतुपम्‌ ' इति पाठान्तरमू। ३ - “ उपसर्गभ्यामू ” इति न सार्वत्रिकः। 

आगच्तीत्यर्थस्‍। अथ “उपपराभ्याम्‌” ( १.३.३६ ) इत्यनेनात्मनेपदमत्र कस्माद्‌ न 
भवति ? वृत्त्यादिग्रहणं तत्रानुवर्तते, ततोःन्यत्रेदं प्रत्युदाहरणम्‌॥ 


अनुपसर्गाद्दा ॥ ४३ ॥ 


क्रम इति वर्तते। अप्राप्तविभाषेयम्‌। उपसर्गवियुक्तात्‌ क्रमतेरात्मनेपदं वा 
भवति। क्रमते। क्रामति। अनुपसर्गादिति किम्‌ ? संक्रामति॥ 


अपहवे ज्ञ: ॥ ४४ ॥ 


शेषात्‌ कर्तरे परस्मैपदे प्राप्ते जानातेरपह्नवे वर्तमानादात्मनेपद॑ भवति। 
अपह्ृवो- उपह्ुतिरपलाप:। सोपसर्गश्चायमपह्नवे वर्तते,न केवलः। शतमपजानीते। 
सहस्रम- पजानीते। अपलपतीत्यर्थ:। अपहृूव इति किम्‌? न त्वं किंचिदपि जानासि॥ 


अकर्मकाच्च ॥ ४५ ॥ 


अकर्त्रभिप्रायार्थमिदम्‌। कर्त्रभिप्राये हि 'अनुपसर्गाज्ज्ञःः ( १.३.७६ ) इति 
वक्ष्यति। जानातेरकर्मकादकर्मकक्रियावचनादात्मनेपदं भवति। सर्पिषो जानीते। 
मधुनो जानीते। कथं चायमकर्मकः? नात्र सर्पिरादि ज्ञेयत्वेन विवक्षितम्‌। कि 
तरहि? ज्ञानपूर्विकायां प्रवृत्तो करणत्वेन | तथा च ज्ञोडविदर्थस्य करणे” ( २.३.५१) 
इति षष्ठी विधीयते-सर्पिषो जानीते, मधुनो जानीते। सर्पिषा उपायेन प्रवर्तत 
इत्यर्थ:। अकर्मकादिति किम? स्वरेण पुत्र जानाति॥ 


संप्रतिभ्यामनाध्याने ॥ ४६ ॥ 


ज्ञ इति वर्तते। सकर्मकार्थमिदम्‌। सं प्रति इत्येवंपूर्वाद्‌ जानातेरनाध्याने 
वर्तमानादात्मनेपद॑ भवति। आध्यानमुत्कण्टास्मरणमू। शतं संजानीते। सहम्न 
संजानीते। शतं प्रतिजानीते। सहस्र॑ प्रतिजानीते। अनाध्यान इति किम्‌ ? मातुः 
संजानाति। पितुः संजानाति। उत्कण्ठत इत्यर्थः॥ 


भासनोपसंभाषाज्ञानयत्नविमत्युपमन्त्रणेषु वदः ॥ ४७ ॥ 


शेषात्‌ कर्तरि परस्मैपदे ( १.३.७८ ) प्राप्त भासनादिषु विशेषणेषु सत्सु वदतेरात्मनेपद॑ 
भवति। भासन दीप्ति:--वदते चार्वी लोकायते। भासमानो दीप्यमानः, तत्र पदार्थान्‌ 
व्यक्तीकरोतीत्यर्थ-। उपसंभाषोपसान्त्वनम्‌ू-कर्मकरानुपवदते। उपसान्त्वयतीत्यर्थ:। 
ज्ञानं सम्यगवबोध:--वदते चार्वी लोकायते। जानाति वदितुमित्यर्थ:। यत्न उत्साह:-- 
क्षेत्र वदते। गेहे वदते। तद्विषयमुत्साहमाविष्करोतीत्यर्थ:। विमतिनानामतिः-्षेत्रे 

विवदन्ते। गेहे विवदन्ते। विमतिपतिता विचित्र भाषन्त इत्यर्थ:। उपमन्त्रणं 
रहस्युपच्छन्दनमू-कुलभार्यामुपवदते । परदारानुपवबदते। उपच्छन्दयतीत्यर्थ:। एतेष्विति 
किम्‌? यत्किचिद्‌ वदति॥ 


व्यक्तवाचां समुच्चारणे ॥ ४८ ॥ 


वद इति वर्तते । व्यक्तवाचां समुच्चारणं सहोच्चारणमू, तत्र वर्तमानादू वदतेरात्मनेपद 
भवति। ननु बद व्यक्तायां वाचि' ( भ्वा० ७३५ ) इत्येव पठ्यते तत्र कि व्यक्तवाचामिति 
विशेषणेन? प्रसिद्धब॒ुपसंग्रहार्थमेतत्‌। व्यक्तवाच इति हि मनुष्याः प्रसिद्धाः, तेषां 
समुच्चारणे यथा स्यातू। संप्रवदन्ते ब्राह्मणाः। संप्रवदन्ते क्षत्रियाः। व्यक्तवाचामिति 
किम्‌? संप्रवदन्ति कुक्कुटाः। समुच्चारण इति किमू? ब्राह्मणो वदति। क्षत्रियो बदति॥ 


अनोरकर्मकात्‌ ॥ ४६ ॥ 


वद इति व्यक्तवाचामिति च वर्तते। अनुपूर्वाद्‌ वदतेरकर्मकाद्‌ व्यक्तवाग्विषयादा- 
त्मनेपदं भवति। अनुवदते कठः कलापस्य। अनुवदते मौद्‌गः पैप्पलादस्य। अनुः 
सादृश्ये । यथा कलापो5धीयानो वदति तथा कठ इत्यर्थ:। अकर्मकादिति किम? पूर्वमेव 
यजुरुदितमनुवदति। व्यक्तवाचामित्येव-अनुवदति वीणा॥ 


विभाषा विप्रलापे ॥ ९० ॥ 


वद इति वर्तते, व्यक्तवाचां समुच्चारण इति च। विप्रलापात्मके व्यक्तवाचां 
समुच्चारणे वर्तमानाद्‌ वदतेरात्मनेपदं भवति विभाषा। प्राप्तविभाषेयम्‌ | विप्रवदन्ते 
सांवत्सराः, विप्रवदन्ति सांवत्सराः। विप्रवदन्ते मौहूर्ताः, विप्रवदन्ति मौहूर्ताः। युगपत्‌ 
परस्परप्रतिषेधेन विरुद्ध वदन्तीत्यर्थ:। विप्रलाप इति किम्‌? संप्रवदन्ते ब्राह्मणा:। 
व्यक्तवाचामित्येव-विप्रवदन्‍ति शकुनयः। समुच्चारण इत्येव-क्रमेण मौहूर्ता 
मौहूर्तेन सह विप्रवदन्ति॥ 


अवादू ग्रः ॥ ५१ ॥ 


“गृ निगरणे” ( तुदा० ११६ ) इति तुदादौ पट्यते, तस्येदं ग्रहणम्‌ , न तु “गृ 
शब्दे! ( क्रया० २६ ) इति क्रद्यादिपटितस्यथ। तस्य ह्वपूर्वस्य प्रयोग एवं नास्ति। 
शेषात्‌०” ( १.३.७८ ) इति परस्मैपदे प्राप्ते, अवपूर्वाद्‌ गिरतेरात्मनेपदं भवति। 
अवगिरते, अवगिरेते, अवगिरन्ते। अवादिति किमू? गिरति॥ 

समः प्रतिज्ञाने ॥ ९२ ॥ 


ग्र॒ इति वर्तते। संपूर्वाद्‌ गिरतेः प्रतिज्ञाने वर्तमानादात्मनेपदं॑ भवति। 
प्रतिज्ञानमभ्युपगम:। शतं संगिरते। नित्यं शब्द संगिरते। प्रतिज्ञान इति किम्‌? 
संगिरति ग्रासम्‌॥ 


उदश्चरः सकर्मकात्‌ ॥ ९३ ॥ 


शेषात्‌ कर्तरे परस्मैपदे प्राप्ते, उत्पूर्वांच्‌ चरतेः सकर्मकक्रियावचनादात्मनेपदं 
भवति। गेहमुच्चरते। कुटुम्बमुच्चरते। गुरुवचनमुच्चरते। उत्क्रम्य गच्छतीत्यर्थ:। 
सकर्मकादिति किमू? बाष्पमुच्चरति॥ 


समस्तृतीयायुक्तातू ॥ ९४ ॥ 


संपूर्वाच्चरतेस्तृतीयायुक्तादात्मनेपदं भवति। तृतीयेति तृतीया विभक्तिर्गझ्मते, 
तया चरतेरर्थदारको योगः। अश्वेन संचरते। तृतीयायुक्तादिति किमू? उभौ लोकौ 
संचरसि इमं चामुं च देवल। यद्यप्यत्र तदर्थयोगः संभवति, तृतीया तु न श्रूयत इति 
प्रत्युदाहरणं भवति॥ 


दाणश्च सा चेच्चतुर्थ्यर्थे ॥ ५५ ॥ 


दाण्‌ दाने! (भ्वा० ६६४ ) परस्मैपदी। ततः संपूर्वात्‌ तृतीयायुक्तादात्मनेपदं 
भवति, सा चेत्‌ तृतीया चतुर्थ्यर्थे भवति। कथ॑ पुनस्तृतीया चतुर्थ्यर्थे स्थात्‌? 
वक्तव्यमेवैतत्‌ ॥ अशिष्टव्यवहारे तृतीया चतुर्थ्यर्थे भवतीति वक्तव्यम्‌॥ 
दास्या संप्रयच्छते | वृषल्या संप्रयच्छते । कामुकः सन्‌ दास्यै ददातीत्यर्थ:। चतुर्थ्यर्थ 
इति किम्‌? पाणिना संप्रयच्छति । समः प्रशब्देन व्यवधाने कथमात्मनेपदं भवति? सम 
इति विशेषणे षष्टी, न पञ्चमी॥ 


उपाद्‌ यमः स्वकरणे ॥ ५६ ॥ 


शेषात्‌ कर्तीरि परस्मैपदे प्राप्ते, उपपूर्वाद्‌ यमः स्वकरणे वर्तमानादात्मनेपद॑ 
भवति। पाणिग्रहणविशिष्टमिह स्वकरणं गृद्यते, न स्वकरणमात्रम्‌। भार्यामुपयच्छते । 
स्वकरण इति किम्‌? देवदत्तो यज्ञदत्तस्य भार्यामुपयच्छति॥ 


ज्ञाश्रुस्पृदृशां सनः ॥ ४७ ॥ 


१ - “मालामू ! इत्यधिक न्‍्यासे । २ - न्‍्यासपदमज्जर्योनस्तीदमुदाहरणम्‌ । 

ज्ञा श्रु सम दृश्‌ इत्येतेषां सन्‍नन्‍्तानामात्मनेपदं भवति। तत्र जानातेः अपहृवे 
ज्ञ. ( १.३.४४ ) इति त्रिभिः सूत्रैरात्मनेपदं विहितम्‌, श्रुदुशोरपि समो गम्युच्छि०” ( १. 
३.२६ ) इत्यत्र विहितमू। तस्मिनू विषये (पूर्ववत्‌ सनः ( १.३.६२ ) इत्येव 
सिद्धमात्मनेपदम्‌, ततो5न्यत्रानेन विधीयते। स्मरतेः पुनरप्राप्त एव विधानम्‌। धर्म 
जिज्ञासते । गुरु शुश्रूषते। नष्ट सुस्मूर्षते । नृपं दिदृक्षते। सन इति किमू? जानाति। 
श्रुणोति। स्मरति। पश्यति॥ 


नानोरज्ञ: ॥ ९८ ॥ 


पूर्वण योगेन प्राप्तमात्मनेपदं प्रतिषिध्यते। अनुपूर्वाज्‌ जानातेः सन्नन्‍्तादात्मनेपदं 
न भवति। तथा च सति सकर्मकस्यैवायं प्रतिषेध: संपद्यते। पुत्रमनुजिज्ञासति। 
अनोरिति किम्‌? धर्म जिज्ञासते॥ 


प्रत्याइभ्यां श्रुवः ॥ ९६ ॥ 


प्रति आइू इत्येवंपूर्वाच्छूणोत्रे: सन्‍नन्‍्तादात्मनेपदं न भवति । प्रतिशुश्रूषति | आशु- 
श्रूषति। उपसर्गग्रहणं चेदम्‌, तस्मादिह प्रतिषेधो न भवति-देवदत्तं प्रति शुश्रूषते॥ 


शदेः शितः ॥ ६० ॥ 


शदूल शातने! ( भ्वा० ९६४ ) परस्मैपदी, तस्मादात्मनेपद॑ विधीयते। 
शर्दि्यः शित्‌, शिद्भावी शितो वा संबन्धी, तस्मादात्मनेपद॑ं भवति। शीयते, शीयेते, 
शीयन्ते। शित इति किम्‌? अशत्स्यत्‌। शत्स्यति। शिशत्सति॥ 


प्रियतेर्लुडूलिडोश्च ॥ ६१ ॥ 


'मृड्‌ प्राणत्यागे! ( तुदा० ११३ )। डिवच्त्वादात्मनेपदमत्र सिद्धमेवेति नियमार्थमिदं 
वचनम्‌ू प्रियतेर्लुडूलिडोः शितश्चात्मनेपदं भवति, अन्यत्र न भवति। अमृत। मृषीष्ट। 
शितः खल्वपि-प्रियते, प्रियेते, प्नियन्ते। नियमः किमर्थः? मरिष्यति। अमरिष्यत्‌॥ 


पूर्ववत्‌ सनः ॥ ६२ ॥ 


सनः पूर्वो यो धातुरात्मनेपदी, तद्वत्‌ सनन्‍्नन्तादात्मनेपद॑ भवति। येन निमित्तेन 
पूर्वस्मादात्मनेपदं विधीयते, तेनैव सन्‍नन्‍्तादपि भवति। “अनुदात्तडित आत्मनेपदम्‌! 
(१.३.१२ )--आस्ते। शेते। सनन्‍ननन्‍्तादपि तदेव निमित्तम्‌। आसिसिषते। शिशयिषते। 


१ - इति' इति नास्ति है० । 

नेर्विश” (१.३.१७ )-निविशते। निविविक्षते। “आड़ उद्गमने! (१.३.४० )- 
आक्रमते। आचिक्रसते। इह न भवति-शिशत्सति। मुमूर्षति। न हि 
शदिय्नियतिमात्रमात्मनेपदनिमित्तम्‌। कि तहिं? शिदाद्यपि, तच्चेह नास्ति। यस्य च 
पूर्वत्रेव निमित्तभावः प्रतिषिध्यते, तत्‌ सन्नन्‍्तेष्वप्यनिमित्तम्‌। अनुचिकीर्षति। 
पराचिकीर्षति । इह जुगुप्सते मीमांसत इति अनुदात्तेत इत्येव सिद्धमात्मनेपदम्‌- 
अवयवे कृत लिट्ठ समुदायस्य विशेषक भवति” ( महाभाष्य १.२८६ ) इति॥ 


आम्प्रत्ययवत्‌ क्रूओष्नुप्रयोगस्य ॥ ६३ ॥ 


अकर्त्रभिप्रायार्थोज्यमारम्भ:। आम प्रत्ययो यस्मात्‌ सोड्यमाम्प्रत्ययः | आम्प्रत्यय- 
स्पेव धातोः कृजोब्नुप्रयोगस्यात्मनेपदं भवति। ईक्षांचक्रे। ईहांचक्रे। यदि 
विध्यर्थमेतत्‌, तहिं उदुब्जांचकार उदम्भांचकारेति कर्त्रभिप्राये क्रियाफल आत्मनेपद॑ 
प्राप्पेति। नेष दोष:। उभयमनेन क्रियते। विधिनियमश्च। कथमू? पूर्ववदिति 
वर्तते। स॒द्वितीयो यत्नो नियमार्थो भविष्यति। क्ृज इति किमू? ईक्षामास। 
ईक्षांबभूव । कथं पुनरस्यानुप्रयोगो यावता ्रृज्चानुप्रयुज्यते लिटि! ( ३.१.४० ) 
इत्युच्यते? क्ृजिति प्रत्याहारग्रहणं तत्र विज्ञायते। क्‍्व संनिविष्टानां प्रत्याहारः? 
अभूततद्भावे कृभ्वस्तियोगे संपद्यकर्तरि चव्विःः ( ५.४.५० ) इति कृशब्दादारभ्य 
यावत्‌ 'कृजो द्वितीयतृतीय०” ( ९.४.९८ ) इति जकारमू॥ 


प्रोपाभ्यां युजेरयज्ञपात्रेषु ॥ ६४ ॥ 


थयुजिर्‌ योगे! ( रुधा० ७ ) स्वरितेत्‌। तस्य कर्त्रभिप्राये क्रियाफले 
सिद्धमेवात्मने- पदम्‌। अकर्त्रमिप्रायाथोष््यमारम्भ:। प्र उप इल्येव॑पूर्वाद्‌ युजेरयज्ञपात्रप्रयोगविषयादा- 
त्मनेपदं भवति। प्रयुडक्ते# उपयुडक्ते। अयज्नपात्रेष्विति किम्‌? दन्द्दं न्‍्यज्यि 
पात्राणि प्रयुनक्ति ( आप० गृ० १.१.१६ ) ॥ स्वराद्यन्तोपसृष्टादिति वक्तव्यमू॥ 
उद्युडक्ते। नियुडक्ते। स्वराद्यन्तोपसृष्टादिति किम्‌ू ? संयुनक्ति॥ 


समः क्ष्णुवः ॥ ६५ ॥ 


#णु तेजने! ( अदा० ३० ) परस्मैपदी। ततः संपूर्वादात्मनेपदं भवति। 
समो गम्यूच्छि०” ( १.३.२६ ) इत्यत्रैव कस्मान्न पठितः? अकर्मकादिति तत्र वर्तते। 
संक्ष्णुते शब्ररम्‌, संक्ष्णुवाते, संक्ष्णुवते॥ 


भुजोजनवने ॥ ६६ ॥ 


१ - “अनुदात्तडित ! इति है० । 

'भुज पालनाभ्यवहारयो:” (रुधा० १७ ) इति रुधादी पठ्यते। तस्मादनवने5पालने 
वर्तमानादात्मनेपदं भवति। भुड्क्‍्ते, भुज्जाते, भुज्जते। अनवन इति किम्‌? 
भुनक्त्येममग्निराहित:। अवनप्रतिषेधेन रौधादिकस्यैव ग्रहणं विज्ञायते, न तौदादिकस्य 
'भुजो कौटिल्ये! ( तुदा० १२७ ) इत्यस्य। तेनेह न भवति-विभुजति पाणिमू॥ 


णेरणौ यत्कर्म णौ चेत्‌ स कतनिध्याने ॥ ६७ ॥ 


“'णिचश्च” (१.३.७४ ) इति कर्त्रभिप्राये क्रियाफले सिद्धमेवात्मनेपदम्‌ । अकर्न्र- 
भिप्रायार्थोड्यमारम्भ:। ण्यन्तादात्मनेपदं भवति। कथम्‌? अणोौ यत्‌ कर्म णौ 
चेतू्‌ तदेव कर्म, स एवं कर्ता भवति, अनाध्यान आध्यानं वर्जयित्वा। आरोहन्ति 
हस्तिनं हस्तिपकाः। आरोहयते हस्ती स्वयमेव। उपसिज्चन्ति हस्तिनं हस्तिपकाः। 
उपसेचयते हस्ती स्वयमेव। पश्यन्ति भृत्या राजानम्‌। दर्शयते राजा स्वयमेव। 
णेरिति किमू? आरोहन्ति हस्तिनं हस्तिपकाः। आरोहयमाणो हस्ती साध्वारोहति। 
अणाविति किमू? गणयति गणं गोपालकः। गणयति गणः स्वयमेव। कर्मग्रहणं 
किम्‌? लुनाति दात्रेण। लावयति दात्र॑ स्वयमेव। णौ चेद्‌ ग्रहणं समानक्रियार्थम्‌। 
आरोहन्ति हस्तिनं हस्तिपकाः। आरोहयमाणो हस्ती भीतान्‌ सेचयति मूत्रेण। 
यत्सग्रहणमनन्यकर्मार्थमू। आरोहन्ति हस्तिनं हस्तिपकाः। आरोहयमाणो हस्ती 
स्थलमारोहयति मनुष्यान्‌। कर्तेति किम्‌? आरोहन्ति हस्तिनं हस्तिपकाः। तानारोहयति 
महामात्र:। अनाध्यान इति किम्‌? स्मरति वनगुल्मस्य कोकिलः। स्मरयत्येन॑ वनगुल्मः 
स्वयमेव। ननु चात्र कर्मकर्तरि मूलोदाहरणानि, तत्र कर्मवद्भावेनैव सिद्धमात्मनेपदम्‌, 
किमर्थमिदमुच्यते? कर्मस्थभावकानां कर्मस्थक्रियाणां च कर्मवदतिदेशो विज्ञायते। 
कर्तुस्थार्थोड्यमारम्भ:। तथा च रुहिः कर्तस्थक्रियः, दृशिः कर्तृस्थभावक उदाहतः॥ 


भीस्म्योहेतुभये ॥ ६८ ॥ 


णेरिति वर्तते। अकर्त्रभिप्रायार्थोच्यमारम्भ:। बिभेतेः स्मयतेश्च ण्यन्तादात्मनेपदं 
भवति हेतुभये। हेतुः प्रयोजकः कर्ता लकारवाच्यः, ततश्चेद्‌ भयं भवति। भयग्रहणमुप- 
लक्षणार्थम्‌। विस्मयोषपि तत एवं। जटिलो भीषयते। मुण्डो भीषयते। जटिलो 
विस्मापयते | मुण्डो विस्मापयते। हेतुभय इति किम्‌? कुड्विकयैन॑ भाययति। रूपेण 
विस्माययति। अन्न कुज्चिका भयस्य करणमू, न हेतुः॥ 


१ - यथान्यासं पाठ:। “ अनवनप्रतिषेधेन ” इति बाल०, * अनवन इति प्रतिषेधेन ” इति है०। 
२- “उप ” इति नास्ति न्‍्यासपद० । 

गृधिवज्च्योः प्रलम्भने ॥ ६६ ॥ 
णेरिति वर्तते। अकर्त्रभिप्रायार्थो्यमारम्भ:। “गृधु अभिकाइक्षायाम्‌” (दिवा० 
१३२ ), वज्चु गतौ” (भ्वा० ११६ ) इत्येतयोर्ण्यन्तयो: प्रलम्भने वर्तमानयोरात्मनेपदं 
भवति। प्रल्मम्भनं विसंवादनं मिथ्याफलाख्यानम्‌ । माणवक गर्धयते | माणवक वज्चयते | 
प्रलम्भन इति किम्‌? श्वानं गर्धयति। गर्धनमस्योत्पादयतीत्यर्थ:। अहिं वज्चयति। 
परिहरतीत्यर्थ:॥ 


लियः संमाननशालीनीकरणयोश्च ॥ ७० ॥ 


णेरिति वर्तते। अकर्त्रभिप्रायार्थोउ्यमारम्भ:। लीड श्लेषणे” ( दिवा० २६ ) 
इति दिवादी पठयते, ली श्लेषणे” ( क्रया० ३३ ) इति च क्रचादी। विशेषाभावाद्‌ 
दयोरपि ग्रहणम्‌ । लियो ण्यन्तात्‌ संमानने शालीनीकरणे च वर्तमानादात्मनेपदं भवति, 
चशब्दात्‌ प्रलम्भने च। संमाननं पूजनम्‌ । शालीनीकरणं न्यग्भावनम्‌। जटाभिरालापयते। 
पूजां समधिगच्छतीत्यर्थ:। श्येनो वर्तिकामुल्लापयते। न्यक्करोतीत्यर्थ:। प्रलम्भने-- 
कस्त्वामुल्लापयते। विसंवादयतीत्यर्थ:-। विभाषा लीयतेः ( ६.१.५१ ) इति वात्व॑ 
विधीयते। तदस्मिन्‌ विषये नित्यमन्यत्र विकल्प:। व्यवस्थितविभाषा हि सा । संमाननादिष्विति 
किम्‌? बालकमुल्लापयति॥ 


मिथ्योपपदात्‌ क़ृजोड्भ्यासे ॥ ७१ ॥ 


णेरिति वर्तते। अकर्त्रमिप्रायार्थो्यमारम्भः। ण्यन्तात्‌ करोतेरमिथ्योपपदादात्मनेपदं 
भवत्यभ्यासे। अभ्यासः पुनः पुनः करणमू, आवृत्ति:। पद॑ मिथ्या कारयते। सापचारं 
स्वरादिदुष्टमसकृदुच्चारयतीत्यर्थ:। मिथ्योपपदादिति किम्‌? पद॑ं सुष्ठु कारयति। कृज 
इति किम? पद मिथ्या वाचयति । अभ्यास इति किम्‌? पद मिथ्या कारयति । सकदुच्चारयति॥ 


स्वरितजञितः कर्त्रभिप्राये क्रियाफले ॥ ७२ ॥ 


णेरिति निवृत्तम्‌। शेषात्‌ कर्तरि परस्मैपदे प्राप्ते, स्वर्तितो ये धातवो जितश्च 
तेभ्य आत्मनेपद॑ भवति, कर्तारें चेत्‌ क्रियाफलमभिप्रेति। क्रियायाः फलं क्रियाफलं 
प्रधानभूतम्‌, यदर्थमसौ क्रियारभ्यते तच्चेत्‌ कर्तुर्लकारवाच्यस्य भवति | यजते। पचते। 
जितः खल्वपि--सुनुते। कुरुते। स्वर्गादि प्रधानफलमिह कतरिमभिप्रैति। कर्त- 
भिप्राय इति किमू? यजन्ति याजकाः। पचन्ति पाचका:। कुर्वन्ति कर्मकराः। यद्यपि 
दक्षिणा भृतिश्च कर्तुः फलमिहास्ति, तथापि न तदर्थः क्रियारम्भः॥ 


अपाद्दद: ॥ ७३ ॥ 

कर्त्रभिप्राय इति वर्तते। अपपूर्वाद्‌ बदतेः कर्त्रभिप्राये क्रियाफल आत्मनेपद॑ 
भवति । धनकामो न्‍्यायमपवदते। नन्‍्यायापवादेन धनमर्जयिष्यामीति मन्यते। कर्त्रभिप्राये 
क्रियाफल इत्येव--अपवदति॥ 


णिचश्च ॥ ७४ ॥ 


कर्त्रभिप्राये क्रियाफल इति वर्तते। णिजन्तादात्मनेपद भवति कर्त्रभिप्राये 
क्रियाफले। कर्ट कारयते। ओदनं पाचयते। कर्त्रभिप्राय इत्येव--कर्ट कारयति परस्य॥ 


समुदाड्भ्यो यमोड5ग्रन्थे ॥ ७५ ॥ 


कर्त्रभिप्राय इति वर्तते। सम्‌ उद्‌ आइ इस्येवंपूर्वाद्‌ यमेः कर्त्रभिप्राये 
क्रियाफल आत्मनेपदं भवत्ति, ग्रन्थविषयश्चेत्‌ प्रयोगो न भवति। ब्रीहीन्‌ संयच्छते। 
भारमुद्चच्छते । वस्रमायच्छते। आइूपूवदिकर्मकादू आडो यमहनः” ( १.३.२८ ) 
इति सिद्धमेवात्मनेपदम्‌, सकर्मकार्थमिदं पुनर्ग्ररणम्‌ । अग्रन्थ इति किम्‌? उद्यच्छति 
चिकित्सां वैद्यः। कर्त्रभिप्राय इत्येव-संयच्छति | उद्यच्छति। आयच्छति॥ 


अनुपसर्गाज्ज्ञः ॥ ७६ ॥ 


कर्त्रभिप्राय इति वर्तते। अनुपसर्गाजू जानातेः कर्त्रभिप्राये क्रियाफल 
आत्मनेपदं भवति। गां जानीते। अश्वं जानीते। अनुपसर्गादिति किमू्‌? स्वर्ग लोक 
न प्रजानाति मूढ:। कर्त्रभिप्राय इत्येव-देवदत्तस्य गां जानाति॥ 


विभाषोपपदेन प्रतीयमाने ॥ ७७ ॥ 


स्वरितजितः०” ( १.३.७३ ) इति पज्चभिः सूत्रैरात्मनेपद॑ कर्त्रभिप्राये 
क्रियाफले द्योतिते विहितम्‌, तदुपपदेन द्योतिते न प्राप्नोतीति वचनमारभ्यते। समीपे 
श्रूयमाणं शब्दान्तरमुपपदम्‌, तेन प्रतीयमाने कर्त्रभिप्राये क्रियाफले विभाषात्मनेपदं 
भवति। स्वं यज्ञ यजति, स्वं यज्ञ यजते। स्वं कर्ट करोति, स्वं कर्ट कुरुते। स्व॑ 
पुत्रमपवदति, स्वं पुत्रमपवदते | एवं पज्चसूत्र्यामुदाहार्यम्‌॥ 


शेषात्‌ कर्तरि परस्मैपदम्‌ ॥ ७८ ॥ 


पूर्वेण प्रकरणेनात्मनेपदनियमः कृतः, न परस्मैपदनियमः । तत्‌ सर्वतः प्राप्नोति, 
तदर्थमिदमुच्यते | येभ्यो धातुभ्यो येन विशेषणेनात्मनेपदमुक्त ततो यदन्यत्‌ स शेषः। 
शैषात्‌ कर्तरे परस्मैपद॑ भवति, शेषादेव नान्यस्मात्‌। अनुदात्तडित आत्मनेपदमुक्तमू- 
आस्ते। शेते। ततोञचन्यत्र परस्मैषदं भवति-याति। वाति। नेर्विश आत्मनेपदमुक्तमू- 

निविशते। ततोडन्यत्र परस्मैपदमू--आविशति। प्रविशति। कर्तरीति किम्‌? पच्यते। 
गम्यते। कर्मकर्तरे कस्मात्‌ परस्मैपदं न भवति-पच्यत ओदनः स्वयमेव? कर्तरे 
कर्मव्यतिहार इति द्वितीयं कर्तृग्रहणमनुवर्तते। तेन कर्तैव यः कर्ता, तत्र परस्मैपदम्‌, 
कर्मकर्तरि न भवति॥ 


अनुपराभ्यां कृजः ॥ ७६ ॥ 


कर्त्रभिप्राये क्रियाफले गन्धनादिषु च करोतेरात्मनेपदं विहितम्‌, तदपवाद:ः परस्मैपद॑ 
विधीयते। अनु परा इत्येवंपूर्वात्‌ करोतेः परस्मैपदं भवति। अनुकरोति। पराकरोति॥ 


अभिप्रत्यतिभ्य: क्षिप: ॥ ८० ॥ 


क्षिप प्रेरणे! ( तुदा० ५ ) स्वरितेत्‌। ततः कर्त्रभिप्रायक्रियाफलविवक्षायामा- 
त्मनेपदे प्राप्ते परस्मैपदं विधीयते। अभि प्रति अति इत्येवंपूर्वात्‌ क्षिपः परस्मैपदं भवति। 
अभिक्षिपति। प्रतिक्षिपति। अतिक्षिपति। अभिप्रत्यतिभ्य इति किम्‌? आत्षिपते। 
द्वितीयमपि कर्तग्रहणमनुवर्तते। तेनेह न भवति-अभिक्षिप्यते स्वयमेव॥ 


प्राहह: ॥ ८१ ॥ 


वह प्रापणे” ( भ्वा० ७३० ) स्वरितेत्‌। तत्र कर्त्रभिप्रायक्रियाफलविवक्षायामा- 
त्मनेपदे प्राप्ते परस्मैषदं विधीयते। प्रपूर्वाद्‌ वहतेः परस्मैपदं भवति। प्रवहति, प्रवहतः, 
प्रवहन्ति | प्रादेति किम? आवहते॥ 


परेर्मुष: ॥ ८२ ॥ 


'भृष तितिक्षायाम्‌! ( दिवा० ५३ ) स्वरितेत्‌। ततस्तथैवात्मनेपदे प्राप्ते 
परस्मैपदं विधीयते। परिपूर्वाद्‌ मृष्यतेः परस्मैपद भवति। परिमृष्यति, परिमृष्यतः, 
परिमृष्यन्ति । परेरिति किमू? आमृष्यते। वहतिमपि केचिदत्रानुवर्तयन्ति--परिवहति॥ 


व्याड्परिभ्यो रमः ॥ ८३ ॥ 


(मु क्रीडायाम' ( भ्वा० ५६६२ )। अनुदात्तेत्त्वादात्मनेपदे प्राप्ते परस्मैपद 
विधीयते। वि आइू परि इत्येवंपूर्वाद्‌ रमतेः परस्मैपदं भवति। विर्मति। आरमति। 
परिर्मति। एतेभ्य इति किमू? अभिरमते॥ 


उपाच्च ॥ ८४ ॥ 

रम इत्येव। उपपूर्वाद्‌ रमतेः परस्मैपद॑ भवति। देवदत्तमुपरमति। 
यज्ञवत्तमुपरमति । उपरमयतीति यावत्‌। अन्‍्तर्भावितण्यर्थोज्च्र रमिः। प्रथग्योगकरणमुत्तरार्थम्‌। 
अकर्मकाद्‌ विभाषां वक्ष्यति सा उपपूवदिव यथा स्यात्‌॥ 


विभाषाकर्मकात्‌ ॥ ८५ ॥ 


रम उपादिति च वर्तते। पूर्वेण नित्ये परस्मैपदे प्राप्ते विकल्प आरभ्यते। 
उपपूर्वाद्‌ र्मतेरकर्मकादू विभाषा परस्मैपदं भवति | यावदूभुक्तमुपरमति, यावदूभुक्तमुपरमते । 
निवर्तत इत्यर्थ:॥ 


बुधयुधनशजनेड्प्रुद्रखुुभ्यो णेः ॥ ८६ ॥ 


“'णिचश्च' ( १.३.७४ ) इति कर्त्रभिप्रायक्रियाफलविवक्षायामात्मनेपदे प्राप्ते 
परस्मैपदं विधीयते | बुध युध नश जन इइड़्‌ प्रु द्रु खु इत्येतेभ्यो ण्यन्तेभ्य: परस्मैपद 
भवति। बोधयति। योधयति। नाशयति। जनयति। अध्यापयति। प्रावयति। 
द्राववति। ख्राववति। ये5च्राकर्मकास्तेषामू अणावकर्मकाच्चित्तवत्कर्तृकात्‌' ( १.३. 
८८ ) इत्येवं सिद्धे वचनमिदमचित्तवत्कर्तुकार्थभम्‌ू। बोधयति पद्ममू। योधयन्ति 
काष्ठानि। नाशयति दुःखम्‌। जनयति सुखम्‌। येउत्र चलनार्था अपि तेषां 
“निगरणचलनार्थेभ्यश्व” ( १.३.८७ ) इति सिद्धे यदा न चलनार्थास्तिदर्थ वचनम्‌। 
प्रवतते। प्राप्नोतीति गम्यते। अयो द्रवति। विलीयत इत्यर्थ:। कुण्डिका ख्रवति। 
स्यन्दत इत्यर्थ:। एतद्विषयाण्युदाहरणानि॥ 


निगरणचलनार्थेभ्यश्च ॥ ८७ ॥ 


णेरिति वर्तते। कर्त्रभिप्रायक्रियाफलविवक्षायामात्मनेपदापवादः परस्मैपद॑ 
विधीयते। निगरणमभ्यवहार:। चलन कम्पनम्‌। निगरणार्थेभ्यश्चलनार्थेभ्यश्च 
धातुभ्यो ण्यन्तेभ्यः परस्मैपद॑ भवति। निगारयति। आशयति। भोजयति। 
चलनार्थेभ्य:--चलयति | चोपयति।  कम्पयति। अयमपि योगः सकर्मकार्थः:, 
अचित्तवत्कर्तुकार्थश्च ॥ अदेः प्रतिषेधो वक्तव्यः॥ अत्ति देवदत्त:। आदयते देवदत्तेन॥ 


अणावकर्मकाच्चित्तवत्कर्तुकातू ॥ ८८ ॥ 


णेरिति वर्तते। कर्त्रभिप्रायक्रियाफलविवक्षायामात्मनेपदापवादः परस्मैपदं विधीयते। 
अण्यन्तो यो धातुरकर्मकश्चित्तवत्कर्तृकश्च, तस्माद्‌ ण्यन्तातू्‌ परस्मैपदं भवति। आस्ते 
देवदत्त:। आसयति देवदत्तम्‌। शेते देवदत्त:। शाययति देवदत्तम्‌ू। अणाविति किम्‌? 
चेतयमानं प्रयोजयति चेतयत इति केचित् प्रत्युदाहरन्ति, तदयुक्तम्‌ू। हेतुमण्णियो 

विधि, प्रतिषेधो5पि प्रत्यासत्तेस्तस्यैव न्‍्याय्य:। तस्मादिह चेतयतीति परस्मैपदेनैव 
भवितव्यम्‌। इदं तु प्रत्युदाहरणमू--आरोहयमार्णं प्रयुडक्ते, आरोहयते। अकर्मकादिति 
किमू्‌? कट॑ कुर्वाणं प्रयुडडक्ते, कारयते। चित्तवत्कर्तृकादिति किमू्‌? शुष्यन्ति ब्रीहयः। 
शोषयते ब्रीहीनातपः॥ 


न पादम्याड््यममाइ्यसपरिमुहरुचिनृतिवदवसः ॥ ८६ ॥ 


पूर्वेण योगद्दयेन कर्त्रभिप्रायक्रियाफलविवक्षायामात्मनेपदापवाद: परस्मैपदं विहितम्‌, 
तस्य प्रतिषेधोडयमुच्यते | यत्‌ कर्त्रभिप्रायविषयमात्मनेपदम्‌ , तदवस्थितमेव, न प्रतिषिध्यते। 
पा दमि आइडूयम आइयस परिमुह रुचि नृति वद वस इत्येतेभ्यो ण्यन्तेभ्यः परस्मैपदं 
न भवति। “'णिचश्च? ( १.३.७४ ) इत्यात्मनेपदं भवति। तत्र पिबतिर्निंगरणार्थः। 
दमिप्रभृतय- शिचित्तवत्कर्तृकाः। नृतिश्चलनार्थोडपि। एषां परस्मैषद न भवति। 
पा-पाययते। दमि--दमयते। आइ्यम-आयामयते। “यमो5परिवेषणे” ( भ्वा० ९६५ 
) इति मित्सज्ञा प्रतिषिध्यते। आइयस-आयासयते। परिमुह-परिमोहयते। रुचि-- 
रोचयते। नृति--नर्तवते । वद-वादयते। वस-वासयते ॥ पादिषु धेट उपसंख्यानम्‌॥ 
धापयेंते)) शिशुमेक समीची ( ऋ० १.६६.५ )॥ 


वा क्यषः ॥ &० ॥ 


“लोहिताविडाज्भ्यः क्यष्‌” ( ३.१.१३ ) इति वक्ष्यति। तदन्तादू धातोर्वा 
परस्मैपदं भवति। लोहितायति, लोहितायते। पटपटायति, पटपटायते। अशात्र 
परस्मैपदेन मुक्ते कथमात्मनेपद॑ लभ्यते, यावता “अनुदात्तडित०” ( १.३.१२ ) 
इत्येवमादिना प्रकरणेन तन्नियतम्‌? एवं तहिं आत्मनेपदमेवात्र विकल्पितं विधीयते, 
तच्चानन्तरं परस्मैपद- प्रतिषेधेन सन्निधापितमिह संबध्यते। तेन मुक्ते 'शेषात्‌ कर्तरि 
परस्मैपदम्‌” ( १.३.७८) भवति॥ 


युद्धयो लुडि ॥ ६१ ॥ 


वेत्येव। चुत दीप्तो” ( भ्वा० ४६३ ) तत्साहचर्याद्‌ लुठादयो5पि 
कृपूपर्यन्तास्तथैव व्यपदिश्यन्ते। बहुवचननिर्देशादाद्यर्थो भवति। अनुदात्तेत्त्वान्नित्यमेवात्मनेपदे 
प्राप्ते, ुतादिभ्यो लुडि वा परस्मैषद॑ भवति। व्यद्युततू, व्यद्योतिष्द। अलुठत्‌, 
अलोठिष्ट। लुडीति किम्‌? द्योतते॥ 


वृद्धयः स्यसनोः ॥ ६२ ॥ 


१ - “ शेषादिति नित्ये प्राप्ते विकल्पार्थ वचनमू ? इत्यधिक क्वचित्‌ । 


एएजएज.ए20-902.00०7 
काशिका ६७ 


युतादिष्वेव वृतादयः पट्यन्ते। वृतु वर्तने! ( भ्वा० ९०८ ), वृधु वृद्धौ! (भ्वा० 
९०६ ), श्रुधु शब्दकुत्सायाम्‌! ( भ्वा० ५१० ), स्वन्दू प्रस्रवणे” ( भ्वा० ५११), क्ृपू 
सामर्थ्ये! ( भ्वा० ५१२ ) एतेभ्यो धातुभ्यः स्ये सनि च परतो वा परस्मैपदं भवति। 
वृत्‌-वर्ल्स्यति, अवर्ल्स्यत्‌, विवृत्सति, वर्तिष्यते, अवर्तिष्यत, विवर्तिषते | वृध्‌-वर्ल्स्यति, 
अवर्ल्स्यत्‌, विवृत्सति, वर्धिष्यते, अवर्धिष्यत, विवर्धिषते । स्यसनोरिति किम? वर्तते॥ 


लुटि च क्लपः ॥ ६३ ॥ 


वृतादित्वादेव स्यसनोर्विकल्पः सिद्धर, लुटि विधीयते। चकारस्तरहिं 
स्यसनोरनु- कर्षणार्थो न वक्तव्यः। एवं तहींय प्राप्ति: पूर्वा प्राप्ति बाधेत | तस्माच्चकारः 
स्यसनोर- नुकर्षणार्थ: क्रियते । लुटि च स्यसनोश्च कृपे: परस्मैपदं वा भवति। कल्प्ता, 
कल्प्तारौ, कल्प्तारः। कल्प्स्यति। अकल्प्स्यत्‌। चिक्लप्सति। कल्पिता। कल्पिष्यते। 
अकल्पिष्यत। चिकल्पिषते॥ 


इति श्रीजयादित्यविरचितायां काशिकायां वृत्तौ प्रथमाध्यायस्य तृतीयः पादः॥ 


७ 


॥ प्रथमाध्यायस्य चतुर्थ: पादः ॥ 


आ कडारादेका संज्ञा ॥ १ ॥ 


कडाराः कर्मधारये' ( २.२.३८ ) इति वक्ष्यति। आ एतस्मात्‌ सूत्रावधेर्यदित 
ऊर्ध्वमनुक्रमिष्याम: , तत्र एका संज्ञा भवतीति वेदितव्यमू। का पुनरसौ ? या 
परानवकाशा च। अन्यत्र संज्ञासमावेशान्नियमार्थ वचनम्‌ , एकैव संज्ञा भवतीति। 
वक्ष्यति- हस्वं लघु” ( १.४.१० )। भिदि, छिदि-भेत्ता। छेत्ता। 'संयोगे गुरु! ( १. 
४.११ )। शिक्षि, भिक्षि-शिक्षा। भिक्षा। संयोगपरस्य हस्वस्य लघुसंज्ञा प्राप्नोति 
गुरुसंज्ञा च। एका संज्नेति वचनाद्‌ गुरुसंत्ैव भवति। अततक्षत्‌। अररक्षत्‌। सन्वल्लघुनि०! 
( ७,४.६३) इत्येष विधिर्न भवति॥ 


१ - “यत्र परस्मैपदं तत्र तासि च क्लप इतीट्प्रतिषेध:। यत्रात्मनेपदं तत्रेड्‌ भवत्येव ” इत्यधिकं क्वचित्‌ । 

विप्रतिषेधे पर कार्यम्‌ ॥ २ ॥ 


तुल्यबलविरोधो विप्रतिषेध:। यत्र द्वौ प्रसड्रावन्‍्याथविकस्मिन्‌ युगपत प्राप्नुतः 
सतुल्यबलविरोधो विप्रतिषेधः। तस्मिन्‌ विप्रतिषेधे परं कार्य भवति। उत्सर्गापवादनित्या- 
नित्यान्तरड्बहिरड्रेषु तुल्मबबलता नास्तीति नायमस्य योगस्य विषयः। बलवतैव तत्र 
भवितव्यमू । अप्रवृत्ती पययिण वा प्रवृत्तौ प्राप्तायां वचनमारभ्यते। “अतो दीर्घो यजि' 
(७.३.१०१ ) 'सुपि च' (७.३.१०२ ) इत्यस्यावकाशः--वृक्षाभ्याम्‌। प्लक्षाभ्याम्‌। 
“बहुवचने झल्येत्‌”! ( ७.३.१०३ ) इत्यस्यावकाशः-वृक्षेषु। प्लक्षेषु। इहोभयं 
प्राप्नोति--वृशक्षेभ्यः, प्लक्षेभ्य इति । पर॑ भवति विप्रतिषेधेन॥ 


यू ख्याख्यो नदी ॥ ३ ॥ 


ईच ऊ च यू। अविभक्तिकोज्य निर्देशः। ख्रियमाचक्षाते स्व्याख्यौ। मूलविभुजादि- 
दर्शनात्‌ ( ३.२.५ वा० ) कप्रत्ययः। ईकारान्तमूकारान्तं च स्व्याख्यं शब्दरूपं नदीसंज्ञं 
भवति। ईकारान्तमू-कुमारी। गौरी। लक्ष्मी:। शारईरवी। ऊकारान्तम्‌-ब्रह्मबन्धू: । 
यवागूः। यू इति किम्‌? मात्रे। दुहित्रे। स्त्याख्याविति किम्‌? ग्रामणीः। सेनानीः। 
खलपू:। आख्याग्रहणं किमू्‌? शब्दार्थे स्लीत्व एव यथा स्यात्‌ पदान्तराख्ये मा भूत्‌। 
ग्रामण्ये स्त्रिये। खलप्वे स्रिये। नदीप्रदेशा:---आणू नद्याःः ( ७.३.११२ ) इत्येवमादयः॥ 


नेयडडुवड्स्थानावस्री ॥ ४ ॥ 


पूर्वणातिप्रसक्ता नदीसंज्ञा प्रतिषिध्यते। स्थितिः स्थानम्‌। इयडुवडोः 
स्थानमनयो- रितीयडुवड्स्थानौ, तौ यू नदीसंज्ञौ न भवतः, ख््रीशब्दं वर्जयित्वा। हे 
श्री:। हे भ्रू.। अख्रीति किम्‌? हे स्लि॥ 


वामि ॥ ९ ॥ 


पूर्वण नित्ये प्रतिषेधे प्राप्त आमि विकल्पः क्रियते। इयडुवइड्स्थानौ यू 
आमि परतो वा नदीसंज्ञौी न भवतः। श्रियामू, श्रीणामू। भ्रुवामू, भ्रूणाम्‌। 
अमखीत्येव--स्रीणाम्‌॥ 


डिति हस्वश्च ॥ ६ ॥ 


दीर्घस्य नदीसंज्ञा विहिता हस्वस्य न प्राप्नोति, इयडुवड्स्थानयोश्च प्रतिषिद्धा। 
तस्मान्‌ डिति वा विधीयते। डिति परतो हस्वश्च य्वोः संबन्धी यः स्व्याख्यः, स्त्र्याख्या- 


१ - “विरोध: ! इत्येव यासे। २ - “अयम्‌ ? इति नास्ति मुद्रितेषु । 

वियडुवड्स्थानौ च यू वा नदीसंज्ञौ भवतः। कृत्यै, कृतये। धेन्वै, धेनवे। श्रियै, श्रिये । 
भरुवे, भुवे। अखीत्येव-स्त्रिये। स्व्याख्यावित्येव--अग्नये। वायवे। भानवे॥ 


शेषो घ्यसखि ॥ ७ ॥ 


हस्व इति वर्तते। शेषोछत्र घिसंज्ञो भवति, सखिशब्दं वर्जयित्वा। कश्च 
शेषः? हस्वमिवर्णोवर्णान्तं यन्‍्न स्व्याख्यम्‌, स्व्याख्यं च यन्‍न नदीसंज्ञकं स शेषः। 
अग्नये। वायवे। कृतये। धेनवे। असखीति किमू? सख्या। सख्ये। सख्युः। 
सख्यौ। धघिप्रदेशा:--दन्दे घि! ( २.२.३२ ) इत्येवमादय:॥ 


पतिः समास एव ॥ ८ ॥ 


पतिशब्दस्य घिसंज्ञायां सिद्धायामयं नियमः क्रियते। पतिशब्दः समास एव 
घिसंज्ञो भवति। प्रजापतिना। प्रजापतये। समास इति किम्‌ ? पत्या। पत्ये। एवकार 
इष्टतो- उ्वधारणार्थ:। दृढमुष्टिना। दृढमुष्टये॥ 


षष्ठीयुक्तश्छन्दसि वा ॥ ६ ॥ 


पतिरिति वर्तते। पूर्वण नियमेनासमासे न प्राप्नोतीति वचनमारभ्यते। 
षष्टबन्तेन युक्तः पतिशब्दः छन्दसि विषये वा घिसंज्ञो भवति। कुलुज्चानां पत॑य) नम: 
(तै० सं० ४.५.३.१ )। कुलुज्चानां पत्ये नमः। षष्टीग्रहणं किम्‌? मया पत्याँ ज१रद॑ 
ष्टिगर्यथास: ( ऋ० १०.८९.३६ )। छन्दसीति किम्‌ ? ग्रामस्य पत्ये॥ 


हस्वं लघु ॥ १० ॥ 


मात्रिकस्य हस्वसंज्ञा कृता, तस्यानेन लघुसंज्ञा विधीयते। हस्वमक्षरं 
लघुसंज्ञन भवति। भेत्ता। छेत्ता। अचीकरत्‌। अजीहरतू। लषघुप्रदेशा:-- 
पुगन्तलघूपधस्य च! ( ७.३.८६ ) इत्येवमादय:॥ 


संयोगे गुरु ॥ ११ ॥ 


हस्वमिति वर्तते। पूर्वेण लघुसंज्ञायां प्राप्तायां गुरुसंज्ञा विधीयते। संयोगे 
परतो हस्वमक्षरं गुरुसंज्ञं भवति। कुण्डा। हुण्डा। शिक्षा। भिक्षा। गुरुप्रदेशा:-- 
गुरोश्च हलः ( ३.३.१०३ ) इत्येवमादय:॥ 


१ - ' एवकारकरणम्‌ ! इति न्‍्यासे। २ - ' क्षेत्रस्य पतये नमः। क्षेत्रस्य पत्ये नमः ” इत्यधिक क्वचित्‌ । 

दीर्घच ॥ १२ ॥ 


संयोग इति नानुवर्तते। सामान्येन संज्ञाविधानम्‌। दीर्घ चाक्षरं गुरुसंज्नं 
भवति। ईहांचक्रे। ईक्षांचक्रे॥ 


यस्मात्‌ प्रत्ययविधिस्तदादि प्रत्ययेड्ड़्मू ॥ १३ ॥ 


यस्मात्‌ प्रत्ययो विधीयते धातोर्वा प्रातिपदिकादू वा तदादि शब्दरूपं प्रत्यये 
परतोडउड्डसंज्ञ भवति। कर्ता । हर्ता। करिष्यति। हरिष्यति। अकरिष्यत्‌। 
औपगवः। कापटवः। यस्मादिति संज्निनिर्देशार्थम्‌ू, तदादीति संबन्धात्‌। प्रत्ययग्रहणं 
किमू? न्‍्यविशत। व्यक्रीणीत। नेर्विशः ( १.३.१७ ) इत्युपसर्गाद्‌ विधिरस्ति, 
तदादेरइसंज्ञा स्यात्‌। विधिग्रहणं किम्‌? प्रत्ययपरत्वमात्रे मा भूत्‌। स्त्री इयती 
॥ तदादिवचन स्यादिनुमर्थम्‌॥ करिष्यावः, करिष्याम:। कुण्डानि। पुनः 
प्रत्ययग्रहणं किमर्थम्‌? लुप्तप्रत्यये मा भूत्‌। श्र्यर्थम्‌। भ्रूवर्थभ्‌। अड्ड॒प्रदेशा:-- 
अड्डस्य! ( ६.४.१ ) इत्येवमादय:॥ 


सुप्तिडन्तं पदम्‌ ॥ १४ ॥ 


सुप्तिडिति प्रत्याहारग्रहणम्‌। सुबन्तं तिडन्तं॑ च शब्दरूपं पदसंज्ञं भवति। 
ब्राह्मणाः पठन्‍्ति। पदसंज्ञायामन्तग्रहणमन्यत्र संज्ञाविधौ प्रत्ययग्रहणे तदन्तविधेः 
प्रतिषेधार्थम्‌ ( परि० २७ )। गौरी ब्राह्मणितरा। पदफप्रदेशाः--'पदस्य” ( ८.१.१६ ) 
पदात्‌” ( ८.१.१७ ) इत्येवमादय:॥ 


नः क्ये ॥ १९ ॥ 


क्य इति क्यच्क्यड्क्यषां सामान्यग्रहणम्‌। नान्‍्तं शब्दरूपं क्ये परतः पदसंन्ञं 
भवति। क्यचू-राजीयति। क्यड्‌--राजायते। क्यष्‌-वर्मायति, वर्मायते। सिद्धे 
सत्यारम्भो नियमार्थ:। नान्तमेव क्ये परतः पदसंज्ञ भवति नान्यत्‌। वाच्यति। खुच्यति॥ 


सिति च ॥ १६ ॥ 


यचि भम्‌! ( १.४.१८ ) इति वक्ष्यति, तस्यायं पुरस्तादपवाद:ः। सिति 
प्रत्यये परतः पूर्व पदसंज्ञ भवति। 'भवतष्ठकूछसौ” ( ४.२.११५ )-भवदीयः। “ऊर्णाया 
युस्‌” ( ९.२.१२३ )-ऊर्णायु:। “ऋतोरण्‌! ( ९.१.१०५ ), छन्दसि घस्‌” ( ५९.१. 
१०६ )--ऋत्विय:॥ 


१ - “ऊहाज्यक्रे ' इति न्‍्यासे। २ - “ पचन्ति! इति क्वाचित्कः। 

स्वादिष्वसर्वनामस्थाने ॥ १७ ॥ 


स्वादिष्विति सुशब्दादेकवचनादू ( ४.१.२ ) आरभ्य आ कपः ( ९.४.१९१) 
प्रत्यया गृह्मन्ते। स्वादिषु प्रत्ययेषु परतः सर्वनामस्थानवर्जितिषु पूर्व पदसंज्ञं भवति। 
राजभ्यामू, राजभिः। राजत्वम्‌। राजता। राजतरः। राजतमः। असर्वनामस्थान इति 
किम्‌? राजानौ, राजानः॥ 


यचि भम्‌ ॥ १८ ॥ 


स्वादिष्वसर्वनामस्थान इति वर्तते। पूर्वेण पदसंज्ञायां प्राप्तायां तदपवादो 
भर्सज्ञा विधीयते । यकारादावजादौ च स्वादौ सर्वनामस्थानवर्जिति प्रत्यये परतः पूर्व 
भसंज्ञ भवति। यकारादौ-गार्ग्य-। वात्स्यः अजादौ-दाक्षिः। प्लाक्षिः ॥ 
नभोड5ड्रिरोमनुषां वत्युपसंख्यानम्‌॥ नभ इव नभस्वत्‌। अट्वलिरा इव अट्विसस्वत्‌। 
मनुरिव मनुष्वत्‌ ॥ वृषण्वस्वश्वयो:॥ वृषन्नित्येतत्‌ वस्वश्वयोः परतो भर्ंन्नं 
भवति छन्दसि विषये। वृषण्वसुः ( ऋ० १.१११.१ )। वृषणश्वस्य मेने ( श० ब्रा० 
३.३.४.१८ )। भप्रदेशा:--भस्य” ( ६.४.१२६ ) इत्येवमादय:॥ 


तसो मत्वर्थे ॥ १६ ॥ 


भमिति वर्तते। तकारान्तं सकारान्तं शब्दरूपं मत्वर्थे प्रत्यये परतो भर्संज्ञं 
भवति। उदश्वित्वान्‌ घोषः:। विद्युत्वानू बलाहकः। सकारान्तमू-यशस्वी | पयस्वी। 
तसाविति किम्‌? तक्षवान्‌ ग्रामः॥ 


अयस्मयादीनिच्छन्दसि ॥ २० ॥ 


अयस्मयादीनि शब्दरूपाणि छन्दसि विषये साधूनि भवन्ति। भपदसंज्ञाधिकारे 
विधानात्‌ तेन मुखेन साधुत्वमयस्मयादीनां विधीयते। अयस्मयं वर्म ( पै० सं० १.३७. 
० )। अयस्मयानि (कौ० सू० ८१.१८ ) पात्राणि। क्वचिदुभयमपि भवति। स 
सुष्दभा स ऋक्‍वता ग)णेन (ऋ० ४.५०.५ )। पदत्वात्‌ कुत्वं भत्वाजू जश्त्वं न 
भवति। छन्दसीति किमू? अयोमयं वर्म। आकृतिगणोउ्यम्‌॥ 


बहुषु बहुवचनम्‌ ॥ २१ ॥ 


डल्याप्प्रातिपदिकात्‌ स्वादयः, लस्य तिबादय इति सामान्येन बहुवचनं विहितम्‌, 


१ - 'आकृतिगणोज्यम्‌ ” इति नास्ति बाल०। 

तस्यानेन बहुत्वसंख्या वाच्यत्वेन विधीयते। बहुषु बहुवचनं भवति। बहुत्वमस्य वाच्य॑ 
भवतीति यावत्‌। कमदियो5्प्यपरे विभक्तीनामर्था वाच्याः, तदीये बहुत्वे बहुवचनम्‌। 
कर्मादिषु बहुषु बहुवचनमित्यर्थ:। ब्राह्मणाः पठन्ति। यत्र च संख्या संभवति 
तत्रायमुपदेश:। अव्ययेभ्यस्तु निःसंख्येभ्यः सामान्यविहिताः स्वादयो विद्यन्त एव॥ 


उ्येकयोर्टिवचनेकवचने ॥ २२ ॥ 


दित्वैकत्वयोरर्थयोर्द्विविचनिकवचने भवतः। एतदपि सामान्यविहितयोर्द्धविवचनैक- 
वचनयोरर्थाभिधानम्‌ । द्वित्वे द्विवचनं भवति, एकत्व एकवचनं भवति। ब्राह्मणों 
पठतः। ब्राह्मण: पठति॥ 


कारके ॥ २३ ॥ 


कारक इति विशेषणमपादानादिसंज्ञाविषयमधिक्रियते । कारक इत्यधिकारो वेदि- 
तव्यः। यदित ऊर्ध्वमनुक्रमिष्याम: कारक इत्येवं तद्‌ वेदितव्यम्‌ । कारकशब्दश्च निमित्तपर्याय: । 
कारक हेतुरित्यनर्थान्तर्मू। कस्य हेतुः? क्रियाया:। वक्ष्यति--थ्रुवमपाये5पादानम्‌” 
( १.४.२४ )-ग्रामादागच्छति | पर्वतादवरोहति। कारक इति किमू? वृक्षस्य पर्ण 
पतति। कुड्बस्य पिण्ड: पतति। 'अकथितं च! (१.४.५१ )-अकथितं च कारक 
कर्मसंज्ञ भवति। माणवक पन्धानं प्ृच्ठछति। कारक इति किमू? माणवकस्य पितरं 
पन्थानं पृच्छति। कारकसंशब्दनेषु चानेनेव विशेषणेन व्यवहारो विज्ञायते॥ 


ध्रुवमपाये उपादानम्‌ ॥ २४ ॥ 


ध्रुव॑ यदपाययुक्तमपाये साध्ये यदवधिभूतं॑ तत्‌ कारकमपादानसंनज्नञं भवति। 
ग्रामादा- गच्छति । पर्वतादवरोहति। सार्थाद्‌ धीन:। रथात्‌ पतितः॥ जुगुप्साविरामप्रमादार्थानामुप- 
संख्यानम्‌॥ अधर्माज्‌ जुगुप्सते। अधर्माद्‌ विर्मति। धर्मात्‌ प्रमाद्यति। अपादानप्रदेशा:-- 
अपादाने पञ्चमी” ( २.३.२८ ) इत्येवमादय:॥ 


भीत्रार्थानां भयहेतुः ॥ २५ ॥ 


बकिभेत्यर्थानां त्रायत्यर्थानां च धातूनां प्रयोगे भयहेतुर्यस्तत्‌ कारकमपादानसंन्ञ 
भवति। चौरेभ्यो बिभेति। चौरेभ्य उद्विजते। त्रायत्यर्थनामू-चौरेभ्यस्नायते। चौरेभ्यो 
रक्षति। भयहेतुरिति किमू? अरण्ये बिभेति। अरण्ये त्रायते॥ 


पराजेरसोढः ॥ २६ ॥ 


£ 
१ - 'पचतः ......... पचति' इति बाल०। 

परापूर्वस्थ जयतेः प्रयोगेउसोढो योडर्थः, सोढ़ुं न शक्‍्यते, तत्‌ कारकमपादानसंन्ञं 
भवति। अध्ययनात्‌ पराजयते। असोढ इति किम्‌? शत्रून्‌ पराजयते॥ 
वारणार्थनामीप्सितः: ॥ २७ ॥ 
वारणार्थानां धातूनां प्रयोगे य ईप्सितोडर्थः, तत्‌ कारकमपादानसंनज्नं भवति। 


प्रवृत्तिविघातो वारणम्‌। यवेभ्यो गा वारयति। यवेभ्यो गा निवर्तयति। ईप्सित इति 
किम्‌? यवेभ्यो गा वारयति क्षेत्रे॥ 


अन्तर्धों येनादर्शनमिच्छति ॥ २८ ॥ 


व्यवधानमन्तर्धि:। अन्तर्धिनिमित्तं येनादर्शनमात्मन इच्छति, तत्‌ कारकमपादानसंन्नं 
भवति। उपाध्यायाद्‌ अन्तर्धत्ते। उपाध्यायाद्‌ निलीयते। मा मामुपाध्यायो द्राक्षीदिति 
निलीयते। अन्तर्धाविति किमू? चौरानू न दिदृक्षते। इच्छतिग्रहणं किमू? 
अदशनिच्छायां सत्यां सत्यपि दर्शने यथा स्यात्‌॥ 


आख्यातोपयोगे ॥ २६ ॥ 


आख्याता प्रतिपादयिता । उपयोगो नियमपूर्वक विद्याग्रहणम्‌। उपयोगे साध्ये 
य आख्याता, तत्‌ कारकमपादानसंज्ञं भवति। उपाध्यायादधीते। उपाध्यायादागमयति। 
उपयोग इति किमू्‌? नटस्य गाथां श्रुणोति ॥ 


जनिकर्तुः प्रकृतिः ॥ ३० ॥ 
जनेः कर्ता जनिकर्ता। जनन्‍्यर्थस्य जन्मनः कर्ता जायमानः, तस्य या 


प्रकृति: कारण हेतु, तत्‌ कारकमपादानसंज्ञं भवति। श्रुज्ाचू छरो जायते। गोमयाद्‌ 
वृश्चिको जायते॥ 


भुवः प्रभवः ॥ ३१ ॥ 


कर्तुरिति वर्तते। भवन भू:। प्रभवत्यस्मादिति प्रभवः। भूकर्तुः प्रभवो यः, 
तत्‌ कारकमपादानसंज्ञं भवति। हिमवतो गड्ढा प्रभवति। काश्मीरेभ्यो वितस्ता 
प्रभवति। प्रथमत उपलभ्यत इत्यर्थ:॥ 


१ - “गाथामू ” इति यथान्यासम्‌ । 

कर्मणा यमभिप्रैति स सम्प्रदानम्‌ ॥ ३२ ॥ 


कर्मणा करणभूतेन कर्ता यमभिप्रैति, तत्‌ कारक संप्रदानसंज्ञ भवति। 
अन्वर्थसंनज्ञा- विज्ञानादू ददातिकर्मणेति विज्ञायते | उपाध्यायाय गां ददाति । माणवकाय 
भिक्षां ददाति ॥ क्रियाग्रहणमपि कर्तव्यम्‌॥ क्रिययापि यमभिप्रैति स संप्रदानम्‌ । 
श्राद्धाय निर्गहते। युद्धाय संनहाते। पत्ये शेते। संप्रदानप्रदेशा:--'चतुर्थी संप्रदाने' 
( २.३.१३ ) इत्येवमादयः ॥ कर्मणः करणसंज्ञा वक्तव्या संप्रदानस्य च कर्मसंज्ञा॥ 
पशुना रुद्रं यजते। पशु रुद्राय ददातीत्यर्थ:॥ 


रुच्यर्थानां प्रीयमाणः: ॥ ३३ ॥ 


रुचिना समानार्था रुच्यर्था:। अन्यकर्तकोउभिलाषो रुचिः। रुच्यर्थानां धातूनां 
प्रयोगे प्रीयमाणो योऊर्थ:, तत्‌ कारक संप्रदानसंज्ञ भवति। देवदत्ताय रोचते मोदकः। 
यज्ञवत्ताय स्वदते5पूपः। देवदत्तस्थस्याभिलाषस्य मोदकः कर्ता। प्रीयमाण इति किम्‌? 
देवदत्ताय रोचते मोदकः पथि॥ 


श्लाघह्ुड्स्थाशपां ज्ञीप्स्यमानः ॥ ३४ ॥ 


श्लाघ, हुड्, स्था, शप्‌ इत्येतेषां ज्ञीप्स्यमानो योडर्थ:, तत्‌ कारक संप्रदानसंन्ञ 
भवति। ज्ञीप्स्यमानो ज्ञपयितुमिष्यमाणो बोधयितुमभिप्रेतः। देवदत्ताय श्लाघते। देवदत्तं 
श्लाघमानस्तां श्लाघां तमेव ज्ञपयितुमिच्छतीत्यर्थ:। एवं देवदत्ताय छुते। यज्ञदत्ताय 
हुते। देवदत्ताय तिष्ठते। यज्ञदत्ताय तिष्ठते। देवदत्ताय शपते। यज्ञदत्ताय शपते। 
ज्ञीप्स्यमान इति किम्‌ ? देवदत्तः श्लाघते ॥ 


धारेरुत्तमर्ण: ॥ ३९ ॥ 


धारयतेः प्रयोग उत्तमर्णो योडर्थ:, तत्‌ कारक संप्रदानसंज्ञ भवति। उत्तममृर्ण 
यस्य स उत्तमर्ण:। कस्य चोत्तममृणम्‌ ? यदीयं धनमू, धनस्वामी प्रयोक्ता उत्तमर्ण:, स 
संप्रदानसंज्ञो भवति। देवदत्ताय शतं धारयति। यज्ञदत्ताय शतं धारयति। उत्तमर्ण इति 
किम्‌? देवदत्ताय शतं धारयति ग्रामे॥ 


स्पृहेरीप्सितः ॥ ३६ ॥ 


स्पृह ईप्सायाम्‌” ( चु० २६४ ) चुरादावदन्तः पठ्यते। तस्येप्सितो योडर्थः, तत्‌ 
कारक संप्रदानसंज्ञं भवति। ईप्सित इत्यभिप्रेत उच्यते। पुष्पेभ्य: स्पृहयति। फलेभ्य: 

स्पृहयति । ईप्सित इति किमू ? पुष्पेभ्यो बने स्पृहयति॥ 


क्रुधद्रुहेष्यासूयार्थानां य॑ं प्रति कोप:ः ॥ ३७ ॥ 


अमर्ष: क्रोध:। अपकारो द्रोहः। अक्षमेर्ष्या। गुणेषु दोषाविष्करणमसूया। 
क्रुधाद्यर्थानां प्रयोगे य॑ं प्रति कोप:, तत्‌ कारक संप्रदानसंज्ञ भवति। क्रोधस्तावत्‌ कोप 
एव, द्रोहादयो5पि कोपप्रभवा एव गृद्मन्ते। तस्मात्‌ सामान्येन विशेषणं “यं प्रति कोप' 
इति। देवदत्ताय क्रुध्यति। देवदत्ताय द्रु्मति। देवदत्तायेष्यति | देवदत्तायासूयति। 
यं प्रति कोप इति किम्‌? भायभमीर्ष्यति, मैनामन्यो द्राक्षीदिति॥ 


क्रधद्ुहोरुपसृष्टयो: कर्म ॥ ३८ ॥ 


पूर्वेण संप्रदानसंज्ञायां प्राप्तायां कर्मसंज्ञा विधीयते । क्रुधद्रुहोरुपसृष्टयोरुपसर्ग- 
संबद्धयोर्य प्रति कोपः, तत्‌ कारक कर्मसंज्ञ भवति। देवदत्तमभिक्रुध्यति | देवदत्तमभिद्रुह्मयति । 
उपसृष्टयोरिति किम्‌? देवदत्ताय क्रुध्यति। यज्ञदत्ताय द्रुह्मति॥ 


राधीक्ष्योर्यस्थ विप्रश्चनः ॥ ३६ ॥ 


राधेरीक्षेश्यव कारक संप्रदानसंज्ञं भवति। कीदृशम्‌? यस्य॒ विप्रश्नः, 
विविध: प्रश्नः विप्रश्च:। स कस्य भवति? यस्य शुभाशुभं पृच्छबते। देवदत्ताय 
राध्यति। देवदत्तायेक्षते। नैमित्तिकः पृष्टः सन्‌ देवदत्तस्य दैवं पर्यालोचयतीत्यर्थ:॥ 


प्रत्याड्भ्यां श्रुवः पूर्वस्य कर्ता ॥ ४० ॥ 


प्रति आइडू इलत्येवंपूर्वस्थ श्रुणोत्रेः कारक संप्रदानसंज्ञ भवति। कीदृशम्‌? 
पूर्वस्य कर्ता। प्रतिपूर्व आइूपूर्वश्च श्रुणोतिरभ्युपगमे प्रतिज्ञाने वर्तते। स चाभ्युपगमः 
परेण प्रयुक्तत्य सतो भवति। तत्र प्रयोक्ता पूर्वस्याः क्रियायाः कर्ता संप्रदानसंज्ञो 
भवति। देवदत्ताय गां प्रतिश्रणोति | देवदत्ताय गामाश्रुणोति। प्रतिजानीत इत्यर्थ:॥ 


अनुप्रतिगृणश्च ॥ ४१ ॥ 


पूर्वस्य कर्तेति वर्तते। अनुपूर्वस्य प्रतिपूर्वस्यथ च गृणातेः कारक पूर्वस्याः 
क्रियायाः कर्तृभूतं संप्रदानसंज्ञ भवति | होत्रेडनुगृणाति । होत्रे प्रतिगणाति | होता प्रथम 
शंसति, तमन्यः प्रोत्साहयति। अनुगरः प्रतिगर इति हि शंसितुः प्रोत्साहने वर्तते। 
होत्रेबनुगुणाति। होतारं शंसन्तं प्रोत्साहयतीत्यर्थ:॥ 


१ - “यत्संबन्धि ” इति पद०। २ - अपेक्षितमपीदमुदाहरणं न सार्वत्रिकम्‌ । 

साधकतमं करणम्‌ ॥ ४२ ॥ 


क्रियासिद्धों यत्‌ प्रकृष्टोषकारक॑ विवक्षितमू, तत्‌ू साधकतमं कारक 
करणसंज्ञ भवति। दात्रेण लुनाति। परशुना छिनत्ति। तमब्प्रहणं किमू? गड्जयां 
घोषः। कूपे गर्गकुलमू । करणप्रदेशा:--“कर्तृकरणयोस्तृतीया' ( २.३.१८ ) इत्येवमादय:॥ 


दिवः कर्म च ॥ ४३ ॥ 


पूर्वण. करणसंज्ञायां प्राप्तायां कर्मसंज्ञा विधीयते। दिवः साधकतमं यत्‌ 
कारकम्‌, तत्‌ कर्मसंज्ञ भवति चकारात्‌ करणसंनज्ञं च। अक्षान्‌ दीव्यति। अक्षैर्दीव्यति॥ 


परिक्रयणे सम्प्रदानमन्यतरस्याम्‌ ॥ ४४ ॥ 


साधकतममिति वर्तते। पूर्वणः करणसक्ञायां प्राप्तायां संप्रदानसंज्ञा पक्षे 
विधीयते। परिक्रयणे साधकतमं कारकमन्यतरस्यां संप्रदानसंज्ञ भवति। परिक्रयर्ण 
नियतकालं वेतनादिना स्वीकरणम्‌, नात्यन्तिकः क्रय एव। शतेन परिक्रीतोष्नुब्रूहि। 
शताय परिक्रीतोष्नुब्रूहि। सहस्नेण परिक्रीतोःनुब्रूहि। सहस्राय परिक्रीतो नुब्रूहि॥ 


आधारोषधिकरणम्‌ ॥ ४५ ॥ 


आध्रियन्तेउस्मिन्‌ क्रिया इत्याधारः। कर्तुकर्मणोः क्रियाश्रयभूतयोधररिणक्रियां 
प्रति य आधारः, तत्‌ कारकमधिकरणसंज्ञ भवति। कट आस्ते। कटे शेते। स्थाल्यां 
पचति। अधिकरणप्रदेशा:--'सप्तम्यधिकरणे च” ( २.३.३६ ) इत्येवमादय:ः॥ 


अधिशीड्स्थासां कर्म ॥ ४६ ॥ 


पूर्वणाधिकरणसंज्ञायां प्राप्तायां कर्मसंज्ञा विधीयते। अधिपूर्वाणां शीड़ू 
स्था आस्‌ इत्येतेषामाधारो यः, तत्‌ कारक कर्मसंज्ञ भवति। ग्राममधिशेते। 
ग्राममधितिष्ठति | पर्वतमध्यास्ते॥ 


अभिनिविशश्चव ॥ ४७ ॥ 


अभिनिपूर्वस्थ विशतेराधारो यः, तत्‌ कारक कर्मसंज्ञ भवति। ग्राममभिनिविशते। 
कथं कल्याणेउभिनिवेश:, पापेडभिनिवेशः, या या संज्ञा यस्मिन्‌ यस्मिन्‌ संज्ञिन्यभिनिविशत 
इति? अन्यतरस्यामिति वर्तते, 'परिक्रयणे संप्रदानमन्यतरस्याम्‌” ( १.४.४४ ) इत्यतः। 
सा च व्यवस्थितविभाषा विज्ञायते॥ 

उपान्वध्याइवसः ॥ ४८ ॥ 


उप अनु अधि आइ इत्येवंपूर्वस्य वसतेराधारो यः, तत्‌ कारक कर्मसंज्ञ भवति । 
ग्राममुपवसति सेना। पर्वतमुपवसति। ग्राममनुवसति । ग्राममधिवसति। ग्राममावसति॥ 
वसेरश्यर्थस्य प्रतिषेधो वक्तव्य:॥ ग्राम उपवसति। भोजननिवृत्ति करोतीत्यर्थ:॥ 


कर्तुरीप्सिततमं कर्म ॥ ४६ ॥ 


कर्तुः क्रियया यदाप्तुमिष्टतमम्‌ , तत्‌ कारक कर्मसंज्ञं भवति । कर्ट करोति। ग्राम॑ 
गच्छति। कर्तुरिति किम्‌? माषेष्वश्वं बध्नाति। कर्मण ईप्सिता माषा न कर्तुः। 
तमब्प्रहणं किमू? पयसौदनं भुडक्ते। कर्मेत्यनुवर्तमाने पुनः कर्मग्रहणमाधारनिवृत्त्यर्थम्‌ । 
इतरथाधारस्यैव हि स्यातू। गेहं प्रविशतीति। ओदनं पचति सक्तून्‌ पिबतीत्यादिषु 
नस्यात्‌। पुनः कर्मग्रहणात्‌ सर्वत्र सिद्ध भवति। कर्मप्रदेशा:--कर्मणि द्वितीया' 
( २.३.२ ) इत्येवमादयः॥ 


तथायुक्त चानीप्सितमू ॥ ५० ॥ 


येन प्रकारेण कर्तुरीप्सिततमं क्रियया युज्यते, तेनैव चेत्‌ प्रकारेण यदनीप्सित॑ 
युक्त भवति, तस्य कर्मसंज्ञा विधीयते | ईप्सितादन्यत्‌ सर्वमनीप्सित॑ देष्पमितरच्च । विषं 
भक्षयति। चौरानू पश्यति। ग्राम गच्छन्‌ वृक्षमूलान्युपसर्पति॥ 


अकधितं च ॥ ९१ ॥ 


अकथितं च यत्‌ कारकम्‌ू, तत्‌ कर्मसंज्ञ भवति। केनाकथितम्‌ ? अपादाना- 
दिभिर्विशेषकथाभि:। परिगणन कर्तव्यम्‌ -- 
दुहियाचिरुधिप्रच्छिभिक्षिचिजामुपयोगनिमित्तमपूर्वविधा। 
ब्रुविशासिगुणेन च यत्‌ सचते तदकीर्तितमाचरितं कविना॥ 


उपयुज्यत इत्युपयोगः पयश्ररभ्ृति, तस्य निमित्तं गवादि, तस्योपयुज्यमानपय ग्रभृति- 
निमित्तस्य गवादेः कर्मसंज्ञा विधीयते। पाणिना कांस्यपात्रां गां दोग्धि पयः । पाण्यादिकमप्युपयोग- 
निमित्तम्‌, तस्य कस्माद्‌ न भवति ? नैतदस्ति। विहिता हि तत्र करणादिसंज्ञा। तदर्थ- 
माह--अपूर्वविधाविति | ब्रुविशासिगुणेन च यत्‌ सचते ब्रुविशास्योर्गुण: साधन प्रधान 
कर्म धर्मादिकमू, तेन यत्‌ संबध्यते, तदकीर्तितमाचरितं कविना, तदकथितमुक्त सूत्रकारेण । 
दुहि--गां दोग्धि पयः। याचि-पौरवं गां याचते। रुधि-गामवरुणद्धि व्रजम्‌। 
प्रच्छि--माणवक पन्‍न्थानं पृच्छति । भिक्षि-पौरवं गां भिक्षते। चिजू-वृक्षमवचिनोति 

फलानि। ब्रुवि--माणवक धर्म ब्रूते। शासि--माणवक धर्ममनुशास्ति॥ 
गतिबुद्धिप्रत्यवसानार्थशब्दकर्माकर्मकाणामणि कर्ता स णौ ॥ ५२॥ 


अर्थशब्दः प्रत्येकमभिसंबध्यते। गत्यर्थानां बुद्धब्र्थानां प्रत्यवसानार्थानां च 
धातूनां तथा शब्दकर्मकाणामकर्मकाणां चाण्यन्तानां यः कर्ता, स ण्यन्तानां कर्मसंज्ञो 
भवति। गच्छति माणवको ग्रामम्‌ । गमयति माणवक ग्रामम्‌ । याति माणवको ग्रामम्‌ । 
यापयति माणवक  ग्रामम्‌ ॥ गत्यर्थेषु नीवद्योः प्रतिषेधो वक्तव्य:॥ नयति भारं 
देवदत्त:। नाययति भार देवदत्तेन | वहति भार देवदत्त:। वाहयति भारं देवदत्तेन ॥ 
वहेरनियन्तृकर्तृक- स्येति वक्तव्यम्‌ु॥ इह प्रतिषेधो मा भूत्‌-वहन्ति यवान्‌ 
बलीवर्दास्‍। वाहयति यवानू्‌ बलीवर्दानिति। बुद्धि-बुध्यते माणवको धर्मम्‌। 
बोधयति माणवक धर्मम्‌। वेत्ति माणवको धर्मम्‌। वेदयति माणवक धर्मम्‌। 
प्रत्यवसानमभ्यवहार:--भुड़क्ते माणवक ओदनम्‌। भोजयति माणवकमोदनम्‌ | अश्नाति 
माणवक ओदनम्‌। आशयति माणवकमोदनम्‌ ॥ आदिखाद्योः प्रतिषेधो वक्तव्य :॥ 
अत्ति माणवक ओदनम्‌। आदयते माणवकेनौदनम्‌। खादति माणवकः। खादयति 
माणवकेन॥ भक्षेरहिंसार्थस्य प्रतिषेधो वक्तव्य:॥ भक्षयति पिण्डीं देवदत्त:। भक्षयति 
पिण्डीं देवदत्तेनेति। अहिंसार्थस्येति किमू? भक्षयन्ति बलीवर्दाः सस्यम्‌, भक्षयन्ति 
बलीवर्दान्‌ सस्यम्‌। शब्दकर्मणाम--अधीते माणवको वेदम्‌। अध्यापयति माणवक 
वेदम्‌। पठति माणवको वेदम्‌। पाठयति माणवक वेदम्‌। अकर्मकाणाम्‌-आस्ते 
देवदत्त:। आसयति देवदत्तम्‌। शेते देवदत्त:। शाययति देवदत्तम्‌। एतेषामिति 
किम्‌? पचत्योदनं देवदत्त:। पाचयत्योदनं देवदत्तेनेति। अण्यन्तानामिति किम्‌? 
गमयति देवदत्तो यज्ञदत्तमू, तमपरः प्रयुडक्ते, गमयति देवदत्तेन यज्ञदत्तं विष्णुमित्र:॥ 


हक्रोरन्यतरस्याम्‌ ॥ ५३ ॥ 


अणि कर्ता स णाविति वर्तते। हरतेः करोतेश्चाण्यन्तयोर्य: कर्ता, स ण्यन्तयोरन्यतरस्यां 
कर्मसंज्ञो भवति। हरति भारं माणवकः। हारयति भारं माणवकम्‌ , माणवकेनेति वा। 
करोति कटं देवदत्त:, कारयति कर्ट देवदत्तमू, देवदत्तेनेति वा ॥ अभिवादिद्ृशोरात्मनेपद 
उपसंख्यानम्‌॥ अभिवदति गुरु देवदत्त:। अभिवादयते गुरु देवदत्तम्‌, देवदत्तेनेति 
वा। पश्यन्ति भृत्या राजानमू। दर्शयते भृत्यान्‌ राजा, भृत्यैरिति वा। आत्मनेपद 
इति किम्‌? दर्शयति चैत्र मैत्रमपरः। प्राप्तविकल्पत्वाद्‌ द्वेतीयिव | अभिवादयति गुरु 
माणवकेन पिता। अप्राप्तविकल्पत्वात्तृतीयैव॥ 


१ - “ भक्षयति ” इति न्‍्यास-पद० | २ - यथामहाभाष्यम्‌ । “राजानमू ? इति मुद्रितेषु । 

स्वतन्त्र: कर्ता ॥ ९४ ॥ 


स्वतन्त्र इति प्रधानभूत उच्यते, अगुणभूतः। यः क्रियासिद्धौ स्वातन्त्रेण 
विवक्ष्तते, तत्‌ कारक कर्तृसंज्ञ भवति। देवदत्तः पचति। स्थाली पचति। 
कर्तृप्रदेशा:--'कर्तृकरणयोस्तृतीया” ( २.३.१८ ) इत्येवमादय:॥ 


तत्प्रयोजको हेतुश्च ॥ ९५ ॥ 


तदित्यनन्तरः कर्ता परामृश्यते । तस्य प्रयोजकः तत्बययोजकः । निपातनात्‌ समासः। 
स्वतन्त्रस्य प्रयोजको योडर्थ:, तत्‌ कारक हेतुसंज्ञं भवति चकारात्‌ कर्तुसंज्ञं च। संज्ञासमा- 
वेशार्थश्चकारः। कुर्वाणं प्रयुडकते, कारयति। हारयति। हेतुत्वाद्‌ णिचो निमित्तं 
कर्तृत्वाच्च कर्तृप्रत्ययेनोच्यते। हेतुप्रदेशा:--हितुमति च” ( ३.१.२६ ) इत्येवमादय:॥ 


प्राग्रीश्वरान्निपाताः ॥ ४६ ॥ 


“अधिरीश्वरे! ( १.४.६७ ) इति वक्ष्यति। प्रागेतस्मादवधेर्यानित ऊर्ध्वमनुक्रमि- 
ष्यामः निपातसंनज्ञास्ते वेदितव्याः। वक्ष्यति चादयोउसत्त्वे! ( १.४.५७ ) च वा ह अह। 
प्राग्वचनं संज्ञासमावेशार्थम्‌। गत्युपसर्गकर्मप्रवचनीयसंज्ञाभिस्सह निपातसंज्ञा समा- 
विशति। रेफोच्चारणम्‌ ईश्वरे तोसुन्कसुनी”' ( ३.४.१३ ) इत्ययमवधिर्मा विज्ञायीति॥ 

रीश्वराद्‌ वीश्वरान्‌ मा भूत्‌ कृन्मेजन्तः परोषपि सः। 
समासेष्वव्ययीभावों लोकिक॑ चातिवर्तते ॥ 


चादयो5सत्त्वे ॥ ५७ ॥ 


चादयो निपातसंज्ञा भवन्ति न चेत्‌ सत्त्वे वर्तन्ते। प्रसज्यप्रतिषेधो5यम्‌, सत्त्वयमिति 
च द्रव्यमुच्यते। च। वा। ह। अह। एव। एवम्‌ । नूनम्‌। शश्वत्‌। युगपत्‌। सूपत्‌। 
कूपत्‌। कुवित्‌। नेत्‌। चेत्‌। चणू। कच्चित्‌। यत्र | नह। हन्त। माकिम्‌। नकिम्‌। 
माडू। माडो डकारो विशेषणार्थो 'माडि लुड” ( ३.३.१७५ ) इति। इह न भवति--मा 
भवतु, मा भविष्यति | नज्‌। यावत्‌। तावतू। त्वा। त्वै। दै। रै। श्रोषट्‌। वौषट्‌। 
स्वाहा। वषट्‌। स्वधा। ओमू। किल। तथा। अथ। सु। स्म। अस्मि। अ। इ। 
उ। ऋ। ल। ए। ऐ। ओ। औ। अम्‌। तक्‌। उज्‌। उकजू। वेलायामू। मात्रायाम्‌। 
यथा। यत्‌। यम्‌। तत्‌। किम्‌। पुरा। अद्घा। धिकू। हाहा। है। है। प्याट्‌। पाटू। 
थाट्‌। अहो। उताहो। हो। तुमूं। तथाहि। खलु॥। आम्‌। आहो। अथो। ननु। 
मन्ये। मिथ्या। असि। ब्रूहि। तु। नु। इति। इवं। वत्‌। चन। बत। इह। शम्‌। 


१ - “च ” इति यथान्यासपद० । मुद्रितेषु नास्ति । २- “आम ! इत्यधिकं बालादि० । 

कम्‌। अनुकम्‌। नहिकम्‌। हिकम्‌। सुकम्‌। सत्यमू। ऋतम्‌। श्रद्धा। इद्धा। मुधा। 
नोचेत्‌। नचेत्‌। नहि। जातु। कथमू। कुतः। कुत्र । अव। अनु। हाहौ। हैहा। 
ईहा। आहोस्वित्‌। छम्बटू। खम्‌। दिष्ट्या। पशु। वटू। सह। आनुषक्‌। अड्ढ। 
फट्‌। ताजक्‌। अये। अरे। चटु। बाटू। कुम्‌। खुमू। घुम्‌ं। हुम्‌। आईम्‌। शीम्‌। 
सीमू। वै। उपसर्गविभक्तिस्वरप्रतिरूपकाश्च निपाताः ( ग० सू० १६ )। उपसर्गप्रति- 
रूपका; -- 

अवदत्तं विदत्तं च प्रदत्त चादिकर्मणि। 

सुदत्तमनुदत्तं च निदत्तमिति चेष्यते॥ 


अच उपसर्गात्‌ तः ( ७.४.४७ ) इति तत्वं न भवति। दुर्नीतम्‌। दुर्नयः। 
दुर्निर्णय:। उपसर्गाद०” (८.४.१४ ) इति णत्वं न भवति। असत्त्व इति किम्‌ ? पशुर्वे 
पुरुष:। पशुः पुरोडाशः। निपातप्रदेशा:-- स्वरादिनिपातमव्ययम्‌” ( १.१.३७ ) इत्येवमादय:॥ 


प्रादयः ॥ ९८ ॥ 


प्रादयो5सत्त्वे निपातसंज्ञा भवन्ति। प्र। परा। अप। समू। अनु। अव। 
निस्‌। निर्‌। दुस। दुर। वि। आड्‌। नि। अधि। अपि। अति। सु। उत्‌। अभि। 
प्रति। परि। उप। प्ृरथग्योगकरणमुत्तरसंज्ञाविशेषणार्थम्‌। उपसर्गाः क्रियायोगे! ( १. 
४.५६) इति चादीनामुपसर्गसंज्ञा मा भूत्‌। असत्त्व इत्येव-परा जयन्ति सेना:॥ 


उपसर्गाः क्रियायोगे ॥ ९६ ॥ 


प्रादयः क्रियायोग उपसर्गसंज्ञा भवन्ति। प्रणयति। परिणयति। प्रणायकः। 
परिणायकः। क्रियायोग इति किम्‌ ? प्रगतो नायकोउ5स्मादू देशातू प्रनायको देशः॥ 
मरुच्छब्दस्य चोपसंख्यान कर्तव्यम्‌॥ मरुद्भिर्दत्तो मरुत्त:। संज्ञाविधानसामथ्यदिन- 
जन्तत्वेषपि 'अच उपसर्गात्‌ त (७,४.४७ ) इति तत्वं भवति॥ श्रच्छवब्दस्योपसंख्यानम्‌॥ 
आतकश्चोपसरगे! ( ३.३.१०६ ) इत्यडू भवति। श्रद्धा। उपसर्गप्रदेशा:--“उपसर्गे घोः 
किः ( ३.३.६२ ) इत्येवमादय:॥ 


गतिश्च ॥ ६० ॥ 


१ - अत उत्तरम्‌ - “ वाकिर्‌ , नकिर्‌ , आडू , “ आ, मा, नो, ना प्रतिषेधे', उत, दह ” इत्यधिक क्वचित्‌। 

२- अत उत्तरम्‌ - त्वै, तुवै, नुन्चे, अध, अधस्‌, स्मि, अच्छ, अदल, दह, हेहे, हैहै, नौ, म, आस, शस्‌, 
शुकम्‌, समू, वव, वात, डिकम्‌, हिनुकू, वशम्‌, शिकम्‌, श्वकम्‌, सनुकम्‌, नुकम्‌, अन्त, थो, सुकू, भाजक्‌, अले, वट्‌, 
वाट, कीम्‌! इत्यधिक क्वचित्‌ । ३ - पुरुषो वै पशुः। जै० ब्रा० २.४२ । 

४ - मुद्रितेषु एकवचनम्‌ | 

गतिसंज्ञकाश्च प्रादयो भवन्ति क्रियायोगे। प्र१कृत्य॑ । प्रकृतम्‌। यत्‌ प्र॥क१रोतिं । 
योगविभाग उत्तरार्थ:। उत्तरत्र गतिसंज्ञैव यथा स्यातू, उपसर्गसंज्ञा मा भूत्‌। ऊरीस्यादित्यत्र 
“पसर्गप्रादुर्भ्यमिस्तिर्यचूपर:' ( ५.३ .८७ ) इति घषत्व॑ं प्रसज्येत । चकारः संज्ञासमावेशार्थ:। 
प्रणीतम्‌। अ१भिषिंक्तम्‌। “गतिरनन्तरः” ( ६.२.४६ ) इति स्वरः, 'उपसर्गादू०” ( ८.४. 
१४, ८.३.६५ ) इति णत्वषत्वे च भवतः॥ कारिकाशब्दस्योपसंख्यानमू॥ कारिकाकृत्य । 
कार्रिकाकृतम्‌। यत्‌ कारिकाक१रोतिं ॥ पुनश्चनसौ छन्दसि गतिसंज्ञों भवत इति 
वक्तव्यम्‌॥ पुनरुत्यूतों वांसो देयम्‌ ( मै० सं० १.७.२ )। गतिर्गतौ! ( ८5.१.७० ) 
इति निघातो भवति। (उशिग्दूतः) चनों हितः (ऋ० ३.११.२ )। “गतिरनन्तरः! 
( ६.२.४६ ) इति स्वरः। गतिप्रदेशा:--'कुगतिप्रादय:” ( २.२.१८ ) इत्येवमादय:॥ 


ऊर्यादिच्विडाचश्च ॥ ६१ ॥ 


ऊर्यादयः शब्दाः च्व्यन्ता डाजन्ताश्च क्रियायोगे गतिसंज्ञा भवन्ति | च्विडाचोः 
कृभ्वस्तियोगे विधानम्‌। तत्साहचर्यादूर्यादीनामपि तैरेव योगे गतिसंज्ञा विधीयते | ऊरीउररी- 
शब्दावड्रीकरणे विस्तारे च। ऊरीकृत्य। ऊरींकृतम्‌। यदूँरीक१रोतिं। उररीकृत्य। 
उररीकृतम्‌। यदुररीक१रोतिं। पापी। ताली। आताली। वेताली। धूसी। शकला। 
संशकला | ध्वंसकला। भ्रंशकला | एते शकलादयो हिंसायाम्‌। शकलाकृत्य | संशकलाकृत्य । 
ध्वंसकलाकृत्य । भ्रंशकलाकृत्य | गुलगुधा पीडार्थे। गुलगुधाकृत्य। सजूः सहार्थे। 
सजू:कृत्य। फलू, फली, विक्ली, आक्ली इति विकारे। फलूकुत्य। फलीकृत्य । 
विक्लीकृत्य । आक्लीकृत्य | आलोष्टी, कराली, केवाली, शेवाली, वर्षाली, मस्मसा, 
मसमसा। एते हिंसायामू। वषटू। वौषटू। श्रोषट्‌। स्वाहा। स्वधा। बन्धा। 
प्रादूस। श्रुत्‌र आविसू। च्व्यन्ताः खल्वपि-शुक्लीकृत्य। शुक्‍्लींकृतम्‌। यत्‌ 
शुक्लीक१ रोतिं। डाचू-पटपटाकृत्य। पट॑पटाकृतम्‌। यत्‌ पंटपटाक१रोतिं॥ 


अनुकरणं चानितिपरम्‌ ॥ ६२ ॥ 


इतिः परो यस्मादिति बहुव्रीहिः। अनुकरणमनितिपर  क्रियायोगे गतिसंज्ञ भवति | 
खाटूकृत्य। खाटूकृतम्‌। यत्‌ खाँटूक)रोतिं। अनितिपरमिति किम्‌ ? खाडिति कृत्वा 
निरष्टीवत्‌॥ 


आदरानादरयोः सदसती ॥ ६३ ॥ 


प्रीतिसंप्रम आदरः। परिभवौदासीन्यमनादर:। आदरानादरयोर्यथाक्रमं 


१ -  आल्लीकृत्य ” इति नास्ति है०। २ -  प्रीत्यतिशयः ” इति बाल० । 

सदसच्छब्दौ गतिसंज्ञीो भवतः। सत्कृत्य। सत्कृतम्‌। यत्‌ संत्क१रोतिं। असत्कृत्य। 
॥ ॥ ॥ रोतिं + 

असत्कृतम्‌। यदसत्क१रोति। आदरानादरयोरिति किम्‌ ? सत्‌ कृत्वा काण्डं गतः। असत्‌ 

कृत्वा काण्ड गतः॥ 


भूषणेउलम्‌ ॥ ६४ ॥ 


अलमिति प्रतिषेधे, सामर्थ्ये, पर्याप्ती, भूषणे चेति विशेषणमुपादीयते | भूषणे 
योज्लंशब्दः स गतिसंज्ञो भवति। अलंकृत्य। अलंकृतम्‌। यदलंक१रोतिं। भूषण इति 
किम्‌? अल भुक्‍त्वौदनं गतः॥ 


अन्तरपरिग्रहे ॥ ६५ ॥ 


अन्तःशब्दो 5परिग्रहेई रथ गतिसंज्ञो भवति | परिग्रहः स्वीकरणं तदभावे गतिसंज्ञा 
विधीयते। अन्‍्तर्हत्य। अन्तर्हतम्‌। यद॑न्त१हन्तिं। अपरिग्रह इति किम्‌? अन्‍्तर्हत्वा 
मूषिकां श्येनो गतः। परिगृह्य गत इत्यर्थ: ॥ अन्तःशब्दस्याड्रिविधिणत्वेषूपसर्गसंज्ञा 
वक्तव्या॥ अन्तर्धा। अन्तर्धि:। अन्तर्णयति॥ 


कणेमनसी अशश्रद्धाप्रतीघाते ॥ ६६ ॥ 


कणेशब्दों मनस्‌शब्दश्च श्रद्धाप्रतीघाते गतिसंज्ञौ भवतः। कणेहत्य पयः पिबति। 
मनोहत्य पयः पिबति | तावत्‌ पिबति यावदस्याभिलाषो निवृत्तः। श्रद्धा प्रतिहतेत्यर्थ:। 
श्रद्धाप्रतीघात इति किमू? कणे हत्वा गतः। मनो हत्वा गतः॥ 


पुरोडव्ययम्‌ ॥ ६७ ॥ 


असिप्रत्ययान्तः पुरः शब्दोडव्ययमू, स गतिसंज्ञो भवति। समासस्वरोपचाराः 
प्रयोजनम्‌। पुरस्कृत्य। पुरस्कृतम्‌। यत्‌ पुरस्क१रोतिं। अव्ययमिति किमू ? पूः, पुरौ। 
पुरः कृत्वा गतः॥ 
अस्तं च ॥ ६८ ॥ 


अस्तंशब्दो मकारान्तो5्व्ययमनुपलब्धौ वर्तते, स गतिसंज्ञो भवति। अस्तंगत्य 
सविता पुनरुदेति। अ१स्तंगतानि धनानि। यद॑स्तं१गच्छति | अव्ययमित्येव-अस्तं कृत्वा 
काण्ड गतः। क्षिप्तमित्यर्थः॥ 
अच्छ गत्यर्थवदेषु ॥ ६६ ॥ 


१ - “काण्डम्‌ ? इत्यथिक मुद्रितेषु । 

अच्छशब्दो व्ययमभिशब्दस्यार्थे वर्तते। स गत्यर्थेषु धातुषु वदतौ च गतिसंज्ञो 
भवति। अच्छगत्य। अच्छंगतम्‌। यद॑च्छ१गच्छति। वदतौ-अच्छोद्य। अच्छोंदितम्‌। 
यद॑च्छ१वर्दति। अव्ययमित्येव-उदकमच्छ॑ गच्छति॥ 


अदोष्नुपदेशे ॥ ७० ॥ 


अदः शब्दस्त्यदादिषु पठट्यते, सोउनुपदेशे गतिसंज्ञो भवति। उपदेशः परार्थः 
प्रयोग:। स्वयमेव तु यदा बुद्ध्या परामृशति तदा नास्त्युपदेश इति सो5्स्य विषयः। 
अदशकृत्य। अ१दशक्ृृतम्‌। यद॑दःक१रोतिं। अनुपदेश इति किमू ? अदः कृत्वा काण्डं 
गत इति परस्य कथयति॥ 


तिरोषन्तर्धों ॥ ७१ ॥ 


अन्तर्धिव्यवधानम्‌ । तत्र तिरःशब्दो गतिसंज्ञो भवति | तिरोभूय । तिरोभूतम्‌ । 
यत्‌ तिरोभव॑ति। अन्तर्धाविति किमू ? तिरो भूत्वा स्थितः। पार्श्वतो भूल्वेत्यर्थ:॥ 


विभाषा कृजि ॥ ७२ ॥ 


अन्तर्धाविति वर्तते। प्राप्तविभाषेयम्‌। तिरःशब्दः करोतौ परतो विभाषा 
गतिसंज्ञो भवति। तिरःक्ृत्य। तिरस्कृत्य । तिरैस्क्ृतम्‌। यत्‌ तिरस्क१रोतिं। तिरः कृत्वा । 
तिरस्कृत्वा। अन्तर्धावित्येव-तिरः कृत्वा काष्ठ तिष्ठति॥ 


उपाजेषन्चाजे ॥ ७३ ॥ 


विभाषा कृजीति वर्तते। उपाजे5न्वाजेशब्दौ विभक्तिप्रतिरूपकौ निपातौ दुर्बलस्य 
सामर्थ्याधाने वर्तेते, तौ कृजि विभाषा गतिसंज्ञौं भवतः। उपाजेकृत्य, उपाजे कृत्वा । 
अन्वाजेकृत्य, अन्वाजे कृत्वा॥ 


साक्षात्परभतीनि च ॥ ७४ ॥ 


विभाषा कृजीति वर्तते। साक्षात्प्रभृतीनि शब्दरूपाणि कृजि विभाषा गतिसंज्ञानि 
भवन्ति ॥ साक्षात्मभृतिषु च्व्यर्थवचनम्‌ ॥ साक्षात्कृत्य, साक्षात्कृत्वा। मिथ्याकृत्य, 
मिथ्या कृत्वा॥ साक्षात्‌। मिथ्या। चिन्ता। भद्रा। लोचना। विभाषा। संपत्का। 
आस्था। अमा। श्रद्धा। प्राजर्या। प्राजरुहा। वीजर्या। वीजरुहा। संसर्या। अर्थे। 
लवणमू। उष्णम्‌। शीतम्‌। उदकम्‌। आर्द्रमू। गतिसंज्ञासंनियोगेन लवणादीनां 
मकारान्तत्वं निपात्यते। अग्नौ। वशे। विकम्पने। विहसने। प्रहसने। प्रतपने। 

प्रादुसू। नमस्‌। आविसू॥ 
अनत्याधान उरसिमनसी ॥ ७५ ॥ 


विभाषा कृजीति वर्तते। अत्याधानमुपश्लेषणम्‌, तदभावे5नत्याधान उरसिमनसी 
शब्दी विभाषा कृजि गतिसंज्ञौ भवतः। उरसिकृत्य, उरसि कृत्वा। मनसिकृत्य, मनसि 
कृत्वा। अनत्याधान इति किम्‌ ? उरसि क़ृत्वा पा्िं शेते॥ 


मध्येपदेनिवचने च ॥ ७६ ॥ 


विभाषा कृजीति वर्तते चकारादनत्याधान इति च। मध्ये पदे निवचने इत्येते 
शब्दा अनत्याधाने विभाषा कृजि गतिसंज्ञा भवन्ति | मध्येकृत्य, मध्ये कृत्वा | पदेकृत्य, 
पदे कृत्वा। निवचनं वचनाभावः। निवचनेकृत्य, निवचने कृत्वा। वाचं नियस्पेत्यर्थ:ः। 
अनत्याधान इत्येव-हस्तिनः पदे कृत्वा शिरः शेते॥ 


नित्यं हस्ते पाणावुपयमने ॥ ७७ ॥ 


कृजीति वर्तते | हस्ते पाणौ इत्येतौ शब्दी कृजि नित्यं गतिसंज्ञौ भवत उपयमने | 
उपयमन दारकर्म। पाणोकृत्य। हस्तेकृत्य। दारकर्म कृत्वेत्यर्थ:-। उपयमन इति किम्‌? 
हस्ते कृत्वा कार्षापणं गतः॥ 
प्राध्वं बन्धने ॥ ७८ ॥ 


कृजीति वर्तते। प्राध्यमिति मकारान्तमव्ययमानुकूल्ये वर्तते, तदानुकूल्यं बन्धनहेतुक 
यदा भवति तदा प्राध्वंशब्दः कृजि नित्यं गतिसंज्ञो भवति। प्राध्वंकृत्य। बन्धन इति 
किम? प्राध्वं कृत्वा शकर्ट गतः॥ 


जीविकोपनिषदावोपम्ये ॥ ७६ ॥ 


क़ृजीति वर्तते। जीविका उपनिषदित्येतौ शब्दावौपम्पे विषये क्रृजि गतिसंज्ञौ 
भवतः। जीविकाकृत्य | उपनिषत्कृत्य। औपम्य इति किम्‌ ? जीविकां कृत्वा गतः॥ 


ते प्राग्‌ धातोः ॥ ८० ॥ 


ते गत्युपसर्गसंज्ञकाः धातोः प्राक्‌ प्रयोक्तव्या:। तथा चैवोदाहताः। तेग्रहणमुपस- 
गर्थिमू। गतयो ह्ानन्तराः॥ 

छन्दसि परेषपि ॥ ८१ ॥ 


प्राक्‌ प्रयोगे प्राप्ते छन्दसि परेः5प्यभ्यनुज्ञायन्ते | छन्‍्दसि विषये गत्युपसर्गसंज्ञकाः 
परे5पि पूर्वेषपि प्रयोक्तव्या:। न च परेषां प्रयुज्यमानानां संज्ञाकार्य किज्विदस्ति | केवल 
परप्रयोगेषपि क्रियायोग एषामस्तीति ज्ञाप्यते। याति नि हस्तिना, नियाति हस्तिना। 
हन्ति नि मुष्टिना, निहन्ति मुष्टिना॥ 


व्यवहिताश्च ॥ ८२ ॥ 


व्यवहिताश्च॒गत्युपसर्गसंज्ञकाः छन्दसि दृश्यन्ते। आ म+*नैरिंद्र) हरि 
भिर्याहि म॥यूररोमभि: ( ऋ० ३.४९.१ )। आ याँहि (ऋ० ६.१६.१० )॥ 


कर्मप्रवचनीयाः ॥ ८३ ॥ 


कर्मप्रवचनीया इत्यधिकारो वेदितव्यः। यानित ऊर्ध्वमनुक्रमिष्याम: कर्मप्रवचनीय- 
संज्ञास्ते वेदितव्या:। अधिरीश्वरे” ( १.४.६७ ) इति यावदू वक्ष्यति। कर्मप्रवचनीयप्रदेशा:-- 
कर्मप्रवचनीययुक्ते द्वितीया” ( २.३ .८ ) इत्येवमादय:॥ 


अनुर्लक्षणे ॥ ८४ ॥ 


अनुशब्दो लक्षणे द्योत्ये कर्मप्रवचनीयसंज्ञो भवति। शाकल्यस्य संहितामनु 
प्रावर्षत्‌। अनइडुग्जज्ञम्‌ ( मा० गृ० २.१०.७ ) अन्वसिज्चत्‌। अगस्त्यमन्वसिज्चन्‌ 
प्रजा:। किमर्थमिद- मुच्यते, यावता 'लक्षणेत्थंभूताख्यान०” ( १.४.६० ) इति सिद्धैवानोः 
कर्मप्रवचनीयसंज्ञा? हेत्वर्थ तु वचन हेतुतृतीयां बाधित्वा द्वितीयेव यथा स्यातू॥ 


तृतीयार्थे ॥ ८५ ॥ 


अनुशब्दस्तृतीयार्थ द्योत्ये कर्मप्रवचनीयसंज्ञो भवति । नदीमन्ववसिता सेना। 
पर्वतमन्ववसिता सेना। पर्वतेन संबद्धेत्यर्थ:॥ 


हीने ॥ ८६ ॥ 


हीन इति न्यून उच्यते स च उत्कृष्टापेक्ष:। तेनेयं हीनोत्कृष्टसंबन्धे संज्ञा 
विज्ञायते। हीने द्योत्येउयमनुः कर्मप्रवचनीयसंज्ञो भवति । अनु शाकटायनं वैयाकरणा:। 
अ्चर्जुन योद्धारः॥ 


१ - अत्र ग्रन्थशैल्या “ वेदितव्या अधिरीश्वर इति यावत्‌। वक्ष्यति “ अनुर्लक्षणे ” ( १.४.८४ ) शाकल्यस्य 
संहितामनु प्रावर्षत्‌ ” इति पाठो युक्ततरकः स्यात्‌ । २ - “ हेतौ तृतीयां ” इति न्‍्यासः। 

उपोषधिके च ॥ ८७ ॥ 


उपशब्दो5धिके हीने च द्योत्ये कर्मप्रवचनीयसंज्ञो भवति। उप खार्या द्रोणः। 
उप निष्के कार्षापणमू। हीने--उप शाकटायनं वैयाकरणा:॥ 


अपपरी वर्जने ॥ ८८ ॥ 


अपपरी शब्दौ वर्जने द्योत्ये कर्मप्रवचनीयसंज्ञों भवतः। प्रकृतेन संबन्धिना 
कस्यचिदनभिसंबन्धो वर्जनमू। अप त्रिगर्तेभ्यो वृष्टो देवः। परिपरि त्रिगर्तेभ्यो वृष्टो 
देवः। वर्जन इति किम्‌? ओदनं परिषिज्चति॥ 


आइू मर्यादावचने ॥ ८६ ॥ 


आहित्येष शब्दो मर्यादावचने कर्मप्रवचनीयसंज्ञो भवति | अवधिर्मर्यादा । वचनग्रहणाद- 
भिविधिरपि गृह्मयते। आ पाटलिपुत्रादू वृष्टो देवः। आ कुमार यशः पाणिनेः। आ 
सांकाश्यात्‌। आ मथुरायाः। मर्यादावचन इति किम्‌ ? ईषदर्थे क्रियायोगे च मा भूत्‌॥ 


लक्षणेत्थंभूताख्यानभागवीप्सासु प्रतिपर्यनवः ॥ ६० ॥ 


लक्षण इत्थंभूताख्याने भागे वीप्सायां च विषयभूतायां प्रति परि अनु इत्येते 
कर्मप्रवचनीयसंज्ञा भवन्ति। लक्षणे तावतू-वृक्ष॑ प्रति विद्योतते विद्युत्‌। वृक्ष परि। 
वृक्षमनु । इत्थंभूताख्याने-साधुर्देवदत्तो मातरं प्रति। मातरं परि। मातरमनु। भागे-- 
यदत्र मां प्रति स्थात्‌। मां परि स्यात्‌। मामनु स्यात्‌। वीप्सायामू-ृक्षंवृक्ष॑ प्रति 
सिज्चति। परि सिज्वति। अनु सिज्चति। लक्षणादिष्विति किमू ? ओदनं परिषिज्चति। 
अथ परिशब्दयोगे पञ्चमी कस्मादू न भवत्ति पज्चम्यपाइ्परिभिः” ( २.३.१० ) इति? 
वर्जनविषये सा विधीयते, अपशब्दसाहचर्यात्‌॥ 


अभिरभागे ॥ ६१ ॥ 


लक्षणादिष्वेव भागवर्जितिष्वभि: कर्मप्रवचनीयसंज्ञो भवति | वृक्षमभि विद्योतते । 
साधुर्देवदत्तो मातरमभि। वृक्षंवृक्षमभि सिज्यति । अभाग इति किमू्‌ ? भागः स्वीक्रियमाणों- 
5शः। यदत्र ममाभिष्यात्‌ तद्‌ दीयताम्‌। यदत्र मम भवति तदू दीयतामित्यर्थ:॥ 


प्रतिः प्रतिनिधिप्रतिदानयोः ॥ ६२ ॥ 


मुख्यसदृशः प्रतिनिधिः। दत्तस्य प्रतिनिर्यातनं प्रतिदानम्‌। प्रतिनिधिविषये 
प्रतिदानविषये च प्रति: कर्मप्रवचनीयसंज्ञो भवति । अभिमन्युरर्जुनतः प्रति। माषानस्मै 

तिलेभ्य: प्रति यच्छति॥ 
अधिपरी अनर्थकौ ॥ ६३ ॥ 


अधिपरी शब्दावनर्थकावनर्थान्तरवाचिनौ कर्मप्रवचनीयसंज्ञौ भवतः। कुतोःध्या- 
गच्छति? कुतः पर्यागच्छति? गत्युपसर्गसंज्ञाबाधनार्था कर्मप्रवचनीयसंज्ञा विधीयते॥ 


सुः पूजायाम्‌ ॥ ६४ ॥ 


सुशब्दः पूजायामर्थे कर्मप्रवचनीयसंज्ञो भवति। सु सिक्त भवता। सु स्तुत॑ 
भवता। धात्वर्थः स्तूयते। उपसर्गसंज्ञाश्रयं षत्व॑ न भवति। पूजायामिति किम्‌? 
सुषिक्त कि तवात्र॥ 


अतिरतिक्रमणे च ॥ ६५ ॥ 


अतिशब्दो5तिक्रमणे चकारात्‌ पूजायां च कर्मप्रवचनीयसंज्ञो भवति। निष्पन्नेषपि 
वस्तुनि क्रियाप्रवृत्तिरतिक्रमणम्‌। अति सिक्तमेव भवता। अति स्तुतमेव भवता। 
पूजायाम्‌ू-अति सिक्त भवता। अति स्तुतं भवता। शोभन कृतमित्यर्थ:॥ 


अपिः पदार्थसंभावनान्ववसर्गगर्हासमुच्चयेषु ॥ ६६ ॥ 


पदार्थ संभावने5न्ववसर्गे गर्हायां समुच्चये च वर्तमानो 5पिः कर्मप्रवचनीयसंज्ञो 
भवति। पदान्तरस्याप्रयुज्यमानस्यार्थ: पदार्थ:--सर्पिषो5पि स्थात्‌। मधुनो5पि स्यात्‌। 
मात्रा बिन्दुः स्तोकमित्यस्यार्थेषपिशब्दो वर्तते । संभावनमधिकार्थवचनेन शक्तेरप्रतिघाता- 
विष्करणम्‌--अपि सिज्चेन्‌ मूलकसहस््रमू। अपि स्तुयाद्‌ राजानम्‌। अन्ववसर्गः काम- 
चाराभ्यनुज्ञाममू--अपि सिज्च । अपि स्तुहि। गर्हा निन्दा-धिगू जाल्म॑ देवदत्तमू, अपि 
सिज्चेत्‌ पल्ाण्डुमू। अपि स्तुयाद्‌ वृषलम्‌। समुच्चये--अपि सिज्च, अपि स्तुहि। 
सिज्व च स्तुहि च। उपसर्गसंज्ञाबाधनात्‌ षत्व॑ं न भवति॥ 


अधिरीश्वरे ॥ ६७ ॥ 


ईश्वरः स्वामी, स च स्वमपेक्षते । तदयं स्वस्वामिसम्बन्धे कर्मप्रवचनीयसंज्ञो 
भवति। तत्न कदाचित्‌ स्वामिनः कर्मप्रवचनीयविभक्तिः सप्तमी भवति, कदाचित्‌ स्वात्‌ । 
अधि ब्रह्मदत्ते पज्चाला:। अधि पज्चालेषु ब्रह्मदत्तः॥ 


१ -  अधिः ! इत्यधिक है०। 

विभाषा कृजञि ॥ ६८ ॥ 


अधिः करोतौ विभाषा कर्मप्रवचनीयसंज्ञो भवति। यदत्र मामधिकरिष्यति। 
कर्म- प्रवचनीयसंज्ञापक्षे गतिसंज्ञाबाधनात्‌ 'तिडि चोदात्तवति” (८.१.७१ ) इति निघातो 
न भवति॥ 


लः परस्मैपदम्‌ ॥ ६६ ॥ 


ल इति षष्ट्यादेशापेक्षा। लादेशाः परस्मैपदसंज्ञा भवन्ति। तिपू, तस्‌, झि। 
सिप्‌, थस्‌ू, थ। मिप्‌, वसू, मसू। शतृक्‍्वसू च। परस्मैपदप्रदेशा:--'सिचि वृद्धिः 
परस्मैपदेषु' ( ७.२.१ ) इत्येवमादय:॥ 


तडानावात्मनेपदम्‌ ॥ १०० ॥ 


तडिति प्रत्याहारो नवानां वचनानाम्‌। आन इति शानचूकानचोर्ग्रहणम्‌ । पूर्वेण 
परस्मैपदसंज्ञायां प्राप्तायां तडानयोरात्मनेपद्सज्ञा विधीयते। त, आतामू, झ। थास्‌, 
आधाम्‌, ध्वम्‌। इट्‌, वहि, महिडू। आनः खल्वपि--शानचूकानचौ। ल इत्येव--कतीह 
निघ्नानाः। आत्मनेपदप्रदेशाः--“अनुदात्तडित आत्मनेपदम्‌” ( १.३.१२ ) इत्येवमादय:॥ 


तिडस््रीणि त्रीणि प्रथममध्यमोत्तमाः ॥ १०१ ॥ 


तिडो5ष्टादश प्रत्यया:। नव परस्मैपदसंज्ञकाः नवात्मनेपदसंज्ञका:। तत्र परस्मै- 
पदेषु त्रयसद्धिकाः यथाक्रमं प्रथममध्यमोत्तमसंज्ञा भवन्ति। आत्मनेपदेष्वपि त्रयश्रिकाः 
प्रथममध्यमोत्तमसंज्ञा भवन्ति | तिपू, तस्‌, झ्लि इति प्रथमः। सिप्‌, थस्‌, थ इति 
मध्यम: । मिप्‌, वस्‌, मस्‌ इत्युत्तमः। आत्मनेपदेषु--त, आतामू, झ इति प्रथमः। थास्‌, 
आधाम्‌, ध्वम्‌ इति मध्यमः। इट्‌, वहि, महिड्‌ इत्युत्तमः। प्रथममध्यमोत्तमप्रदेशा:-- शेषे 
प्रथमः' ( १.४.१०८ ) इत्येवमादय:ः॥ 


तान्येकवचनदिवचनबहुवचनान्येकशः ॥ १०२ ॥ 


तानि एकवचनद्विववनबहुवचनसंज्ञानि भवन्ति | एकश एकैक पदम्‌। तिबित्येक- 
वचनमू। तसिति द्विवचनम्‌ । झीति बहुवचनम्‌। एवं सर्वत्र । एकवचनद्विववचनब॒हुवचन- 
प्रदेशा:---बहुषु बहुवचनम्‌” ( १.४.२१ ) इत्येवमादय:॥ 


१ - इदं वाक्य नास्ति है० । 
२ - 'तिडस््रीणि त्रीणि पदानि भूत्वा ' इत्यधिक क्वचित्‌ । 

सुपः ॥ १०३ ॥ 


तिडा त्रिकेष्वेकवचनादिसंज्ञा विहिताः, संप्रति सुपां त्रिकेषु विधीयन्ते । सुपश्च 
त्रीणि त्रीणि पदान्येकश एकवचनद्विवचनबहुवचनसंज्ञानि भवन्ति | सु इत्येकवचनम्‌। 
ओऔ इति द्विवचनम्‌। जसिति बहुवचनम्‌। एवं सर्वत्र॥ 


विभक्तिश्च ॥ १०४ ॥ 


त्रीणित्रीणीत्यनुवर्तते। त्रीणित्रीणि विभक्तिसंज्ञाश्च भवन्ति सुपस्तिडश्च । विभक्ति- 
प्रदेशा:--"अष्टन आ विभक्तौ” ( ७.२.८४ ) इत्येवमादयः॥ 


युष्मद्युपपदे समानाधिकरणे स्थानिन्यपि मध्यम: ॥ १०५ ॥ 


लस्य' ( ३.४.७७ ) इत्यधिकृत्य सामान्येन तिबादयो विहिताः, तेषामयं पुरुषनियमः 
क्रियते। युष्मद्युपपदे सति व्यवहिते चाव्यवहिते सति समानाधिकरणे समानाभिधेये 
तुल्यकारके स्थानिनि प्रयुज्यमाने5प्यप्रयुज्यमानेषपि मध्यमपुरुषो भवति। त्वं पचसि। 
युवां पचथः। यूयं पचथ। अप्रयुज्यमानेषपि--पचसि । पचथः। पचथ॥ 


प्रहासे च मन्‍्योपपदे मन्यतेरुत्तम एकवच्च ॥ १०६ ॥ 


प्रहासः परिहास: क्रीडा । प्रहासे गम्यमाने मन्योपपदे धातोर्मध्यमपुरुषो भवति, 
मन्यतेश्चोत्तम:, स चैकवद्‌ भवति। एहि मनन्‍्य ओदन भोक्ष्यस इति, नहि भोशक्ष्यसे, भुक्तः 
सो5तिथिभिः | एहि मन्ये रथेन यास्यसि, नहि यास्यसि, यातस्तेन ते पिता। मध्यमोत्तमयो: 
प्राप्तयोरुत्तममध्यमी विधीयेते। प्रह्यास इति किमू ? एहि मन्‍्यस ओदन भोक्ष्य इति। 
सुष्ठु मन्‍्यसे, साधु मन्यसे॥ 


अस्मयुत्तमः ॥ १०७ ॥ 


उत्तमपुरुषो नियम्यते। अस्मद्युपपदे समानाभिधेये प्रयुज्यमाने5प्यप्रयुज्यमाने- 
धप्युत्तमपुरुषो भवति। अहं पचामि। आवां पचावः। वय॑ पचामः। अप्रयुज्यमाने5पि-- 
पचामि। पचावः। पचामः॥ 


शेषे प्रथम: ॥ १०८ ॥ 


शेष इति मध्यमोत्तमविषयादन्य उच्यते। यत्र युष्मदस्मदी समानाधिकरणे 
उपपदे न स्तः, तत्र शेषे प्रथमपुरुषो भवति। पचति। पचतः। पचन्ति॥ 

परः संनिकर्ष: संहिता ॥ १०६ ॥ 


परशब्दोषतिशये वर्तते। संनिकर्ष: प्रत्यासत्तिस्‍। परो यः संनिकर्षो 
वर्णानामर्ध- मात्राकालव्यवधानं स संहितासंज्ञो भवति | दध्यत्र | मध्वत्र। संहिताप्रदेशा:-- 
संहितायाम्‌' ( ६.१.७२ ) इत्येवमादय:॥ 


विरामोइवबसानम्‌ ॥ ११० ॥ 


विरतिर्विराम:। विरम्यतेडनेनेति वा विराम:। सो5वसानसंज्ञो भवति। दर्धिं। 
मधुँ। वृक्षः। प्लक्ष:। अवसानप्रदेशा:--'खरवसानयोर्विसर्जनीयःः (८.३.१९ ) 
इत्येवमादय:॥ 


इति श्रीजयादित्यविरचितायां काशिकायां वृत्तो प्रथमाध्यायस्य चतुर्थ: पादः॥ 


मम ७ 


